



1000  
1000

1000  
1000



॥ श्रीः ॥

श्री वेङ्कटरायसुरिकृतयः १.

— श्री हरि वं श च म्पू : —

मैसूरुमहाराजास्थान धर्माधिकारि  
पण्डितरत्नं रायपाल्य राघवेन्द्राचार्येण संशोधिता.

वि. देङ्कोबराव् वि. ए.,  
( डेप्युटी कमीषनर्, बेंगळूरु )  
महाशयेन प्राकाश्यमनायि ।

मैसूरु  
श्री जयालययन्त्रे मुद्रिता  
१९२३.

( All Rights Reserved )



## ॥ अवतरणिका ॥

श्रीमत्सकलजगदुत्पत्तिस्थितिलयकारणस्य भगवतो नारायणस्य नाभिकमलादुद्भूतस्य भगवतैव स्वस्मिन् विनिवेशितानन्तरभाविषकलसर्जनाधिकारस्य चतुर्मुखब्रह्मणः पुत्रेषु स्वजनकचिकीर्षितसृष्टिकर्मणि सहायतया स्वयमपि ब्रह्मशब्देन विश्रुतेषु मरीच्यादिषु श्रीमतो भरद्वाजमहर्षेः ब्राह्मणसन्ततिः बहुविस्तृता वरीर्वर्ति । तत्र लब्धजन्मसु बहुषु महत्तमेषु श्रीमान् दासोपन्तनाम्ना महाशयः क्रैस्तवाष्टादशशताब्द्याः अन्तिमे तदुत्तरशताब्द्या आदिमे च भागे श्रीमन्मैसूरुमहाराजपरिपालितदेशान्तर्गतस्य नन्दीक्षेत्रस्याभ्यर्णे देवनहळ्ळिप्रभृतिस्थलेषु लौकिकाधिकारमहिम्ना महतीं कीर्तिमुपागतो व्यराजतेति देवनहळ्ळीप्रदेशान्तर्गतहुणसेमारनहळ्ळीमठेऽद्यापि समुपलभ्यमानात् क्रैस्तवसप्तदशोत्तरैकोनविंशशताब्द्यां श्रीमन्महाराजश्रीकृष्णराजप्रभुसार्वभौमेण श्रीमन्तं दासोपन्तं प्रति प्रहितात् लेखादवसीयते ॥

तस्य ज्येष्ठतनूजः श्रीमान् वेङ्कटेश्वरः वेतमङ्गलप्रदेशे लब्धमुख्याधिकारश्चिरमवर्ततेति सुप्रसिद्धम् । तस्य जीवितं बहुविधश्लाघनीयचरित्रैः बहुभिः स्तूयमानमभूदिति अधोलिखितात् तमुद्दिश्य केनचिद्विदुषा विरचितात् चरमश्लोकादवसीयते । सचः—

“ भारद्वाजकुलं शशीव जलधिं संवर्धयन् योऽभवत्  
सोऽयं पुत्रचतुष्टये निजगुणान्निक्षिप्य रामैकधीः ।  
चैत्रे मासि पराभवाख्यशरदः कृष्णे चतुर्थी दिने  
प्रायादासकुमारवेङ्कटसुधीरम्भोजयोनेर्गृहम् ” इति ।

तत्तादृशात् श्रीमद्वेङ्कटम्पमहाशयात् श्रीमत्यां शेषाम्बिकायां लब्धजन्मसु चतुषु तनयेषु ज्येष्ठः श्रीमान् वेङ्कटरायसूरिशर्माद्यान् पुस्तकान्तरे च संमु-

द्वय प्रकाश्यमानानां प्रबन्धरत्नानां प्रणेतेति वक्तुमुत्कण्ठते मे मनः । सोऽयं कविः मैसूरुमण्डले स्वीयां बाल्यदशां समाप्य श्रीमतः वेङ्कटाचलाधिपतेः निकटतरवर्तिनि प्रदेशे वस्तुकामः श्रीमत्या क्षीरसरिता परिषावितं वेदवेदाङ्ग-विद्भिः नैकशास्त्रपारद्वयभिः ब्राह्मणप्रवरैः परिशोभितं, आर्काडिति प्राकृतनाम्ना सुप्रसिद्धं षडरण्यक्षेत्रं स्वस्वावासभूमिमकरोत् । तदेतदभिहितं तेनैव श्रीनिवासयात्रानक्षत्रमालासुः—

“ जन्म मे पश्चिमे देशे नन्दिक्षेत्रसमीपतः ।

वासोऽद्य दक्षिणे देशे रस्ये दुग्धधुनीतटे ” इति ॥

अस्य कवेः नन्दिक्षेत्रपरिसरवासभूमिः कलवरनामको ग्रामः । तदन्तिकवर्तिनि पापघ्नीमूलसङ्गते जडल् तिम्मनहळिळनामके ग्रामे तदेतत्कवेः जनकः श्रीमान् वेङ्कटेश्वरार्मा चिरमुवासेति श्रूयते । तदैव सोऽयं लौकिकाधिकारे वर्तमानोऽपि वैदिकजनसमुचितसुगुणगणभाजनतया वैदिकमर्यादापात्रमयमिति बुद्ध्या तादात्विकसुप्रसिद्धश्रीमन्मैसूरुमहाराजमुख्यसचिववर्येभ्यः श्रीमद्भ्यः पूर्णय्यमहाशयेभ्यः नैकाः वृत्तीः बहुमानतयाऽलब्धेति जनश्रुतिः प्रतायते ॥

षडरण्यक्षेत्रवर्तिषु नैकेषु विद्वद्वरेषु सुविदितात् श्रीमन्मध्वरायाचार्यशिष्यात् श्रीमतो वेङ्कोवाचार्यनाम्नो विद्वद्वरात् समुपात्तसाहित्यप्रभृतिविद्या-वैभवः सोऽयं कविः स्वस्य पूर्वं वयसि समवृत्तमालां नौकाचरित्रं, मध्ये वयसि हरिवंशचम्पू, परिणते वयसि श्रीनिवासयात्रानक्षत्रमालादिस्तुतिग्रन्थांश्च निर्मिमायेति संभाव्यते । समुचिता हि सुजनानां दैवपराणां कृतविद्यानां वयोऽनुरूपे कर्मणि प्रवृत्तिः । तथाच तदीयस्य श्रीनिवासयात्रानक्षत्रमालादशकस्थान्तिमे भागे तदीया भगवत्प्रार्थनाः—

“ भो श्रीनिवास करुणाम्बुनिधे विधेहि

वासं ह्यमूषु रुचिरप्रतिमासु नित्यम् ।

मद्वैश्वर्यैरपि मया च गृहाण पूजां

श्रीभूषुतो मम भवान् कुलदेवतं हि ” इत्यादिनां ।

एवमेव तदीयवरदराजस्तवादिभ्योऽस्वै कवेरभीष्टितवरदराजयात्रासंबा-  
हैवाकालाभनिमित्तको निर्वेदः तदात्वमनुद्यद्भक्तिभरविवशस्यास्य तत्त्व-  
निर्मितिः तत्र तत्तत्कालभक्त्यां च स्थलीयभगवदुत्सवगणानां मानससाक्षा-  
त्कारसमावेदनादिवर्णनं चैतदीयां भगवत्कृपाप्रेसरतामावेदयति ॥ तदेतस्य  
कवेः प्रवन्वाः पुस्तकरूपेण तत्सहोदयस्य तदनेवासिनश्च श्रीमतः कृष्णराया  
परनामधेयस्य दासप्यशर्मणो हस्तमासाद्य सुरक्षितं सत् चिरायावर्ततेति  
हृत्पुः ॥

तस्यास्य कवेरुक्तग्रन्थप्रणयने प्रवृत्तिः एतदीयं विनयातिशयं प्रक-  
टयति तस्यैवाधोलिखितः हरिवंशचम्पोः तृतीयः श्लोकः—

“ नाहं शास्त्रविचक्षणो नहि रसालङ्कारवेदी ततः

शङ्के सेयमधोक्षजस्य करुणावेणी न वाणी मम ।

कान्ता कल्पलतेव या मृदुतरा मन्दारमालेव या

सर्वस्मान्मधुरा मनोहरमुधाधारेव या जृम्भते ” इति ॥

अथैतासां कृतीनामामूलाग्रशोधनसमये मम मनसि स्फुरिता साहि-  
त्यसम्पत्तिः किञ्चिदिव विदुषामादरजननाय प्रदर्श्यते ॥

तत्र स्तुतिग्रन्थाः प्रायो द्राक्षापाकेन वैदर्भीरीतिमाश्रित्य निबद्धाः ।

“ वन्धपारुष्यरहिता शब्दकाठिण्यवर्जिता ।

नातिदीर्घसमासा च वैदर्भीरीतिरिष्यते ॥ ” इति,

“ द्राक्षापाकस्स विज्ञेयो बहिरन्तस्त्फुरद्रसः ” इति चोक्तेः ।

तत्र कविगतभक्तिभावस्यालम्बनविधावभूतवर्ण्यवस्तुषु विद्यमानमहिमा-  
तिशयरूपभावेन सम्यक्परिपोषः समर्थित इति, प्रसिद्धोपमादिसमुच्चिताः  
प्रेयोलङ्कारादयः स्फुटा इति नातिविस्तराय प्रयते ॥



समवृत्तमालायास्तु उक्तामारयोत्कृत्यन्तर्षड्विंशतिच्छन्दस्सु भवा-  
नां प्रसिद्धानां वृत्तानामुदाहरणमात्रं प्रदर्शितमिति न बहु वक्तव्यम् ॥

नौकाचरित्रन्तु भगवत्श्रीकृष्णस्य नन्दगोपसदनवाससमये गोपी-  
ललनाभिस्सह शृङ्गारलीलानुभवावसरे कादाचित्कीं नौकामधिगृह्य गोपीभि-  
स्सह विहरणलीलां वर्णयितुमारब्धम् । तत्र गोपीनां वासुदेवस्य चान्यो-  
न्यालम्बनकः, तदात्वसमुपनतविविधानुभावैः विभावैश्च समुल्लासितस्सम्भो-  
गशृङ्गारः सम्यगुपवर्णित इति स्पष्टमवसीयते । यथा—

“लावण्यं कचिदीक्षतेऽधरसुधामाकाङ्क्षते च कचित्  
वक्षोजेषु नखक्षतिं वितनुते ज्ञात्वाऽऽशयं भाषते ।  
एकान्तं भजते कचित् क्षणमसौ शेतैऽक एव कचित्  
सर्वासामपि योषितां स रमते सान्निध्य एव प्रभुः ॥

(पु. १३. श्लो. ११.)

“पश्यामोऽब्जवनं तथैव सखि हा किं वाऽपतन्नेत्रयोः  
मुग्धे! सारसकेसरः किमधरे दृष्टा सखीन्दिन्दिरैः ।  
चेलं कर्षति कोऽस्ति भीरु! पवनः किं वापतद्वक्षसी-  
त्याश्लिष्टस्स भिया कयाऽपि सुदृढं कृष्णोऽत्र योषाकृतिः॥

(पु. १३. श्लो. १६.)

“ब्रह्मापि स्वसुतां समीक्ष्य सहसा मोहादवीं प्राविशत्  
वृन्दां वीक्ष्य पुरा पुराणपुरुषोऽङ्गीचकार भ्रमम् ।  
सर्वज्ञोऽपि स दारुकावनवधूमोहान्धकारेऽपत-  
त्याशं शौरिरिहापि नस्समगमद्भाग्यं वधूनामहो” ॥

(पु. १७. श्लो. ३३.)

इत्यादयः तत्र तत्र विद्यमानाः श्लोका उक्तार्थे स्थेमानमादधति । हरि-  
वृंशचम्पूस्तु श्रीमन्महाभारतशेषस्य हरिवंशनाम्नः श्रीव्यासोपज्ञप्रबन्धस्य

कथामालम्ब्य प्रवृत्तः । तत्र विद्यमानाः श्रीकृष्णकथाः संग्रहेण गद्यपद्य-  
रूपेण सङ्कलय्य रसभावानुगुणतया वर्णिताः । तत्रैकान्तेन नैका वृत्तिः,  
रीतिः, पाकश्चाश्रितः वर्णानुगुण्येन भेदं प्रापित इति न तत्र विस्तरावश्यकः ॥

अथात्र स्तुतीः समवृत्तमालां च विहाय सर्वत्र गुणालङ्काराणां का-  
निचिदुदाहरणानि प्रदर्शयन्तेः—

नौकाचरित्रेः—

अत्र क्रीडन्मरालीततंधुतगरुदुद्भूतवाताविधूत-  
व्याकोचाज्जातजातोत्पतितमधुकरीत्रांतसङ्गीतिविद्याम् ।  
संश्लाघन्ते शिरोभिस्तटतरुनिवहाः पश्यताऽऽगच्छतेति  
प्रत्युद्गम्य प्रणीता इव मृदुमरुता तास्त्रियस्तामपश्यन् ॥

(पु. ९. श्लो. २०)

अत्र चतुषु पादेषु स्वरारोहावरोहयोरतिरम्यत्वरूपो गतिगुणः स्पष्टः ।

“ गतिर्नाम सुरम्यत्वं स्वरारोहावरोहयोः ” इत्युक्तेः ।

पूर्वाध्वं समासभूयस्त्वस्योपलम्भात्, ओजोगुणोपि । तटतर्षप्रसंचलन-  
स्य मधुकरीसङ्गीतसमभिनन्दनरूपतोत्प्रेक्षणात् उत्प्रेक्षालङ्कारश्च व्यक्तः ।  
अभिमतार्थस्य सामग्र्येण विस्पष्टं वर्णनात् प्रसादगुणोऽपि सार्वत्रिकः । वर्ण्य-  
मानार्थानां सहृदयहृदयसंश्लेषितया समुपवर्णनात् आधुर्यं च । अन्येऽपि  
गुणाः निपुणैस्तत्र तत्र यथालक्ष्यं समुन्नेयाः ॥

स्वेदह्लिन्नमृगीमदं श्लथकचप्रभ्रंशि पुष्पोत्करै  
व्यालोलालकतारहारमसकृद्विस्तारुद्धांशुकम् ।  
हृप्यत्कङ्कणानिकणं स्तनतटे प्रभ्रष्टचेलांचलं  
नौकायाः परिवर्तनेन तदभूत्सर्वं बधूमण्डलम् ॥  
(पु. १२. श्लो. ७.)

अत्र नौकापरिवर्तनसमयसञ्ज्ञातः स्त्रीणामवस्थव्यतिकरः स्वभावो-  
क्त्या चारु वर्णित इति सहृदयानां सुविशदम् ॥

एतेषु हरिवंशचम्पूप्रन्थः शृङ्गारवीररसप्रधानः धीरोदात्तमहागुणशा-  
लिश्रीकृष्णनेतृकः प्रायो महाकाव्योपयुक्तवर्णनशाली कैश्चिदूनोऽपि महा-  
काव्यं भवितुमर्हतीति सुवचम् ॥

“नगरार्णवशैलर्तुचन्द्रार्कोदयवर्णनम्”

इत्यादिनाऽऽवश्यकवर्णनीयविषयानभिधाय,

“एतानि यत्र वर्ण्यन्ते तन्महाकाव्यमुच्यते ।

एषामष्टादशानां यैः कैश्चिदूनमपीष्यते” इत्युक्तेः ।

तत्तद्वर्णनस्थानानि तु अभिज्ञैः तत्रतत्र द्रष्टुं शक्त्यानीति न मम तत्प्र-  
यासावश्यकः । अत्रापि वृत्तिरीत्यादयः रसानुगुणा आलम्बिताः । प्रायो  
वृत्त्यनुप्रासादयश्शब्दालङ्काराः, उपमादयोऽर्थालङ्काराश्च सुस्पष्टाः । रसभा-  
वादिपरिपोषः रसिकजनैः समुन्नेतुं शक्य इति बहोः वक्तव्यस्य सत्त्वादति-  
विस्तरोऽत्र न बुधेभ्यो रोचत इति विरम्यते ॥

अधुना श्रीमतः ततादृशदासप्पशर्मणः पुत्रेषु ज्येष्ठः लौकिकाङ्गल-  
विद्यापण्डितेषु सुगृहीतनामधेयः गीर्वाणविद्यायामपि साहित्यव्याकरणादिषु  
सुशिक्षितः श्रीमदानन्दतीर्थभगवत्पादोपज्ञवेदान्तनिबन्धेषु विरचितनिरन्त-  
रव्यासङ्गः आस्तिकशिरोमणिः श्रीमान् बि. वेङ्कोबरायशर्मा श्रीमन्-  
मैसूरु द्वितीयराजधान्याः मङ्गळपुर्याः (बेंगळूरु) डेप्युटिकमीषनर् नामक-  
समुचितमधिकारमावहन् राराजति । तेन महाशयेन स्वापित्रा निजहस्ते निवे-  
शितं स्वगुरोः ग्रन्थजातं स्वपरमगुरुसेवारूपेण प्राकाश्यं नेतुकामेन तेऽमी प्र-  
बन्धाः तत्प्रकाशनसमुचितग्रन्थशोधनादिकं सर्वमपि निर्वोदुमहमलङ्कमीणि इति  
सम्प्रत्ययेन तदीयविश्वासमुख्यभाजनस्य मम हस्ते सनाप्यन्त । सोऽहं तदपि-

तानि पुस्तकान्यामूलाग्रे सावधानमाकलय्य तद्रूपप्रणेतारि सज्जातबहुमाना-  
तिशयस्सन् तत्र मयोपलब्धान् कांश्चन प्रामादिकान् दोषात् परित्यज्य, स्तु-  
तिप्रबन्धानेकतः, समवृत्तमालां नौकाचरितं च पुस्तकान्तरे, हरिवंशचम्पूमे-  
कस्मिन्नेव पुस्तके सन्निवेश्य मदीये मैसूरराजवानीवर्तिनि जगन्नाथयन्त्रे  
देवनागराक्षरैः सममुद्रयम् । प्रबन्धप्रणेतुः जीवितवृत्तान्तप्रभृतितदेतद्वेङ्कोव-  
रायमहाशयादन्येभ्यश्च विदितपूर्ववृत्तेभ्यो महद्भयस्संगृह्य यथाश्रुति निर्बोदि-  
तमत्र मयेति मामनुगृह्णन्तु महत्तमा इति प्रार्थये ; आशासेच ॥

एतादृक्स्तवनार्हकार्यशतमातन्वन् सदा सद्गुणैः  
सौजन्यादिभिरन्वितो विजयतां वेङ्कोवरायस्सुधीः ॥  
श्रीमत्कृष्णमहीमहेन्द्रकरुणा वर्बद्धुं चास्मिन् सदा  
श्रीकृष्णे परदेवभावधिषणा भोभूयतां निश्चला ॥ इति ॥

एवमावेदयति,

मैसूरु } पण्डितरत्नं रायपाळ्य राघवेन्द्राचार्यः,  
१२-१०-१९२३ } महाराजास्थानधर्माधिकारी,  
अनुभूतपूर्वराजकीयप्राच्यकोशाहार-  
प्रधानपण्डिताधिकारश्च ॥



श्रीकृष्णाय नमः.

## श्री हरि वंश चम्पूः ॥

प्रथमो विलासः

श्रियं नः पुण्यातु श्रितनिवयनीं गृह्यविः

पविः प्रत्यूहादेः करिवरमणिः कश्चन दृणी ।

निरातङ्कोदञ्चत्कटनिकटखेलन्मधुकरी-

रबामोदश्वाघाचरणनिपुणोरुदरफणी ॥ १ ॥

लक्ष्मीं तनोतु सदनं वदनं च वागीं

मेधां हृदि त्रिभुवनेऽपि यशो निकामम् ।

मत्केष्टदः कलुषहा करुणाम्बुराशिः

श्रीशो विरिञ्चिशिवशक्रनियामको नः ॥ २ ॥

नाहं शब्दविचक्षणो नहि रमालंकारवेदी ततः

शङ्के सेयमधोक्षजस्य करुणावेणी न वाणी मम ।

क्रान्ता कल्पलतेव या मृदुतगा मन्दारमालेव या

सर्वस्मान्मधुरा मनोहरसुधाधारेव या जृम्भते ॥ ३ ॥

तार्थ्यं वीक्ष्य कुलिङ्गकोऽपि कुतुकाव्ययम्बरं गाहते

किं दिव्यामृतमानयेत्तदिह किं खं वाऽपि तादृशेन ।

## श्री हरिवंशचम्पवां

व्यासं वीक्ष्य करोति चेत्कृतिमसौ किं कृष्णलीलां चरेत्  
किं वाऽन्यामथवा कृपा यदि हरेः कः किं न कुर्याद्भुवि ॥

केदं शिशोर्मम वचः क्व च कैटभागे-  
स्त्यद्भुतानि चरितानि तथाऽपि मोऽयम् ।  
तद्वर्णने परिक्रम्य शिशुता मम स्यात्  
नैवान्यथाऽस्य रचना विभुता मुनेः ॥ ५ ॥

आनीय कोऽपि हरिवंशमुधाममुद्रान्  
प्राणेरितो हरिकथामृतमेव वर्षन् ।  
आप्याययत्यग्निलोकमसौ वनोऽस्मै  
तुप्यन्तु केवदगुणैकदशो महान्तः ॥ ६ ॥

स्वच्छन्दनिस्समदकुण्ठमूक्तियन्याः  
ये कालिदामभवभूतिमुखाः प्रमिद्धाः ।  
तेऽस्मी क्व पूर्वकवयः क्व वयं तथाऽपि  
मान्या गिरे मम विकुण्ठयशोविशुद्धाः ॥ ७ ॥

नैमिषं नैमिषं नाम वनं मुनिनिषेवितम् ।  
तत्र शास्त्रपुराणज्ञः सौतिः प्रोवाच शौनकम् ॥ ८ ॥

गद्यम्—अथ खलु कमलभव-भव-शतशतमुखनिखिलविविधविचित्रतर-  
चराचरास्त्रनिर्गताशक्तिविभ्रानि पृथुपुण्ड्रविग्रहनीचचित्रचरि-

## प्रथमो विलासः

त्रविचित्रितानि अतिविपुलमहितमन्वन्तरानुमङ्गीर्तनसमेधितानि सकलसुरन-  
रामोदनीयेद्वाकुलकथाकथनकञ्चुकितानि निखिलमनोरथापूरकपितृदेवता-  
माहात्म्यप्रशंभामांसलानि श्रावकजनवरसुतोत्पत्तिहेतुसोमोत्पत्तिकथानिवन्ध-  
बन्धुराणि विचित्रतरनलेलोत्पत्त्युदन्तदन्तुराणि अतिविमलवाराणसीशवंशवि-  
चरणविस्तारितानि वामवानुजकृपाप्रवृद्धवृष्ण्यन्धकान्वयविमलविपुलचरितानि  
एतावताऽनुवर्णितानि ॥ १ ॥

तस्याद्भुतोरुचरितस्य कथां ब्रवीमि  
कृष्णावतारविहितामिह तामहो या ।  
भूतेषु कल्पलतिकेव समीहितानि  
सूते यथारुचि मनाङ्मनसि स्मृतैव ॥ ९ ॥

नारायणो निग्विलसद्गुणपूर्णदेहः  
सर्वेश्वरो हरिचिन्त्यमहाविभूतिः ।  
भूत्वोरुधा स्वयमिदं निग्विलं ममर्ज  
यो वै गुणत्रयविभिन्नमभिन्नरूपः ॥ १० ॥

सर्गे पुन पुनर्जनेन रजोभियोगाद्यो  
वा मृजयग्विलमेव जगद्विचित्रम् ।  
अन्ते हरत्वपि हरेण तमोभियोगा-  
त्मत्वेन रक्षति मदा स्वयमेव देवः ॥ ११ ॥

भूमिः खलोद्धृणानिर्भयमर्वराष्ट्र-  
संवर्धिताश्चगजपतिभराभिरक्षिता ।



श्री हरिवंशचम्पवां

संप्राप गृहमभ्याय मरोजयानेः

मन्त्रे नोः पयमि नाविकबुद्धियोगम् ॥ १२ ॥

ग—अथ शतमग्वमुखा. सर्वेऽपि गीर्वाणाः मंघ्रीभूय सत्वरमुत्तरभर-  
ममहन्त्या शरणमभिलषन्त्या तया भूम्या सह मरोरुहामनमग्रतो निधाय  
निगिल्मुनिजनमनोभीष्टपटिकाभिः सर्वर्तुमसुदयममुज्जृम्भितामोदमोदिताखि-  
लदिग्वधूटिकाभिः विविधवनवाटिकाभिः सुभृशमकृशोदरीं बदरीमासेदुः ॥२॥

ग—तत्र ते मकलचराचरपरिपालनपटीयसीं अतिचिस्तनप्रेयसीं का-  
मपि योगनिद्रामुद्रां भद्रामासाद्य रहसि शयानं खगेशयानं समालोक्य सवि-  
नयभयमञ्जलिकमलमुद्रहन्तो रौद्रीकुहरमामोदयन्तो निखिलश्रुतिहितरवैर्जय-  
स्तवैरेव देवमेवं प्रबोधयामासुः ॥ ३ ॥

जयजय जहि निद्रां मर्दलो कैकभद्रों

जगति भवतु यज्ञः प्रोत्थितो देव यस्त्वम् ।

सपष्टि विक्रमतां तौ नैऋक्षिणी पुष्पवन्तौ

वयमपि तव गात्रं स्याम कामाभिपूर्णाः ॥ १३ ॥

ग—एवं प्रबोधितो भगवान् प्रपञ्चार्तिहरणविचक्षणः सरोजेशनः  
सपदि शयनोत्तमादुत्थाय पुनस्तस्मिन्विनयमुपस्थितानेतान् विधि-शतमखमुखान्  
बर्हिर्मुखान् प्रभातसमयममुष्मिषत्कुशेशयगर्वसर्वस्वतस्करैः निद्रारुणितनिज-  
नयननिर्यन्मरीचिवीचीविस्तरैरामोदयन् सुधारम्मधुरधारामहचरीं अपारकृ-  
पाकूपार्गन्मकुमारीं निजदग्मितरुचिर्वागमहोदरीं वाचमाचष्ट ॥ ४ ॥

को वा कामो भवतु भवतां देवताः स्वागते वः

का वा भीतिः कथयत कुतः कस्य किं केन कार्यम् ।

कथादानां न खलु चरितैर्जीतमस्वस्ति लोके

कस्मिन् क्रोधः पततु स हि मे कोऽस्तु पात्रे कृपायाः ॥

ग—एवे भगवतः कुशलानुयोगपुग्मसरो अम्भोदनिनदगम्भीरो  
वीरां सरणिमाकर्ण्य सर्पादिममेधितानन्दनीरार्धनिमज्जमानमानमाः सुमन्तः  
तस्मै परस्मै पुंमे विज्ञापयमासुः ॥ ५ ॥

ग—भगवन् कथमस्वस्ति सम्भवेद्भयं <sup>स्त्रियः</sup> दुपादोशितानामस्माकं ; किं तु  
भवता समुद्धृतेषु निखिलरक्षःकण्ठकेषु निरन्तरनिरन्तरायसम्पादिताभिः अ-  
ध्वरक्रियाभिः अनेकशः प्रतिनगरमहरहः प्रवर्धमानैः राजन्यसैन्यसमुदयभैरैः  
अतिदैन्यमापन्ना सत्त्वा करणिरिव शरणैपिणी धरणीयमस्याः शरणीभवता  
भवता भारावतरणमवश्यकरणीयमिति ॥ ६ ॥

अथ विबुधसमूहैस्साकमुर्व्या च सोऽगा-

त्कनकवसनवीतो द्रागजटामण्डलाढ्यः ।

खगपतिमधिरूढो दिव्यरूपस्मरूपं

मणिरुचिरसभाढ्यं मेरुशृङ्गं मुरारिः ॥ १५ ॥

ग—तत्र विचित्रतरतपनीयविमानवदिकास्तम्भतोरणायुतखचितवि-  
विधरत्नरश्मिच्छटामण्डलैर्युतमार्ताण्डमण्डलोदयप्रकाशं सभान्तरप्रदेशं प्रवि-  
श्य किमप्युपचारपरिष्कृतमत्यद्भुतं विमानमधिरूढं दिव्यामनमन्निविष्टे विष्टर-

श्री हरिवंशचम्पौ

श्रसि यथोचितासनसन्निविष्टेषु च त्रिविष्टपाधिपतिविशिष्टेषु देवेषु प्रति-  
विमानतोरणस्तम्भलम्भावनमन्दारमालि कापरिमलमिलिन्मलिन्दबृन्दनिरगलनि-  
र्गलद्वीतमाधुरीश्रवणकुनूहलेनेव प्रकृतकार्यगौरवेण विधिना मरुमुखेन संरु-  
द्धेषु सकलकलकलेषु सूचितसमया सविनयमुत्थाय धरणी करुणामिदमरुणतरु-  
णातपाक्रान्तप्रमोन्तजलदगर्वसर्वस्वहारिणे स्वर्णाम्बरधारिणे शङ्खचक्रगदा-  
धारिणे किमपि व्यजिज्ञपत् ॥ ७ ॥

देव त्वयैव हि पुरा परिपूर्णस्या  
या मेदिनीतिरपरिष्टभेदसाऽभूत् ।  
पृथ्वी प्रवृद्धमनुजैर्त्तभराभिरिन्ना  
साऽहं तवाद्य चरणौ शरणं प्रपन्ना ॥ १६ ॥

दंष्ट्रा वराहवपुषस्तव यज्ञमूर्तेः  
यामुदधार सहसा विलयाब्धिमशाम् ।  
या रक्षिता त्रिभुवनक्रमणेऽपि भूयः  
साऽहं तवाद्य चरणौ शरणं प्रपन्ना ॥ १७ ॥

या भार्गवेण भरनिर्हरणेच्छयैव  
संसूदिते नृपकुले क्षतजेन दिग्धा ।  
दत्ताऽस्मि कश्यपभुवे मन्त्रेऽथ तेन  
साऽहं तवाद्य चरणौ शरणं प्रपन्ना ॥ १८ ॥

एवं निशम्य भगवान् भुवनातिहारी  
मा भैः शमं व्रज धरे धरणीति सम्यक् ।

गम्भीरमञ्जुवचसा स महीं सुहृष्टां

तां केकिनीमिव घनस्तनितेन तेने ॥ १९ ॥

ग—अथ विरञ्चिरपि विदितविष्ण्वभिप्रायः प्राह पुरन्दरप्रमुखान् “देवाः सर्वेऽपि यूयमुर्व्यां वृष्ण्यादिकुलेष्वात्मप्रतिरूपाः प्रजाः प्रजनयध्वम् । पुरा कदाचिद्गम्भीरोधरोधसि काश्यपेन सह पूर्वप्रवृत्ताः कथाः प्रकुर्वतो मम पयो-धिलत्तुङ्गतरङ्गया गङ्गाया सह समरुद्घनतरङ्गवेगे वेलानतिक्रम्य विजृम्भमाणः शान्तो भवेति वदति मयि तत्तुल्यमापन्नः शापेन मम शान्तनुरिति भारतान्वये सम्भूय तदनुरूपमेव भुवि प्रवृत्तायां गङ्गायां वसुषु सप्तसूतृन्नाविनष्टेषु अष्टमं चिरायुवमात्मजनुषमासाद्य पुनरपि काञ्चन स्त्रियमुद्राह्य तस्यां विचित्रवीर्यं नाम तनूजमुदपादयत् ॥ ॥ ८ ॥

ग—तस्यापि धृतराष्ट्रपाण्डुनामानौ द्वौ सुतौ उत्पन्नौ साम्प्रतं भुवनमलङ्क-रुतः । तयोः प्रथमस्य भार्यायाः गान्धार्याः अपरस्य भार्ययोः कुन्तीमद्रतनू-जयोरपि तनूजानामन्योन्यकलहो भविता । तेन मुञ्चोऽस्याः भारवतरणं भविष्यति ” इति ॥ ९ ॥

ग—अथ भूरपि स्वयंभूगिरिमाकर्ण्य स्वस्थचित्ता निरगात् । देवाश्च य-थानियोगमकुर्वन् ॥ १० ॥

अथ विडुलजटावानाजिकेलीविनोदी

ज्वलदलसत्रर्चा जातरूपोपवीती ।

विधुकरसितवासा वेदगान्धर्ववेदी

करतलधृतवीणः केशवं नारदोऽगात् ॥ २० ॥

अधिगममधिदेवं माधवं मन्त्रभेदीं

सरभममुपयातो लोकवृत्तान्तदूतः ।

दिशि निजवीणास्मानमौरम्यवेणी-

विहरणसुरु तन्वबुज्जगौ नारदोऽसौ ॥ २१ ॥

सुचिरमिह रमेशम्याग्रतः सावज्योनेः

रुचिरगणितवीणादण्डनीलाम्बुदौघे ।

विरमति बहु वृष्ट्या गीतसौरम्यधासः

गिरिमरिदिव जज्ञे गीरियं नारदस्य ॥ २२ ॥

अत्यद्भुताऽस्ति मधुरा मधुरेति काचि-

त्तीरे पुरातनपुरी मिहिरात्मजायाः ।

सन्तुष्टपुष्टजनशोभिषु शूरसेने-

ष्वक्षगोर्महोत्सवकारी कवरी पुरीणाम् ॥ २३ ॥

यत्रेन्द्रनीलमणिनिर्मितनाट्यशाला-

निर्यन्मृदङ्गनिनदे वननादबुद्ध्या ॥

नृत्यन्ति केकिन्निह्य वितनार्ध्वबर्हाः

तन्नाटिषोषिकमभूत्स्मितमङ्गनानाम् ॥ २४ ॥

नय्येन्दुकान्तमणिनिर्मितमलशाला

द्वियेन्द्रनीलभवना यमुनान्तलता ।

सादृश्यमुद्रहनि या नववाग्निह-

रन्तार्नपतगविरोरुगाङ्कवूर्तेः

॥ २५ ॥

आज्ञां वहन् शिरसि सवणवंशवहेः

रामस्य रत्नकुट्टीमिव शत्रुहन्ता ।

शौर्योद्धौ स लवणं लवणं विधाय

यां तद्वनं मधुवने विदधे विशालाम् ॥ २६ ॥

अस्यां कदाचन पथा किल चन्द्रशाला-

जालान्तरं निशि विशन् प्रहतोऽङ्गनायाः ।

पत्रं कुचे रचयता कुक्षितेन केना-

प्यद्यापि नोज्झति कलङ्कमिमं हिमांशुः ॥ २७ ॥

स्वद्योतमञ्जयधिया पतने खगाय-

रत्नाणि हन्त वितरन्ति वणिक्पुत्राराः ।

शूद्रार्भकाश्चणकमुष्टिमुदग्रधान्य-

राक्षसग्रा-अपि रवेस्तुरगाग्र यस्याम् ॥ २८ ॥

काल्ये शुभैर्द्विजसुतोदितवेदघोषै-

स्तूर्यस्वनैरपि सदा प्रतिबुद्धमस्त्वाम् ।

यामभ्युपैति सरसीषु सुखं विहर्तुं

बहो विधेरपि दिशामु निशामिवेन्दुः ॥ २९ ॥

ज्योत्स्नीषु यत्र यमुनावनवीधिकायां

विष्वक्प्रकृतमणिकुट्टिमवेदिकासु ।

क्रीडन्ति पौरमिथुनानि तृणाय मत्वा-

पौरन्दरोपवनकामविहारसौख्यम् ॥ ३० ॥

तामावसद्भजतुरङ्गवर्ती स राजा

कोऽप्युग्रसेन इति भोजकुलाब्धिराजः ।

सामन्तराजगजराजमृगाधिराजो

यस्सम्पदा वितरणेन च राजराजः ॥ ३१ ॥

तस्यात्मजो निजभुजार्जितभूरिकीर्तिः

कंसोऽद्य षास्ति स महीं पितरं निरुद्धय ।

प्राक्तारकासुरजये शमितस्त्वयैव

यः कालनेमिरिति दुस्सहकालकूटः ॥ ३२ ॥

येये त्वया युधि पुरा दनुजा विशस्ता-

स्ते साम्प्रतं मनुजतामुपगम्य लोकान् ।

मथ्नन्ति तांस्त्वमवतीर्य महीतलेद्राक्

भानुर्यथा हिमचयान् गमय प्रणाशम् ॥ ३३ ॥

अंशैर्बभूवुरमरा भुवि सर्व एव

भूमेर्भरावतरणाय यथानियोगम् ।

किं तैर्भवेदनवतारवति त्वयीह

तारागणैरनुदिते शशिनीव रात्रौ ॥ ३४ ॥

यदा धर्मग्लानिर्भवति महतामुत्कटभयं

दुराचारकूराद् द्रुहिणवरदृष्टासुरजनात् ।

तदाऽऽत्मानं भूमौ सृजसि विबुधानामभयद-

स्त्वमेवंसङ्कल्पः कथमिह चिरायस्यवसरे ॥ ३५ ॥

इतीरितमतीव मृद्वतुलितं वचो नारदा-

द्वितीयं जगतो हरिर्निजमतं निशम्यादरात् ।

वचोमृतमवाकिरद्विदितमेव सर्वं ममे-

त्युवाच च पुनर्विधिं कनु कथं जनिर्मेऽस्त्विति ॥ ३६ ॥

अथ विधिरिदमूचे कश्यपः शापतो मे

ह्यदितिसुरभिवाचा गा हरन् पाशिनोऽभूत् ।

अधिमहि वसुदेवो देवकी रोहिणी ते

स भवतु तव तातो मातरौ स्तां च ते द्वे ॥ ३७ ॥

ग—एवं विज्ञापितो भगवान् स्वसदनगमनाय वेधसमनुज्ञाप्य स्वय-  
मवतारोन्मुखो बभूव ॥ ११ ॥

अथ नारदोऽपि सत्वरं मधुरां प्रविश्य कंसेन विधिवदभ्यर्चितः सुमेरु-  
शिखरवृत्तान्तमस्मै निखिलमावेद्य देवक्याः पितृष्वसुरेव तेऽष्टमो गर्भः तव  
रिपुर्भविष्यत्येतदतिरहस्यमत्याप्ततयाऽभिहितमतोऽद्यैव निखिलकामैरात्मान-  
मापूरयेत्याख्याय यथागतं निरगात् ॥ १२ ॥

कंमोपि हसन् किमिदमिति किमिदन्तरेव निध्याय निजनगरमभित-  
स्तत्रोषमात्रोषयन्निव स धृष्टं स्पष्टमिदमाचष्ट ॥ १३ ॥

अनृतमिदमलीकं नारदः प्राह भृत्याः

दिशि दिशि विहरध्वं सत्त्वर्हिंसाभिरद्य ।

लसति निशि हिमांशौ कैरवाणामिवाका-

न्मयि सति मनुजा वो माधवान्माऽस्तु भीतिः ॥ ३८ ॥



ग—पुनरपि स भोजसूनुश्चिन्तयाऽङ्गुल्यया च मुहुर्मुहुरपकृष्यमाणः  
 निवचनमक्षममाणः सन्त्रिभिस्सह संपन्थ्य देवक्रीगर्भनिर्भेदनमेव निजघनः-  
 खेदशमनमन्यत ॥ १४ ॥

इममप्युदन्तं अम्भोजासनतनूजोऽञ्जसाऽम्भोजलोचनाय सर्वमाचख्यौ ॥ १४

तदनु हरिरपि पाताळनिलयान् कालनेमितनयान् कमलासनवरेण  
 सर्वाध्यानपि हिरण्यकंशिपोरात्मान्यक्तो वरार्थनन्निमित्तेन क्षपेन स्वपितृव-  
 ध्यान् जलगर्भशायिनः षड्दैत्यान् क्रमेण योगनिद्रया देवक्रीगर्भमुपनिनाय ॥

जातांस्ताब् क्रमशो निकृत्य मुमुदे गर्भातुदप्रायुधो  
 व्याधोऽत्यल्पमृगार्भकानिब मुहुः कंसो नशिष्यन्नसौ ।  
 विद्युत्पातविमृद्यमानविटर्षी धाराधरोद्यत्पयो-  
 धारापातविधूनेन कुतुकी भूयान्न किं द्विक्षणम् ॥ ३९ ॥

दुर्मा सेस्तवतोषिता नृहरिणा ह्युक्ता वैरेस्तर्पिता  
 देवक्यय अपि सत्तमं समनयद्गर्भं यदा रोहिणीम् ।  
 गर्भोऽस्या गलितो भयमदिति जना ऊचुस्तदा रोहिणी  
 प्रासूतात्मजमंशतः फणितैर्यशुकुकेशो हरेः ॥ ४० ॥

अथ किल मधुरायामष्टमं देवकी सा  
 रुचिरमहनि यस्मिन् गर्भमाधत्त देवी ।  
 अभवदहनि तस्मिन् गर्भिणी गोकुले साऽ-  
 प्यधिकमुकृतभूर्मिर्नन्दपत्नी यशोदा ॥ ४१ ॥

हरिरिह वसुदेवप्रेयसीगर्भमागा-

द्विकचनलिनर्षर्भं भृङ्गराजो यथैव ।

अपस्मथ यशोदागर्भदुर्यं च दुर्गा

परिचितपरिहृता पञ्जरं शारिकेव ॥ ४२ ॥

अंजमजरमनन्ते श्रीशमभ्येत्य भूमौ

त्रिजगदधनहेतोर्देवकीगर्भमेस्थम् ।

ह्यैरिमुचितवचोभिः स्वस्थिता एव सर्वे

विधिमुखसुरसङ्घास्तुष्टुवुर्देवदेवम् ॥ ४३ ॥

अनतमसि निशीथे जाढनिद्राविमूढे

जगति शुभमुद्भूते देवकीनन्दपत्न्यौ ।

सममथ सुषुबाते माधवं चास्य मायां

शतमखहरिदिन्दुं द्यौर्धथा कौमुदीं च ॥ ४४ ॥

न केवलं वृष्णिकुलं पवित्रितं

जगत्समग्रं न परं विमोहिताः ।

भारक्षका एव निमर्गदुर्जनाः

सर्वेऽपि तत्राद्भुतकालजन्मना ॥ ४५ ॥

स्थानं हि तद्यदभवद् धनपुष्पवृष्टिः

स्वर्दुन्दुभिञ्चनिरथोऽप्सरसां च लास्यम् ।

हा तद् द्रयं कथमनन्तवनोदयेऽस्मिन्

ज्योतीषि जज्वलुरलं विमला दिशश्च ॥ ४६ ॥

भ्राजत्किरीटमणिकुण्डलमेखलाग्र्य-

केयूरहारस्वरकङ्कणनूपुराढ्यम् ।

इन्दीवरंघुतिमुषा वपुषाऽऽत्तदिव्य-

पीताम्बरं करधृतासिगदाब्जचक्रम् ॥ ४७ ॥

विद्युत्पिनद्वसवलाकसशक्रचाप-

मन्ध्याम्बुदद्युतिमनोहरभग्नरूपम् ।

श्रीवत्सवक्षसमुद्गैस्त मन्दहास-

स्मेराननाम्बुरुहमानकदुन्दुभिस्तम् ॥ ४८ ॥

आनीलकुन्धितशिरोरुहशोभमान-

वक्राम्बुजं विमलपद्मदलायताक्षम् ।

बालं विलोक्य वटपत्र इव स्वमातु-

रुक्ते शयानमवदत्स हि भीतभीतः ॥ ४९ ॥

रूपं तदेतदुपसंहर विश्वमूर्ते

कंमाद्विभेमि कलुषादिव पुण्यशीलः ।

पत्न्याऽनया परमपूरुष हर्षशोक-

मग्नस्थया सह नतोऽस्मि तवाङ्घ्रिपद्मम् ॥ ५० ॥

तेनोदितस्तमुपसंहृतदिव्यरूपं

बालं निनाय शयनं स तु नन्दपत्न्याः ।

तद्बालिकां निजवधूशत्रवं च सिन्धु-

श्चन्द्रं यथा खमुदकं नवचन्द्रिकां च ॥ ५१ ॥

तत्किर्मागमनर्यावसुदेवदेवयोः

शोर्कायुतं विघटितं न कवाटमात्रम् ।

हर्षायुतं सुघटितं न पुनस्तदेव

तीर्णा भयाश्रुतटिनी न रवेस्सुतैव ॥ ५२ ॥

२ ग—अथ नृशंसः कंसः वसुदेवनिवेदितदेवकीप्रसवः समममुत्थाव  
तत्सूत्रिकागृहान्तिकमागतः पाहि पाहि दारिकेयमिति बहुशोऽर्थान्त्या एव  
गलदश्रुस्त्वन्त्यास्तस्याः बालिकारूपं जगति समुन्मिषत्किमपि देवताङ्कुरं  
कुञ्जर इव रम्भाङ्कुरं समाकृष्य सत्त्वमात्मनो यशस्यायुपि वपुः च स्वय-  
मेव कुण्डलनामारचयन्निव नभसि बहुशस्तद्भ्रामयन् शिलातले सुदृढमपो-  
थयन् ॥ १७ ॥

साऽपि शारिकेव तत्करकमलपञ्जराभिर्गत्य शिलातलमस्पृष्ट्वैव गगन-  
तलमुत्पतन्ती दारिकारूपमुषसंहरन्ती साहसमिदमभिदूषयन्ती उच्चैः परिह-  
सन्ती विविधवरायुधपरिष्कृताष्टभुजेन विमुक्तमूर्धजेन रूपेण रोदसीकुहर-  
मुद्ब्योतयन्ती कंस किमनेन वृथा श्रमेण स तु संवर्धत एवापरत्र यः खल्वन-  
तिचिरमेव तव शोणितेन मामाप्यायार्थेण्यतीति गिरमुदीर्य निखिलदैवैरभिष्टु-  
ता वृण्यभीष्टदेवता भूत्वा किमपि देवतासदनमाससाद ॥ १८ ॥

अथ कंसोऽपि भग्नप्रयत्नतया समुद्विग्नहृदयः निजापराधं क्षमापयन्  
रहसि देवकीपादमूले निकृत्तमूलः साल इव निपत्य भग्नदंष्ट्रो भुजङ्गम इव  
निश्चसन् वेष्टमानः तया देवक्या दैवकृतं विज्ञाय कथंकथमुत्थापितोऽपि दूय-  
मानान्तःकरण एव निजशरणमाजगाम ॥ १९ ॥

क्षमथ वसुदेवप्रेरितो नन्दगोपः

ससूतवनित्र एव प्राप कंसोपकण्ठात् ।

तपनदुहितृतीराद्रोपगोपीमहस्रै-

रणि दधिघृतगन्धैः पुरितं गोमसृद्धम् ॥ ९३ ॥

तत्र मल्लैव गार्ग्योपि जातकर्म्मद्विक्ताः क्रियाः ॥

कास्यामास विधिवद्रोहिणीनन्दपुत्रयोः ॥ ९४ ॥

सामैवं स तयोश्चक्रे वसुदेवपुरोहितः ।

सङ्कर्षणो रौहिणेयः कृष्णोऽयं नन्दनन्दनः ॥ ९५ ॥

• इति हरिवंशचम्पौ प्रथमो विलासः •



## अथ द्वितीयो विलासः.



वृजभुवि ववृधाते वल्लवीलोचनान्तः--

करणचयचकोरीकैरवाह्यादिरूपौ ।

शमितभुवनतापौ ताविमौ बालरूपौ

शरदि विशदपक्षे शीतुरश्म्यम्बुधीवा ॥ १ ॥

शिशुरपि स कदाचिच्छौरिरुत्तानशायी

पृथुमपि शकटाक्षं पातयित्वा सलीलम् ।

क्षुधित इव मनोज्ञा दर्शयन् बालचेष्टा-

निजमृदुकरपादं प्रोत्क्षिपन्नारुराव ॥ २ ॥

शकटभयविमुक्तं सक्तमङ्गे स्वमातुः

निजसुतमवलोक्य प्रेमबाष्पं विमुञ्चन् ।

सकलभुवनरक्षादीक्षिततस्यापि नन्दः

तदुचितमनुतन्त्रैस्तस्य रक्षं वितेनै ॥ ३ ॥

अथ रहसि निशीथे पूतना कंसधात्री

गरलप्रदिशदस्मै स्वस्तने न्यस्य सोऽपि ।

तद्वपिवदसुमिश्रं तां मृतां चक्रवच्च

प्रभुरहह पदेन स्वेन चिक्षेप दूरात् ॥ ४ ॥

गरलमपिबदेको तन्दगोपस्य बालो

भुवनभयदरूपा सा मृताऽभ्येति चित्रम् ।

न परमपरमेतत् स्तन्यदा सा मुकुन्दे

यदभजत विमुक्तिं मोदमन्ये व्रजस्थाः ॥ ९ ॥

एकप्रमाणगतिवेषवयोविलासौ

जानुप्रसर्पणपरौ बलरामकृष्णौ ।

क्रीडाभिरध्वनि परस्परसम्प्रसक्तौ

न्योन्नि प्रभाभिरिव शारदचन्द्रसूर्यौ ॥ १० ॥

विक्रीडतोः पथि रजोभिरहीनतन्वोः

जानुद्वयेन भुवि चंक्रमणादिरूपा ।

लीला बभूव बहुधा बलनन्दसून्वोः

तस्मिन् व्रजे कलभयोरिव कान्तनान्ते ॥ ११ ॥

अथ नवनवनीते तक्रभाण्डान्तरस्थे

व्यभृजदनुचरेभ्यो बालकेभ्यो यथेष्टम् ।

मुद्गरपि स हि कृष्णो व्योमभाण्डान्तरस्थं

शशिनमिव सुरेभ्यो भागशः कृष्णपक्षः ॥ १२ ॥

तक्रं पयो दधि घृतं स्वयमेष हत्वा

पीत्वा यथेष्टमवशिष्टमदाच्छिशुभ्यः ।

भूयः कचित्पृथगमूनि यथाविनोदं

बालो व्यमिश्रयदधाप्स्वनलेऽक्षिपच्च ॥ १३ ॥

करधृतनवनीतो देवकीसम्प्रसूतः  
 स्मितरुचिधवलाशो नीलवज्रप्रकाशः ।  
 उरुदधिकणदिग्धो बालकेलीविदग्धो  
 ह्युडुशशिकरचित्रं व्योम जित्वा ननर्त ॥ १० ॥

धत्सानपाययदुर्पायत एव धेनुः  
 बालंश्च सोऽजयदनेकविहारभेदैः ।  
 दध्यादिकं च हरतो ददतोऽर्भकेभ्यः  
 नास्य स्वगेहपरगेहविवेचनाऽभूत् ॥ ११ ॥

बालानाकृष्य केशैरयमहह मिथो गोपि बध्नाति कुम्भान्  
 सङ्ख्यातीतान् भिनत्ति प्रसभमुरु दधि क्षीरमश्नाति नित्यम् ।  
 दुष्पुत्रे पश्य यामः क्रतु कथमिति सा गोपिकाभिर्यशोदा  
 रुद्धा मुग्धाऽतिरोषात्सुतमथ सहसोलूखले तं बबन्ध ॥ १२ ॥

स्थाने हि सन्ततमनन्तगुणैस्सुपूर्णो  
 देवो यतोऽभवदनन्तगुणैरपूर्णः ।  
 माताऽपि तस्य तत एव गुणैरबद्धं  
 बालं चकार सहसाऽत्र गुणैकबद्धम् ॥ १३ ॥

कर्षन्लूखलमिमं यमलार्जुनाभ्यां  
 रुद्धो बभञ्ज तदिमौ स समूलमेव ।  
 मद्रोधिनां गतिरियं सहसा भवित्री-  
 त्याख्यापयन्निव तदीयरवैखिलोक्याम् ॥ १४ ॥



## श्री हरिवंशचम्पवां

अमुंमथ समदीक्ष्य द्राग्यशोदाऽद्य दैवा-

त्वमसि तरुविमुक्तस्तात मत्पुण्यराशे ।

भजभज भुजमध्यं वत्सवत्सेति वाचा

निजपुंतमुपगृह्य प्रेमसान्द्रा वभूव ॥ १५ ॥

अथ कृतबहुलीलौ रोहिणीनन्दबालौ

श्रवणनिहितपिच्छौ पल्लवापीडवाञ्छौ ।

हृतमधुफलमूलौ नीलपीतोरुचेलौ

वनभुवि विहरन्तौ वत्सपालावभूताम् ॥ १६ ॥

कचिद्गायन् गेयान्बतिषधुरमालोलनयनं

कचित्पश्यन् दृष्ट्वादन्ममृत्कल्पं च संवलः ।

कचित्खेलन् बालैः कचिदपि पिबन् पेयममलं

बभौ कृष्णो वत्सैर्वनभुवि यथाऽर्को दिवि करैः ॥ १७ ॥

ग—अथ पूतनाशकटसंहारिणा हरिणा निजरोमकूपेभ्य एव स्वे-  
च्छ्या समुत्पादितैर्वृकवातैः सर्वतोऽवरुद्धेषु गोकुलप्रवृद्धेषु वृषेशुमुख्येषु गोपे-  
मुख्यो नन्दस्सत्वरं स्वकुलवृद्धैस्सह संमन्थ्य व्रजमन्यतो नेतुकामः संपदि  
नभसः समुपस्थितेन नारदेन प्रतिपादितस्य बलकृष्णप्रभावामृतस्य पानेन  
व्यर्थीकृतवसुदेववचशुष्कपाथेयः तत्क्षणादेव तद्वनाग्निगत्य निजाज्ञया सर्वतः  
प्रचलितैः घनपटलैरिव शकटघटघरट्टोलूखलैरिन्द्रचापघटिताभिस्तटिल्लिताभिरिव  
विविधवस्त्रविचित्रिताभिर्गोपवनिताभिः तरङ्गान्तरेभ्य इव गोपरम्परान्तरेभ्यो  
मुद्गुमुद्गुस्सखेलमुत्पतद्भिः सलिलकणैरिव सकलगोवत्सगणैः तिमितिमिङ्गिलैरिव

निखिलगोपालै रतिरमणीयं सुमुद्रमिव स्वघोषं प्रकर्षन् यमुनातटघटितविवि-  
धवनवीधिकापराजितपुरन्दरनन्दने अनतिदूरंगोवर्धने अक्षीणतृणकाष्ठजीवने  
सकलशुश्रुण्दावने वृन्दावने निवेश्योमास ॥ १ ॥

तृणसलिलसमृद्धे तत्र वृन्दावने तौ  
प्रसूदितपशुवृन्दं चेतुश्चारयन्तौ ।  
शुकपिकरमणीयैश्चतुर्नागजाती-  
सरलवकुलनीपैः शोभिते रामकृष्णौ ॥ १८ ॥

वातैश्शोषितवापिको दवशिखिज्वालावलीढाचलैः  
सन्तापैर्महिषापमृत्युरबलावक्षोजविक्षोभदः ।  
अन्धीकृत्यं तुरङ्गमानपि रवेर्वंगं रजोभिर्हरन्  
निद्रालस्यनिदानमूर्तिरवनौ जज्ञे निदाघो महान् ॥ १९ ॥

अथ भुवि दिवि घर्मे वर्धमाने ब्रजस्थाः  
जनितविविधरोगाः भानुजां वायुनासन् ।  
जवविवरसृतासृक्चर्चितास्तेऽप्यभूवन्  
द्विजमृगपशुसङ्घा ये तु वृन्दावनस्थाः ॥ २० ॥

ग—तदनु वृद्धगोपालमण्डितैः शास्त्रसम्मतैर्मन्त्रभेषजादिभिरप्यपरि-  
हार्यविक्रमैर्विविधव्याधिसङ्क्रमैर्गतांगतप्राणेष्वबालस्थविरमाखिलगोपगणेषु नि-  
प्पन्देषु च निखिलपशुवृन्देषु तमोमुकुलितेषु नौरजेषु मल्लिकाक्षयोखिवाक्षीण-  
तेजसोर्बलकृष्णयोरप्यविदितमूलयोरिव स्थितयोः कौऽपि गोब्रजभाग्यशेष  
इव सहसा विदेहादागतो गोपालवर्यस्त्यक्तधैर्यानेतान् समीक्ष्य सधैर्यं स्फुटं  
मवादीत् ॥ २ ॥

ग—भोभो गोपालवर्याः अलमलमिहं मन्त्रतन्त्रौषधैः कैलासनिलयः  
पशुपतिरेव परा गतिः पशुपालकानामस्माकं द्विजमुखेन द्विजरजशेखरं  
तमेव सत्वरं सम्पूज्य शरणमाव्रजत स ह्यपारव्याधिचिन्ताकूपारतारको भव-  
तां भविष्यतीति ॥ ३ ॥

ग—तदनु तेष्वपि शिपिविष्टपूजानिविष्टान् द्विर्जशिष्टानाहूय  
सम्प्रार्थयत्सु तैर्द्विजैः कचन देवायतने शिवं संस्थाप्य सप्ताहोरात्रमस्वलितं  
प्रवर्तितैः पूजोपचारवर्णनैः विविधवाद्यनर्तनैः तोषितेन रजताचलनिकेतनेन  
सदयं सम्प्रेषितशङ्कुकर्णो नाम कश्चिद्भूतगणप्रविष्टः कस्मिंश्चिद्वेदविदि विप्रे  
कृतावेशो गोपान् विस्मापयन् वारिदस्तनितगम्भीरं वामदेवनिदेशमेवं प्रका-  
शयामास ॥ ४ ॥

सज्जातो द्वापरान्ते कलिरिह यमुनातौरभूमौ कपित्थः

तत्कामिन्यश्च भावस्तदनुगनिकराः कण्टकोरुद्वल्लयः ।

स्तपुत्रा वत्सभूताः फलसुमेसमयः साम्प्रतं द्वादशाब्दात्

तद्वृक्षाणां विषौग्रैर्वज्रमखिलमभून्मूर्छितं तिग्मगन्धैः ॥ २१ ॥

छेत्तारौ तद्विषद्वन्त्रततिपशुततद्वाविमौ रामकृष्णौ

भेत्तारौ सर्वरक्षःप्रवरशिखरिणां वौ गतिर्नैतरोऽस्ति ।

आहूय शूलपाणिर्गिरमुरुकृपया भक्तितुष्टोऽद्य गोपाः

ता वक्तुं तद्विरा वत्सविधमुपगतिशङ्कुकर्णोऽहमस्मि ॥ २२ ॥

ग—एवं चन्द्रशेखरगिरमाकर्ण्य यदुवंशशेखरः सङ्कर्षणेन सह निर्ग-  
त्य कतिपयगोपकुमारैरनुगतौ यमुनातटे प्रविश्य तत्र सुरेन्द्रकेतुवत्समुच्छ्रित-

सत्यन्तरिणाहमतिक्षारकटुगन्धदुस्सहं कथित्यभूरुहमासाद्य संहंभारवमासा-  
दितेषु गोबृन्देषु बलभद्रेण काष्ठप्राप्ताणगणविक्षेपणैर्दिशो दश विद्रावितेष्वपि  
तद्वत्सगणैः खरतरखुरविषाणकोटिकुट्टनैर्विद्रावितेषु निखिलमोपकुमारेषु स्व-  
यमनुद्विष्ट एवैकैकशः पदे प्रगृह्य निभृतमात्रिद्वयं वियति सुविस्तृष्टैरप्यसुविस्तृष्टै-  
स्तैरेव तत्तरुमखिलमधः पातयित्वा तमपि तरुवरं तत्परिवारतरुभिस्तदन्तरल-  
तागुलमैश्च सह निजकरकुठारविहारेण शकलीकृतं तदखिलं समूलमनलसा-  
त्कृत्य तत्कर्मणाऽतिहृष्टैर्गगननिविष्टैस्सुसस्सतवं सद्युद्भुभिनिनदं कल्पद्रुमकुसु-  
मसमूहैः कीर्यमाणः गोपालकैस्सह यमुनां प्रविश्य निर्वर्तितविधिवजलविहारो  
गोपदारोपहृतं त्रिविधमन्नमश्नन् आसायं विश्रम्य ततो निर्गतः पथि सभ्रूवि-  
जृम्भहासनर्तनमाननप्रवर्तितैः षट्हेवणुवीणादिवाद्यैरनभिषानप्यानन्दयन्  
त्विजनिवासमाससाद ॥ ९ ॥

इति विषतरुदाहर्ध्वंसितशेषदोषे

शुभाप्सरमणीये तत्र बृन्दावनान्ते ॥

सुखमखिलनिदायं रौहिणेयेन साकं

त्तिरमरमतः कृष्णश्चारयन् गोसमूहम् ॥ २३ ॥

अथ भुवि घनकालः प्रादुरासीद्यदा भूः

नवसलिलसुवृष्टा शोभिताः स्म्यगन्धैः ॥

स्फुटकुटजकदम्बैर्वासिता सिन्धुहारा

मदशिखिकलग्नीभिः गायतीत्राब्जनाभम् ॥ २४ ॥

साटोपं वलयीकृतेन्द्रधनुषा सोद्गर्जितज्यारवं

वेगात्तेन विदिक्षु दिक्षु किरता विद्युत्पृष्ठावलीः ।

प्रावृत्कालमहास्थेन सहसा घर्माभियातिर्भृशः

भग्नेऽप्यच्युतभाग्य एव स यतो लीनस्तने योषिताम् ॥ २९ ॥

ग—एवं मयूरसमुदयमहोदयं घनोदयं समीक्ष्य सङ्कर्षणस्सहर्षमनुज-  
मिदमभाषत ॥ ६ ॥

त्वत्कीर्तिविक्रमजितौ दिवि चन्द्रसूयौ

युक्तं ह्रिया विचरतो मुहुरभ्रलीनौ ।

कान्त्या जितोऽपि मलिनोऽम्बुद एव तेऽग्रे

कृष्ण प्रसर्पति मुहुर्धिंगिमं विलज्जम् ॥ २६ ॥

विद्युदङ्कुशविद्वस्य सोऽग्रस्तनितर्षीकृतम् ।

धारशुण्डाप्रसारोऽयमाभाति घनहस्तिनः ॥ २७ ॥

इत्याविषलभद्रस्य भाषितं भवभूषितम् ।

शृण्वन्नेव स दाशार्हस्सुखं वृन्दावनेऽवसत् ॥ २८ ॥

अथ पुरि मिथिलायां कुम्भको नाम गोपः

कुवृषमदनहेतोर्नन्दजायातुजन्मा ।

व्यसृजदतुलबुद्धिर्नन्दगोपायं दूतं

शुभगिरमभितो द्रागघोषयापास चैवम् ॥ २९ ॥

भोभो गोपाः सुदुष्टैर्निशिचरचितैर्भूपकोपास्पदानां

सप्तानामेतदक्षां प्रभवति दमने यस्त्विदानीं बलिष्ठः ।

तस्य श्रीवाविभूषा भवति नहि मृषा कुम्भकस्यात्मजैषा

नीला लावण्यहेलाविहसितचपला चारुतारुण्यलीला ॥ ३० ॥

ग—अथ नन्दगोपोऽपि दूतमुखेन विदितनीलास्वयंवरः निखिलगो-  
पगोपिकाभिस्सह स्वव्रजान्निर्गत्य मध्येमार्गमारचितविविधकलभलीलाभ्यां सव-  
लोगणसंवृताभ्यां बलदामोदराभ्यां तोषिताखण्डलमुखवर्हिर्मुखमण्डलो दिङ्-  
मण्डलात्स्वयंवरारगतैस्सङ्गकुण्डलैः गोपालमण्डलैरतिनिबिडीकृतेन राजमार्गेण  
सद्गङ्गातिपुत्रकेण कुम्भकेन यथायोग्यमभ्युद्गतो विबुधजनवर्णनीयरामणीय-  
काद्यखिलगुणगौरिशिथिलां मिथिलामाविवेश ॥७॥

तत्र यथोचितं संमानितेन नन्दगोपेन सह सदासि संनिविष्टस्य स्वज-  
नकस्य कुम्भकस्याज्ञया श्रीदामनाम्ना निजपूर्वजेन सभान्तरमुपनीतां सदाचा-  
रेषु मात्रा धर्मदेवेय यौवनविलासेषु लज्जयातीव विनीतां प्रत्यङ्गसौष्ठवसंभू-  
चिन्तपरमेष्ठिदृष्टिचातुर्यविशेषां धृतविविधविवाहवेषां शचीमिव सहस्राक्षलाल-  
नीयां श्रियमिव मन्मथोत्पादनशीलां नीलां विलोक्य विषमशरशरोर्मिभिरिव  
कुम्भकोक्तिभिः प्रोत्साहितानां सप्तमहोक्षसमक्षमासादितानां केषु चिदधीरेषु त-  
दीयङ्गमारवश्रवणविगलितेन धैर्येण गलदुदकुम्भायितेषु, कर्तपयवीरेषु निजक-  
टिगिरिकूटेषु खरतरखुरैराचरितशतकोटिविभ्रमाणां तेषां दशगुणं प्रतिकर्तुमि-  
व विषाणकोटिषु यावच्छरीरैर्विहितसहस्रकोटिविभ्रमेषु, अवशिष्टेष्वपि रजोन्ध-  
कारानिर्लज्जसुलभपलायनेषु सस्मितं नन्दनन्दनो रोहिणीनन्दनमिदमभाषत ॥८॥

कालंनिमुता ह्येते मां हन्तुमिह सङ्गताः ।

निहन्तव्या मया राम गोपालान् रक्षता वृषाः ॥ ३० ॥

ग—एवं सङ्कर्षणेन सह संमन्व्य सङ्कर्षणानुजो भगवान् समिति सन्न-  
द्धनात्मानं जिवांसया युगदापतिनेभ्यस्तेभ्यस्सत्सभ्यो महावृषेभ्यस्तदीयशृङ्ग-  
दास्यविषाणक्रोधाभिनयमनोहरसमरदेशीयलास्यानुरूपमरुपारितोषिकं प्रदातु-

कांम इव पृथक्पृथङ्निजः शुमुष्टिवितीर्णविलक्षणमौक्षः स्वपितृसमक्षमखिलगोपा-  
लकुलमाह्लादयन् आत्तमूर्तिमात्मक्रीर्तिमिव प्रकृतिनिर्मलां नीलां सत्वरं  
प्रत्यग्रहीत् ॥ ९ ॥

तदनु नन्दः स्वसम्बन्धिना कुम्भकैर्न सुतार्थं समर्पितं बहुगोधनं स्व-  
सुतोदयप्रवर्धितगोसमृद्धिप्रशंसनेन तस्मिन्नेव प्रत्यर्च्य तदनुमतस्सवलनीलमात्म-  
जं पुरौघाय सदारज्ञातिबान्धवमुहद्वजः स्वव्रजमाजगाम ॥ १० ॥

ततः—

वर्षापाये निर्मलं योमतोयं

छायाकान्ते तत्र वृन्दावनान्ते ॥

रमे मित्रैरन्विता गोपपुत्रैः

पश्यन् देवः पादपान् वीसुदैवः ॥ ३१ ॥

छायामण्डलशाम्यद्वातपंकथः शाखाशिखासम्भव-

दिप्रोधोऽखिलशाखिनामधिपतिश्चेतोहरोऽथो वने ॥

वृन्दं चारयतो गवां निजसखैः भाण्डीरनामां महान्

न्यग्रोधोऽग्रजसंयुतस्य नृहरैः क्रीडावरौधोऽजनि ॥ ३२ ॥

गं—तत्र कदाचिद्गोपालदारकैः सह विरचितबहुविहारयोः रोहिणेय-  
नन्दकुमारयोः द्वायात्रार्थमिव तीर्थयात्रार्थं नभोमध्यमिव वनमध्यमध्वना गता-  
बहुरक्षाविव वटुरा कृतावपि तेजसा अकृशौ वामदेवभरद्वाजौ यमुनामार्गप्रद-  
र्शननात्रनाकाङ्क्षवाणौ हरिमुपसर्पतुः ॥ ११ ॥

ततस्तत्तद्विदं फलमदौ दध्यौदनमेतच्च पायसादिकं गृह्यतामयमहं  
तुन्दुनन्दतः कृष्णोऽसौ मदनजो राम इत्यादिवचोभिराराधयन्तमतिविनयं तं

संग्रजं शंकावरजं समीप्य काविमाविति सपदि समासादितसमाधियोगसाक्षा-  
त्कृतमगवदवतारमहिमानो सानन्दाश्रुपुलकगद्गदमिदमवादिषताम् ॥ १२ ॥

त्वमादिर्विश्वस्य त्वमसि निखिलं त्वद्गतमिदं

त्वमीशस्सर्वेषामजितं परिपूर्णोऽसि नृहरे ।

अनन्तैर्मत्स्याद्यैर्भुवनमवतारैरवसि भो

विभो हन्तुं दृश्यनिह यदुकुलं प्राप्य चरसि ॥ ३२ ॥

नर्मस्तस्मै तुभ्यं निटिलगतनीलालकरुचे

सरोजाक्षायोरस्स्फुरितवनमालाय नृहरे ।

कृ. पापारावारं प्रबलतपसा दुर्लभमिदं

वष्टुस्तेष्वन्यन्तस्सततमिह धन्या हि पशुपाः ॥ ३४ ॥

ग— एवं विहितविविधविष्णुसंस्तवयोस्तयोर्मुनिपुङ्गवयोस्तीर्थनिषेव-  
णाय तद्वन्मात्रेण अन्तयोगोपाया अपि गोद्विजसुरनिकरहृद्यैर्विचित्रवाद्यैरत्यद्भुतै-  
र्गीतैश्च यथायोगं योगिध्येयचरणमपारकरुणमेनमाराधयामासुः ॥ १३ ॥

अथ कदाचि तिलसालरसालतालहिन्तालतमालकृतमालितिलकामलक-  
वकुलवज्जलकुटजलिकुचतलौलाङ्गोलादिविविधतरुनिवहर्निबिडोभयतर्ध्वनमध्य-  
विहारिणीं सकलज्जनमनोहारिणीं शुभसलिलविहारसंततासक्तसिद्धाङ्गनास्तन-  
तटवित्तस्तकुङ्कुमक्षोदकल्लिपतोत्तुङ्गैर्तिलकां भ्रमदभ्रमरवृन्दालिकां अतिनिबिड-  
नीलशैवालवेणीसर्विधसंचलन्मनीनेत्रस्फुरत्कुलपाथोजवदेनां दरव्यक्तफेनरदनां  
मुहुर्मुहुर्हंसगरुडमलमुकुलाञ्जलच्छाद्यपानकुमुदकुट्टमलयोधरां अभिनववयः-  
श्रीपरां विपत्तलसमानावलग्नभासमानावर्तनामिकुङ्गां मृदुतरङ्गावलीमनोहरां



घनपुलिनजवनश्रोणि मण्डलोद्भासिराकासुधाकरकिरणमञ्जरीप्रकाशकाशपुष्पाव-  
लीवसनां विष्वक्प्रकीर्णविविधसुमवासनां कलक्वणितरुचिरकलहंसविराजमान-  
मञ्जरणां अवौहरणसंस्मरणां यादःपतियोषां यमुनां अखिलजगद्गुरितद्गूरी-  
करणनिपुणप्रणामेनात्मना नोपेक्षणीयं कालियगरलजनितात्मजाहृदयसङ्कट-  
मिति तत्परिहरणेच्छयाऽऽगतो रविरिव हरिर्गोसहस्रैरुपससार ॥ १४ ॥

तत्र गाश्चारयन्नेव चचार हरिरव्ययः ।

कुर्वन् पद्भ्यां महीं धन्यां दशा सर्वाश्च तद्भवान् ॥ ३९ ॥

ग—स हरिरेकदा सकलसलिलाशयावसथविविधविहङ्गवर्जितं जितं-  
प्रलयकालानलगरलकीलिकौलावरणदुस्तरं तरङ्गनिकरदुर्गतापेयतोयच्छायाप-  
राजितवियत्तलं तलविचरदुरगदम्पतिचटुलविहारसंसूचकतरलपृथुलबुद्बुदोपपन्नं  
पन्नगाशनभयत्यक्तगथोधिनिलयकालीयफणिवरशरणप्रदं निकषैकयोजनमुरुत-  
रारण्यभीकरेषु तीरेष्वपि दुरासदं यामुनहृदमुपसृत्य महीधरशिखरलम्बमाननी-  
लाम्बुदनिकरमपहसन्निव तत्तट्यटितकदम्बभूरुहाशिखरमधिरुह्य तस्मात्स्वविभ्र-  
हसुषुमाविशेषतस्फरोभयपुष्करोदरं विग्रहव्यापारेणैव क्रमेण निर्भेतुकामह्व-  
निबद्धपरिकरो गगनतलमुत्पत्य मध्येसलिलमशानिख निपपात ॥ १५ ॥

उदपतदतिवेगतोऽभ्रमम्भो

विशति हरौ चकितं रवौ रवैस्तत् ।

निजपितरि निवेदनाय नूनं

न्यपतदमुं शरणं पुनर्विचिन्त्य ॥ ३६ ॥

ग—तदानीमखिलजगदवनबद्धादरो दामोदरो हृदपयसि निपति-  
तनिजतनुवज्रनिर्घातघोषश्रवणकुपितेन तत्क्षणाद्विलसदनमपहाय बहिर्निर्गतेन

निखिलविलनिश्च निस्सरत्सरीस्रसहस्रसंसेवितपार्श्वयुगलेन निर्गमनसमय-  
संज्ञोभित्तल्लिङ्गलङ्गोलकञ्चुकिकुलप्रतिनिवर्तितकालिन्दजामहौघेन अतितरल-  
भीकरतारकारसनानयनाननावलीसमुल्लसद्रोषविषानलज्वालेन भस्मीकृततटनि-  
कग्रविग्रपिंसंचयेन कालीयमहाफणिना सहजबलदंशितेष्वङ्गेषु आत्तदशनभङ्ग-  
तया द्विगुणितरोषयोगेन भोगेन परिवेष्टितो नभसि घनपटलनिगीर्णनी-  
लाचलशिखिरलीलां निमिषमापुपोष ॥ १६ ॥

शय्या शैलफणी गृहं च विषधिः जाया विषस्यानुजा

यस्याभूत्सतं यदाश्रयवलात् क्ष्वेलं हरश्चापिबत् ।

तस्मिन् सर्वचराचरात्मनि हरौ व्यालस्य तत्साहसं

चितं चित्रपयोनिधौ क्षिपति मे यद्भोगदन्तैः कृतम् ॥ ३७ ॥

ग—एवमशीगमहिमक्षमावति भगवति भोगिवन्धमुपगतवति सति ॥ १ ७ ॥

भोगिभोगमुखस्पर्शनिच्छन्निव हरिर्बभौ ।

तदपूर्वतनुस्पर्शमुखेच्छुरिव चाहिराट् ॥ ३८ ॥

ग—तदनु केन चिद्गोपालकेन सभयकम्पमभिहितं हृदयं तुदन्तं त-  
मिममुदन्तमाकर्ण्य त्वरितमाबालस्थविरं ब्रजादापतितैर्नन्दादिनिखिलगोपगोपी-  
गणैरतिनिविडे हृदतटे तादृशीं दशमापन्नमात्मानमालोकयतां तेषां सकलणमु-  
त्थितैर्विलपितरवैरापूरिते च दिगन्तरे नभोन्तरे च किमिदमिति सपदि मिल-  
दुदकभवभवशिवशतमुखमुखसकलसुरनिकरदन्तुरे 'कृष्ण बलिदुमन दमय फणि-  
राजनेनं; कुडूळ हूळं गमय शोकनलधिविलीनं दीनं जनमिमम्' इति बल-  
देवसूक्तिमुधयाऽभिवृष्टो हृष्टो भक्तजनभवबन्धभञ्जनो भगवान् स्वबलशिथिलि-  
तादहिबन्धनाद्बहिर्निर्गत्य करतलकलिभोग एव सन् तस्य फणामण्डले अखि-

लसुरनरपशुमण्डलं संप्रहर्षयन् प्रावृषि वृषनीलमणिमयप्रासादान्तरात्तच्छिवर-  
मधिरूढो मयूर इव चरणयुगलेन सुचिरमाननर्त ॥१८॥

जगति विविधभेदः कल्पितो येन लास्ये  
स विधिरिदमुदीक्ष्य स्वेच्छया संप्रवृत्तैः ।  
सहितममरवाद्यैरद्भुताब्धौ निमग्नः  
तदिह दिवि च लास्यं वर्णयेत्को नु विष्णोः ॥३९॥

हरिचरणाम्ब्यां भुञ्जशीषो भुजङ्गः  
पयसि रुधिरधारा उद्गिरन् पञ्चवक्त्रचा ।  
अतिमृदुगिरमेवं प्राह देवं प्रयत्ना-  
त्कृतनतिरातिदीनः शोच्यरूपोऽग्र्यरूपम् ॥४०॥

श्रीश प्रसीद करुणार्णव जीविते मे  
तच्च क्षमस्व यदकारि मयाऽधुनाऽऽगः ।  
त्वामेव यामि शरणं वद किं करोमि  
कृष्णं क यामि जलधौ गरुडाद्विभेमि ॥४१॥

फणिकषितिमिमां निशम्य शीर्ष-  
स्फुरितपदं तमिदं जगाद शौरिः ।  
व्रज निजपरिवारसंयुतो द्रा-  
गजलघिमितो हि रिपो नैतेऽस्ति भीतिः ॥४२॥

ग—तदनु तथेत्यन्तर्हिते तस्मिन्नहिपतौ घनविपदो विमुक्तमुडुपाति-  
मिव तं समागतमच्युतं वीक्ष्य नन्दमानन्दपरवशं प्रशस्य गृहेपाः ताभ्यामद्भु-  
तानन्दाभ्यां सह समेताः सर्वे स्ववोषमुपजग्मुः ॥१९॥

अथ कदाचिद्गोभिस्सह गोवर्धनगिरिपरिसरमनुसरन्तौ वृषपोताविव  
स्वच्छन्दमितस्ततो विचरन्तौ रामकृष्णौ स्वर्धुनीजनितपद्मिनीकर्षणकुतूहला-  
दूर्ध्वं प्रसारितकरैः करिनिकरैरिव पर्वसु फलाग्रेषु च कालैस्तालैर्निबिडं किम-  
पि महद्वनमद्राष्टाम् ॥ २० ॥

अथ घ्राणहारिणा तत्फलगन्धेन सन्निरुद्ध इव सङ्कर्षणो दामोदरगिरा  
तत्तत्तन् प्रकम्पयन् तेभ्यः पकानि कतिचित्फलानि पातयामास ॥ २१ ॥

तद्ववश्रवणादेव दैत्यो बलमुपाद्रवत् ।

तद्वनारक्षकः कोऽपि व्यात्तान्न इवान्तकः ॥ ४३ ॥

रोषेण स खराकारो बलस्योरसि धेनुकः ।

दशनैरदशत्पद्भ्यां पश्चिमाभ्यामथाप्यहन् ॥ ४४ ॥

ग—अथ तच्चरणयुगलनिगलीभूताङ्गुलिनिकरेण निजक्रेण रुषितेन  
रौहिणीयेन रथचरणविभ्रमेण सम्भ्रमेण तत्तत्परि परित्यक्तस्सबलतेजश्म-  
न्यतो दैत्यस्त्यक्तासुरवनौ निष्पतन् सहपतितैस्तत्तालफलैरमुष्य क्रोधमेव  
शमयामास ॥ २२ ॥

अथ तज्ज्ञातिष्वपि तद्वतिमुपगतेषु,

चित्रं सधेनुकमभाद्विधेनुकमपि क्षणात् ।

सफलं विफलं चोग्रैस्तद्वनं गोपविक्रमैः ॥ ४५ ॥

ग—ततो बलरामाच्युतावनुचरैर्गोभिश्च सह ततो निर्गत्य शशिवि-  
वस्वन्ताविव दिशो दश विद्योतयन्तौ वसनशोभयाऽञ्जनकनकपर्वताविव स्वा-

श्रयविपिनमतीव शोभयन्तौ सप्रतिनिनदमुच्चैः क्ष्वेलन्तौ मुहुर्मुहुर्नामभि-  
र्गास्समाह्वयन्तौ श्रवणामृतानि गीतानि असकृदुद्गायन्तौ अमानुषावपि  
मानुषदीक्षया वयस्स्यैस्सह वन्यवेषेण विरचितविचित्रविहारौ कचिदप्य-  
पराजितावेव पुनरपि बहुलच्छायं भाण्डीरं नाम बहुविटपसङ्घटितसकलदिग्गो-  
धं न्यग्रोधमासेदतुः ॥ २३ ॥

प्रलम्बो नाम दैत्यो ऽगाच्छिद्रान्वेषी तयोस्तदा ।

गोपालवेषमास्थाय वन्यपुष्पविभूषितः ॥ ४६ ॥

ग—तत्र चान्दोलिकाभिः युद्धमार्गैश्च सुचिरं विहृत्य द्वन्द्वक्रीडाप-  
रायणेषु गोपेषु क्रीडाजितेन श्रीदामनाम्ना गोपेन सन्धार्यमाणे गोविन्दे बलोपि  
प्रलम्बेन सह विक्रीडमानः जितेन तेन सत्वरमुदूह्यमानः कुटिलधिया द्वि-  
माणः घनमिव वर्धमानं पवनमिव पलायमानं दारुणाकृतिं तमवलोक्य तच्च-  
रिते सन्दिहानः स्वानुजगिरा स्मारितामात्मावेशकलितशेषतामात्मनि सञ्चिन्त-  
यन् प्रवर्धमानबलपौरुषं परुषतरेण निजमुष्टिना शिरसि प्रहृत्य तमरिं यम-  
सदनमुपनीय यथास्थानमाजगाम ॥ २४ ॥

बलेन निहते तस्मिन् प्रलम्बे दिवि दैवतैः ।

बलदेवेति नामास्य श्रावितं तज्जना विदुः ॥ ४७ ॥

इति श्रीहरिवंशचम्पौ द्वितीयो विलासः समाप्तः



सिंहासनमलङ्कुर्वाणे च राज्ञि रङ्गान्तरमात्रितेषु च मल्लेषु वल्लवाभ्यौ दासुदेव-  
बलदेवौ च विमलवज्जालङ्कृतौ वादित्रयोपेण क्ष्वेलितास्फोटितरवेण च रङ्गद्वा-  
रमुपगम्य तत्र चाधोरणेनात्मनिधनाय चोदितं कुण्डलितकरं कुञ्जरवरं निरी-  
क्ष्य निमिषमतिष्ठताम् ॥ २० ॥

हरिरथ करिणं निरीक्ष्य रोषा-

दुपरि पतन्तममुप्य दन्तकुन्तम् ।

समदि पृथुलमुद्बन्धं दोभ्यौ

करिणमहन्नमुनैव साधिरोहम् ॥ २१ ॥

अथ करिणि हते निषादियुक्ते .

विपुलभुजेन निजाग्रजेन शौरिः ।

सुररिपुभयदैस्त्वसिंहनादैः

समविशदाशु समाजमर्णवाभम् ॥ २२ ॥

अथ तौ रामकृष्णौ रङ्गान्तरमुपगम्य निखिलनयनभृङ्गैरास्वाद्यमान-  
लीलासौन्दर्यमदौ महागजाविव विचेरतुः ॥ २१ ॥

ततो भोजपतिरपि भुजशिरोनिक्षिप्तगजदन्ततया खण्डेन्दुकलितगिरि  
शृङ्गमिव विभ्राजमानं गोवर्धनधरमवलोक्य वर्धमानमन्युस्तेन सह निपुद्गाय  
चाप्सरमादिदेश ॥ २२ ॥

तदनु मल्लयुद्धविशारदावेतौ हृषीकेशचाणूरौ समेत्य सुरासुराणां नि-  
युद्धसरणिमनुदर्शयन्तौ घनाविव विनदन्तौ गजाविव प्रसर्पन्तौ गण्डशैलाविव  
समाश्लिषन्तौ वनवराहाविव संलुठन्तौ भुजजातुंशिरो मुष्टिभिः कुट्टयन्तौ  
कन्तुकाविव मुहुर्मुहुस्सप्तसुत्पतन्तौ महाशानिसदृशं निष्पतन्तौ महीं प्रचालयन्तौ  
निरीक्ष्य भयात्प्रस्विन्नमुखेन कंसेन कदननिवारणाय निवारितेऽपि मृद्विवनि-

श्रवविपिनमतीव शोभयन्तौ सप्रतिनिनदमुच्चैः क्ष्वेलन्तौ मुहुर्मुहुर्नामभि-  
र्गास्समाह्वयन्तौ श्रवणामृतानि गीतानि असकृदुद्गायन्तौ अमानुषा अपि  
मानुषदीक्षया वयस्स्यैस्सह वन्यवेषेण विरचितविचित्रविहारौ कचिदप्य-  
पराजितावेव पुनरपि बहुलच्छायं भाण्डीरं नाम बहुविटपसङ्घटितसकलदिग्रोधं  
न्यग्रोधमासेदतुः ॥ २३ ॥

प्रलम्बो नाम दैत्यो ऽगाच्छिद्रान्वेषी तयोस्तदा ।

गोपालवेषमास्थाय वन्यपुष्पविभूषितः ॥ ४६ ॥

ग—तत्र चान्दोलिकाभिः युद्धमार्गैश्च सुचिरं विहृत्य द्वन्द्वक्रीडाप-  
रायणेषु गोपेषु क्रीडाजितेन श्रीदामनाम्ना गोपेन सन्वार्यमाणे गोविन्दे बलोपि  
प्रलम्बेन सह विक्रीडमानः जितेन तेन सत्वरमुदूह्यमानः कुटिलधिया द्वि-  
माणः घनमिव वर्धमानं पवनमिव पलायमानं दारुणाकृतिं तमवलोक्य तच्च-  
रिते सन्दिहानः स्वानुजगिरा स्मारितामात्मावेशकलितशेषतामात्मनि सञ्चिन्त-  
यन् प्रवर्धमानबलपौरुषः परुषतरेण निजमुष्टिना शिरसि प्रहृत्य तमरिं यम-  
सदनमुपनीय यथास्थानमाजगाम ॥ २४ ॥

बलेन निहते तस्मिन् प्रलम्बे दिवि दैवतैः ।

बलदेवेति नामास्य श्रावितं तज्जना विदुः ॥ ४७ ॥

इति श्रीहरिवंशचम्पौ द्वितीयो विलासः समाप्तः



सिंहासनमलङ्कुर्वाणे च राज्ञि रङ्गान्तरमात्रिणेषु च मल्लेषु वल्लवाभ्यौ पासुदेव-  
नलदेवौ च विमलवज्रालङ्कृतौ वादित्रयोऽपि क्ष्वलितास्फोटितरवेण च रङ्गद्वार-  
मुपगम्य तत्र चाधोरणेनान्मभिधनाय चोदितं कृण्डलितकरं कुञ्जरवरं निरी-  
क्ष्य निमिषमतिष्ठताम् ॥ २० ॥

हरिरथ करिणं निरीक्ष्य रोषा-

दुपरि पतन्तममुष्य दन्तदुन्तम् ।

समद्वि पृथुलमुद्वबर्ह दोर्भ्यौ

करिणमहन्नमुनैव साधिरोहम् ॥ २१ ॥

अथ करिणि हते निषादियुक्ते . . .

विपुलभुजेन निजाग्रजेन शौरिः ।

सुररिपुभयदैस्त्वसिंहनादैः

समविशदाशु समाजमर्षावाभम् ॥ २२ ॥

अथ तौ रामकृष्णौ रङ्गान्तरमुपगम्य निखिलनयनभृङ्गैरास्वाद्यमान-  
लीलासौन्दर्यमदौ महागजाविव विचरतुः ॥ २१ ॥

ततो भोजयतिरपि भुजशिरोनिक्षिप्तगजदन्तदया स्पण्डेन्दुकलितगिरि-  
शृङ्गमिव विप्राजमानं गोवर्धनधरमवलोक्य वर्षमानमन्दुस्तन सह निदुह्याय  
चाणूरमादिदेश ॥ २२ ॥

तदनु मलयुद्धविशारदावेतौ हृषीकेशचाणूरौ सगेत्य सुरासुराणां नि-  
युद्धसरणिमनुदर्शयन्तौ घनाविव विनदन्तौ गजाविव प्रसर्पन्तौ गण्डशैलाविव  
सनाश्लिषन्तौ वनवराहाविव संलुठन्तौ भुजजानुशिरो मुष्टिभिः कुट्टयन्तौ  
कन्तुकाविव मुहुर्मुहुस्तपुत्वतन्तौ महाशानिसदृशं निष्पतन्तौ महीं प्रचालयन्तौ  
निरीक्ष्य भयात्प्रस्विन्नमुखेन कंसेन कदननिवारणाय निवारितेऽपि मृद्विबन्धि-



स्वने दिवि सङ्गतेन देवतूर्यरवेण द्विगुणितबलपौरुषौ प्रवर्धमानसमरौ समा-  
लोक्य लोकत्रयमाश्चर्यभयनीरघौ निर्ममज्ज ॥ २३ ॥

अथ दिवि देवर्षिसङ्घैः प्रयुज्यमानाभिर्जयाशीर्मित्संवर्धित इव आशी-  
विषमर्दनः स्वबलमप्रतिमं प्रकाशयन् तमरिं भुवि पातयन् वक्षसि जानुना  
विष्टम्भयन् अशनिकल्पेन मुष्टिना तन्मूर्धनि नारिकेलफलप्रहारकेलीमार-  
चयन् सपदि विहारभूमेर्धनोपहारमुपजहार ॥ २४ ॥

तदनु मुष्टिके च बलमासाद्य वज्रसदृशेन तन्मुष्टिना पिष्टातीकृते  
आन्व्रतोसलकयोश्च कृष्णसङ्कर्षणाम्यां सजम्बीरक्षेपमुत्क्षिप्य भुवि निपात्य  
निजचरणसङ्कर्षणेन मत्कुणदशामापादितयोः निमिषेण रङ्गमखिलमपि निर्मल-  
समाजं चानन्दाश्रुसलिलसमुल्लसन्नयनमवलोक्य रोषपरवशः कंसः कृष्णरामयोः  
काष्णायसनिगलबन्धनं वृद्धस्य वसुदेवस्य तदनर्हतीक्ष्णदण्डं दामोदरपरा-  
श्रयणानां नन्दादिगोपानां ग्वादिघनापहरणं च शिक्षां व्यादिदेश ॥ २५ ॥

दण्डेषु दारुणेष्वेव भुपङ्कृतेषु तत्क्षणात् ।

देवकीमविशच्छोकः कालः कंसं रुद्धच्युतम् ॥ २६ ॥

तदनु तुङ्गासनसज्जिविष्टः कंसः रङ्गान्तरादनिमिषैरप्यलक्षितेन पुतेन  
निजाप्रपतितं तमच्युतं खंच्युतमशनिमिव मन्यमानः प्रसारितशुजाग्रेण तेन  
हरिणा केशेषु पराङ्मुख एव भूताविष्ट इव तद्रयाद्विनष्टचेतनः प्रभ्रष्टमकुट-  
मणिहारस्वगम्बरमासनादपकृष्यमाणः पश्यतामेव सकलसुरनरासुराणां पन्नग  
इव पन्नगराणि रङ्गभुवि बहुशो विकृष्यमाणस्सन्नायुषोऽन्तमिव समाजसीमा-  
न्तभ्रवमास्साद ॥ २६ ॥

तत्पुतैस्सह तद्भाताऽपि बलदेवेन सुचिरं नियुद्धश्च चिरनिद्रामध्य

॥ २७ ॥

ततस्तौ कृष्णबलभद्रौ निजपित्रोः देवकीवसुदेवयोः पादयुगले प्रण-  
म्य ताम्याभानन्दाश्रुमरितनवाभ्यां गाढमाश्लिष्टौ यादवानपि यथोचितं  
सम्प्राप्य तैस्सह जनकसदनमाजग्मतुः ॥ २८ ॥

अथ विदितकंसनिनधनवृत्तान्तानां गृहान्ताद्वहिर्निर्गत्य तच्छवशरीर-  
स्योपरि निपत्य, हा नाथ! त्रिमुवनविख्यातविक्रम! तवास्मद्विजये विध्वं-  
सितजरासन्धबलस्य निर्जितयक्षस्य शक्रेण सह गङ्गातटसङ्घाते सायकसङ्घे  
निर्जरैरप्यनिर्जितस्य रत्नसर्वस्वहरणे शरवृष्टिभिरक्षोभ्यमुद्धिं विशोभ्य वशी-  
कृतवरुणस्य मन्दवृष्टौ मार्गणप्रकरपाटितपर्जन्यस्य मानुषमात्रात् कथमीदृशी  
दशा समापतितेति बहुशो क्लिप्य सस्वरं रुदन्तीनां खवदश्रुत्खवन्तीनां कुर-  
रीणामिव तदन्तःपुरनारीणां परिदेवनरवैरापूरितेषु दिगन्तरेषु, कंसजनन्यामपि  
हा वत्स! वृद्धामिमामबहाय क गतोऽसीति शोकसागरनिष्प्रायां, अहमधिदे-  
वतायां च तासां दुरवस्थां द्रष्टुं सहायानाथामिव चरमसागरनिष्प्रायासुप्रसेनो-

हृदयः वसुदेवसदनमुपेत्य यदुसदसि वसुन्वराभारं वासुदेवे समर्प्य  
कंसस्य प्रेतसंस्कारमात्रमपेक्षमाणः, स्वगुणपरितुष्टेन तेन कृष्णेन पुनरपि  
सान्त्वपूर्वप्रत्यर्षितराज्यभरो निहितमकुटभरस्त्वदज्ञया परेषुः पुत्रस्य प्रेत्य ग-  
तस्य पश्चिमसंस्कारं विरचय्य यदुनन्दनेन सह निरन्तरनिवासभाग्योदयेन  
दूरादधरितस्वाराज्यं स्वराज्यं यथापुरं पर्यपालयत् ॥ २९ ॥

मधुरा मधुरैवासीद्विधुरा विभुर्दुर्गुणैः ।

अनन्तसुगुणैर्जुष्टा नष्टकंसोप्रसेनगा ॥ २९ ॥

इति हरिवंशचम्पौ तृतीयो विलासः

—\* समाप्तः \*

## अथ चतुर्थो विलासः ॥

अथ गुरुकुलवारां काङ्क्षमाणौ कदाचि-

न्मुरहरबलभद्रौ प्राप्य सान्दीपनिं तौ ।

सपदि गुरुमवन्तीवासिनं साधु तस्मा-

दनतिचिरमवृत्तां सर्वविद्याः प्रमोदात् ॥ १ ॥

अथ कृष्णेन गुरुवनं किं ददानीत्यभ्यर्थितस्सान्दीपनिस्तत्प्रभावज्ञ-  
तया प्रभारतीर्थयात्रायां लवणोदपयसि तिमिनाऽपहृतं मृतं पुत्रमेकं पुनरान-  
येति तमादिदेश ॥ १ ॥

हरिरपि तथेति तां गिरमुत्तमाङ्गेन प्रगृह्य पयोनिधिं, प्रविश्य प्राञ्ज-  
लिना तेन सन्दर्शितं गुरुमुतापहारिणं तिमिरूषिणं पञ्चजनाभिं येन दैत्यं  
निहत्य तस्मिन्नलक्षितान्वेषिततयेव सम्प्राप्तदरो वैवस्वतं विजित्य तेन पञ्च-  
जनस्त्रिभिर्भयेनैव कथंचित्प्रत्यर्पितमात्मशक्त्या प्राप्तनिजप्राक्तनतनुवयोरूप-  
वैभवं गुरुतनूभवमविवलब्धैरनर्घ्यरत्नैस्सह गुरवे समर्प्य सत्यप्रतिज्ञोऽभूत् ॥ २ ॥

शस्त्राञ्जतोमरगदापरिवादियुद्धे-

ष्वत्यद्भुतावसदृशावतुलप्रकाशौ ।

मूयोऽभ्युपेत्य मधुरां यदुवीरमुत्थ्यौ

तत्रोग्रसेनसविधे सुखमूषदुस्तौ ॥ २ ॥

अथ कदाचिज्जरासन्धः कंसपत्नीभ्यामस्तिप्राप्तिनाञ्जीभ्या माकर्णि-  
कैरनिधनोग्रसेनराज्यप्राप्त्युदन्तः अन्तकइव रोषाग्निना संज्वलन्निजप्रता-

भावतैर्भूपैस्सह रथचरणसमुद्भूतरजःपटलभिषेण भीत्या विधिसदनं प्रति  
प्रस्थितां पृथ्वीं निवार्य प्रतिनिवर्तयतुभिवोद्धतैर्ध्वजनिवहैः हेलितक्ष्वेलितादि-  
रवैरपि रोदोन्तरनिरोधिन्या वरूथिन्या मधुरामुपहरोष ॥ ३ ॥

ततस्तत्क्षणमेव रणायान्तप्रहरणैर्यादवगणैः प्रत्युद्धतेषु प्रत्यर्थिसैन-  
केषु रामकृष्णावपि कालंप्राप्तमतिथिमिव तं जरासन्धमनुसन्धाय विपुलमपि  
तद्बलं प्रविश्य भृशमयुद्धयताम् ॥ ४ ॥

तद्युद्धमभवद् घोरं वृष्णिमागधसेनयोः ।

चतुर्दश दश त्रीणि दिनान्यनुपमं समम् ॥ ३ ॥

तदाऽन्तरिक्षादवतेरुर्ग्या

दिव्यायुधानि त्रिदशार्चितानि ।

रणे हृषीकेशकरप्रदत्त-

क्षोणीशमांसेष्विव सस्पृहाणि ॥ ४ ॥

हलं संवर्तकं नाम तत्राहवकुतूहली ।

सौनन्दं नाम मुसलमपि लेभे बलो बली ॥ ५ ॥

शाङ्गं नाम धनुः श्रेष्ठं नास्त्रा कौमोदकीं गदाम् ।

तद्वयं चाद्वयं भेजे नैजमेव बलानुजः ॥ ६ ॥

तदनु ताम्यामात्तायुधान्यां निर्दयमर्धमानान् रणमुबि स्थातुमक्ष-  
तथा दिशिदिशि पलायमानान् पार्थिवपुङ्गवान्प्रतिनिवर्त्य तैस्सह जरासन्धो  
धाराधर इव धरेन्द्रमतुलशरधाराम्बिताक्ष्यध्वजरथं कृष्णमभिगम्य तद्बाणजा-  
लैस्सुभृशबन्धवितोऽभूत् ॥ ५ ॥

अथ तत्सेनान्या चित्रसेनेन सह गोविन्दस्य कैशिकेन सह बल-  
भद्रस्य तदितैर्जरासन्धयोधैस्सह वृष्णीनां च महारणे प्रवृत्ते लब्धवसंशो  
जरासन्धोऽप्यच्युताग्रजमुपेत्य निजशस्त्रास्त्रवैशारद्यमपि दर्शयन् तदस्त्रैर्निहता-  
श्वसूतं स्थन्दनमपहाय गदापाणिरवनावतस्थे ॥ ६ ॥

तदनु बलदेवोऽपि प्रगृहीतगदस्तेन सह सुचिरं नियुध्य निव्यायतामेव  
निखिलदेवर्षिसङ्घानां सन्दर्शितनिजशौर्यचातुर्येऽपि स्वस्मिन्नपराजिते तस्मि-  
न्नात्तमनोगदः स्वगदां निरस्थ विद्विषामायुस्समापनकुशलं मुसलमग्रहीत् ॥ ७ ॥

अथात्तमुसले बले निखिलभूमृजां शृण्वता-

मभृद्गगनवागियं वनगभीरगर्जोपमा ।

जरासुतकृते श्रमैरलमसौ न वध्यस्त्वया

यदस्य विहितोऽपरः प्रबलमृत्युस्वीतले ॥ ७ ॥

तदनु मागधोऽप्यासन्नमृत्युश्रवणाद्विमना भूत्वा पराजितराजन्यराजि-  
मिस्सह स्वयमपराजित इव रणादपक्रान्तोऽभूत् ॥ ८ ॥

वृष्णिवीरास्ततो हृष्टाः देवा गगनसङ्गताः ।

स्तच्युतायुधपूगाश्च स्वं स्थानमुपागताः ॥ ८ ॥

एवं मुहुर्मुहुराभ्युदितयुगलवैधव्यदशासंस्मरणसंज्ञातमन्धुना मगधे-  
श्चरेण सप्तदशकृत्वः सम्प्राप्तसमरेषु वृष्णिवीरेषु पुनरप्यष्टादशसमरोद्यो-  
गिनं तमवगम्य मन्त्रयत्सु विकर्दुनीष यादवः विदितात्मनो व्यासादवगत-  
निजकुलसमुद्भवस्सविनयमुग्रसेनस्य शृण्वत एव गोवर्धनधरमिदमकथयत् ॥

इक्ष्वाकुसम्भवो धीमान् हर्यश्चो नाम पार्थिवः ।

आत्रा निरस्तो ज्येष्ठेन त्यक्त्वाज्योच्यां वनं ययौ ॥ ९ ॥

ते तु पुत्र्या समानीतं मधुमत्या स्वयं मधुः ।

सम्मान्य तस्मै स्वं राज्यं दत्त्वाऽगात्तप्ते वनम् ॥ १० ॥

हर्यश्वस्य सुतो जज्ञे यदुर्नाम महायशाः ।

राज्यं शशास धर्मेण पित्रा दत्तं स वै चिरम् ॥ ११ ॥

स एकदा सागराम्भसि वधूजनैस्सह सलिलक्रीडां वितन्वानो धूम्र-  
वर्णनाम्ना पद्माराजेन खनगरमानीय तत्र देवदानवमहर्षिपत्न्यानां समुद्रवो-  
ऽस्मिन्वंशे तव भवितेत्युक्त्वा स्वस्य यौवनाश्वस्य भगिन्यामुत्पन्नाः पञ्च  
कन्या अपि प्रतीच्छ, यासु वरपुत्राः पञ्च प्रजायन्त इति सम्प्रार्थ्यमानः  
भैमकुङ्कुरभोजान्वकयाद्वदशार्हवृष्णिभेदेन सप्तधा ख्याता भवद्वंश्या भवि-  
ष्यन्तीति वरैस्सह तत्प्रदत्तास्ताः पञ्च कन्या अपि प्राजापत्यविधिना परिगृह्य  
सपञ्चतारश्चन्द्र इव सागरान्निर्गत्य निजपुरमासादितवान् ॥ १० ॥

मुचुकुन्दः पद्मवर्णो माधवस्सारसस्तथा ।

हरितश्चेति पञ्चासन् तासु शूरा यदोत्सुताः ॥ १२ ॥

तत्र मुचुकुन्दो नाम राजर्षिर्नर्मदातीरे माहिष्मतीपुरीं, तत्सविष एक  
विन्ध्यर्क्षवतोः पादे पुरिकां नाम पुरीं च, पद्मवर्णस्सहपृष्ठे वेण्वातीरे पद्मावत-  
नाम्ना जनपदेन सह करवीरपुरं, सारसश्च वनवासिनाम्ना जनपदेन सह  
कौञ्चपुरं, एवं पुत्रत्रयेऽपि निजाज्ञया दक्षिणस्यां दिशि पुरक्षुष्ट्यं निर्माय  
पालयति, हरितेऽपि हरिति पश्चिमायां मत्स्यमांसभोजिभिर्दाशैः परिकल्पितेन  
भौक्तिकप्रवालादिरत्नराशिनिवहेन दीप्यमानमव्यन्तरद्वीपमधिवसति सति  
ऋदुरपि क्रमेण स्वराज्यं माधवे निवेश्य स्वर्गतोऽभूत् ॥ ११ ॥

माधवात्सात्वतो जज्ञे तम्माद्भीमोऽन्धकस्ततः ।

‘य इमां स्रवणध्वेन निर्भितां ब्रुभुजे पुरीम् ॥ १३ ॥

अन्धकाद्वेवतस्तस्मादृशो जज्ञेऽद्रिमुर्वनि ।

रैवतश्च तनस्सोद्विलदा रैवतकोऽभवत् ॥ १४ ॥

रैवतस्त्वात्मजो राजा विश्वगर्भो महायशः ।

तस्य भार्यासु तिरुषु चत्वारो जज्ञिरे सुताः ॥ १५ ॥

तैरेव वसु-वध्रु-सुषेण-समाक्षनामभिः यादववंशोऽयं प्रवर्धितः; तत्र  
वसुर्वसुदेवं भवत्पितरं पाण्डोर्नहिषीं कुन्तीं चेदिराजस्य दम्बोषस्य पत्नीं  
सुप्रभां च जनवामास ॥ १६ ॥

इति सुवि श्रिरवृद्धा यादवा माधवाश्च

प्रबलरिपुविरोधाद्राष्ट्रनाशं स्वनाशम् ।

इदि बत कलयन्तश्चिन्तयन्त्यल्पसैन्याः

त्वमसि गतिरमीषां त्वन्मनीषाशिषां नः ॥ १७ ॥

इति विकर्तृणा गदितं स्वजनकेन वसुदेनानुमोदितं सम्मतमिदमस्मि-  
ल्लयादवानां निशम्य देशकालानुकूलमिदं राजधर्मोचितं भवद्भिर्विचिन्तित-  
मिति प्रत्युदीर्य साग्रजो गदाग्रजः सपदि मधुरां परित्यज्य निजचरणसंचर-  
रणेन दक्षिणापथमर्ही धन्यां वितन्वन् सह्यपृष्ठमुपगम्य तत्र करवीरपुरपरि-  
सरे वेणातटवटमूले तदैवागत्योपविष्टं जटामकुटमण्डितं भार्गवमुनिं विलोक्य  
तद्धोमधेनुपयःपातप्रशमिताध्वश्रमः निशमितनिजवृत्तान्तेन तेन सह तद्दर्शि-  
त्वेन पथा निर्गत्य बझगिरावेकां निशां नीत्वा निकषोपलभूषितां खट्वाङ्गनिष्क्रान्तां

तीर्त्वा तपोधनजनसन्दर्शनेन दृशौ सार्थयन् क्रौञ्चपुरवासिनं स्ववंशजं महा-  
कपिनामानं राजानमनवेक्ष्यैव तत्र गमितैकनिशः तटवनभृङ्गीसङ्गीतसारायित-  
विपुलनिर्झरं अजातदावसंचारं अविदितवज्रप्रहारं सुरदम्पतिविहारोचितानां  
निजमणिशिखराणां रश्मिभिर्दिशो दश विद्योतयन्तं वनगजगर्जितैस्संजातस्वा-  
श्रयतस्साखाप्रक्षोभमुत्पततां पतत्रिणां कलकलैस्स्वागमनमभिनन्द्य साभिनय-  
मात्मानमाह्वयन्तमिव स्थितमुच्छ्रायेण मन्दरगिरिश्रियमुद्वहन्तं गोमन्तं नाम  
सानुमन्तमासाद्य तच्छिखरवरं खगैरपि दुरारोहमारोह ॥ १३ ॥

भविष्यति निजायुषध्वजसमागमोऽत्र द्रुतं

जयिष्यसि रिपून् रणे सबल एव तं त्वामियम्

प्रतीक्षत इहाऽऽश्रुतं प्रति धैरैकवेणीधरा

स्मरेति हरिमीरयन् झडिति जामदग्न्यो ययौ ॥ १७ ॥

अथ तौ चेरतुस्तत्र शिखरे मधुरश्रियौ ।

बलकृष्णेन्दुजीमूतौ जगदानन्दवर्धनौ ॥ १८ ॥

तत्र बलभद्रस्त्वेकदा गदाग्रजमपहाय स्वयमेकाकी संचरन् कमपि  
कदम्बतरुमासाद्य तृष्णया तत्कोटरसम्भवां कादम्बरीं नाम मदिरामासेव्य-  
तन्मदारुणितलोचनः तत्समयसमुपस्थिताभिः वारुणीं-श्री-कान्तिसंज्ञाभिस्त्रि-  
भिस्समर्पितनिजस्वगम्बराभरणः पूर्णेन्दुरिव विरराज ॥ १४ ॥

कृष्णोऽपि क्षीरसागरद्वीपवासिना स्वेनैव पुरा सन्धारितं सुप्त इव  
स्थिते स्वस्मिन् शक्ररूपेण बलिनाऽपहृतं तद्विज्ञाय युधि बलिं निर्जित्य गरुत्म-  
ताऽऽनीय स्वशिरसि विमुक्तं निजमकुटमासाद्य मेरुशृङ्गोपचितमहेन्द्रनीलशैल-  
श्रियमाब्रभार ॥ १९ ॥



यादवगणैरभ्युद्धतः स्वविजयोत्सवमधुरां मधुरां प्रविश्य तत्पुरपुरन्ध्रीकटाक्ष-  
संसर्गद्विगुणितदेहरुचिः निजभवनमभजत ॥ २२ ॥

शक्रदेवः स्वपितुः प्रेत्य गतस्य पश्चिमसंस्कारं निर्वर्त्य स्वराज्यमनुवभूव ॥  
चेदिपतिर्दमघोषोऽपि दामोदरेण सहाध्वन्येकरात्रोषित एव प्रतिनिवृ-  
त्तोऽभूत् ॥ २४ ॥

रामाच्युतौ तु मधुरामुपगम्य रम्यौ  
राज्ञा विरेजतुलं जगतस्सुखाय ।  
कीटोद्भवस्य गुरुणा किरणाभिपूर्णौ  
खे रेवतीमुपगताविव चन्द्रसूर्यौ ॥ २१ ॥

अथैकदा बलभद्रः पुरात्रिगत्य वन्यवेषेण व्रजमुपगतस्स्वागमनसमेधि-  
तानन्दैः गोपवृन्दैः सादरमभ्यर्चितस्तैस्सह वृन्दावनभुवि पानवशतया वशा-  
बल्लभइव संचरन्नदूरवर्तिनीं यमुनां मदारुणितचक्षुषोद्वीक्ष्य तत्सलिलावगाहन-  
कुतूहलेन ह्वयन्ननामत्तं त्रामतिरुषा बलेन सम्प्रकर्षन् स्वसविधमागतां वेपथुम-  
तीं रुदन्तीं सतीरूपमुपगृह्य शरणमुपगतवतीं तां विसृज्य तस्या वेणीमिव स्व-  
नामाङ्कितां वेणीमेकां तत्र निर्माय निखिलभूतैरप्यभिष्टुतबलस्ततः पुनरपि  
पुरीमाजगाम ॥ २५ ॥

सदनमुपगतोऽसौ खानुजेनैव दृष्टः  
सपदि तदुपनीते स्वासने संनिविष्टः ।  
तदनु कुशलमस्मै सर्वमाख्याय तुष्टः  
तृणजलवनगोषु स्वेषु गोपेषु पृष्टः ॥ २२ ॥

इति हरिवंशचम्पौ चतुर्थो विलासः

## अथ पंचमो विलासः ॥

-:०:-

ततो हरिर्भीष्मकराजपुत्री-

स्वयंकरे श्रोत्रमुपागते द्राक् ।

उपागतः कुण्डिनपत्तनं स

रथेन युक्तो यदुभिस्समस्तैः ॥ १ ॥

स्मृतोपयातेन गरुत्मता युतः

स कैशिकेनादरपूर्वमर्चितः ।

पुरीं प्रविश्याद्भुतमन्दिरं विशन्

उवास तत्र स्वगिरौ यथेश्वरः ॥ २ ॥

हरिं समीक्ष्यागतमद्भुताकृतिं

सैनतेयं निजयादवैर्युतम् ।

जरासुतादिक्षितिपालमण्डली

व्यचिन्तयत्तत्र सभागता परम् ॥ ३ ॥

अयं तु साक्षाद्वरिरेव नापरः

पुरा सुरारीनिह चावधीद्वली ।

कथं स्वगेशोऽन्यवशः स्वयंवरः

कथं भवेद्वेति जरासुतोऽवदत् ॥ ४ ॥

विचार्य गोमन्तगिरौ गरुत्मता

विनाऽपि युद्धं नृहरेस्तदद्भुतम् ।

सुनीथ आह स्मृतताक्ष्यविक्रमो  
जरासुतोक्तं न मृषेति बुद्धिमान् ॥ ५ ॥

जनार्दने दोषलवं न लक्षये  
विनाऽस्मदाह्वानमसौ न युध्यति ।  
कलिस्ततो यत्र वयं समानितः  
प्रसीदतीत्याह च दन्तवक्रकः ॥ ६ ॥

अयं च विष्णुर्दितिजा वयं च नो  
भयं च तस्मादिति सिद्धमेव हि ।  
वृत्तस्य कन्याऽत्र तु युद्धचिन्तना  
वृथेति साल्वोऽवददाहवोद्धतः ॥ ७ ॥

इति ब्रुवाणेषु नृपेषु भीष्मको  
निरुत्तरोऽन्तर्मनसो व्यचिन्तयत् ।  
सुन्तस्य दौरात्म्यमतीव रुक्मिणो  
हरेश्च सामर्थ्यमपि स्मरन् परम् ॥ ८ ॥

ततो विनिश्चित्य हरेः प्रसादनं  
स रुक्मिरक्षाविषये सुसाधनम् ।  
समेत्य तं वाचमिमामदीनव-  
त्क्रथेन साकं निशि कैशिकोब्रवीत् ॥ ९ ॥

धन्यौ स्म देव भवता गृहमागतेन  
पूज्योऽसि पात्रमसि राज्यमिदं भज त्वाम् ।

आवासुपेन्द्र इति शत्रुकराभिषिक्तं

राजेन्द्र इत्यपि सदस्यभिषेक्तुकामौ ॥ १० ॥

अस्मत्प्रदत्तां भज राज्यलक्ष्मीं

श्रो मागधाक्षेपलवित्रमेतत् ।

एवं न चेदासनसङ्कटं ते

सर्वज्ञ राज्ञां हि भवेत् समाजे ॥ ११ ॥

इति विज्ञाप्य तं कृष्णं प्रहृष्टेनान्तरात्मना ।

निशां नीत्वाऽगमत्प्रातः पूर्णं नृपसभं नृपः ॥ १२ ॥

तत्र सिंहासनाखट्टान् नृपान् वीक्ष्य स भीष्मकः ।

स्वासनं दातुकामोऽस्मि कृष्णायेत्यब्रवीद्वचः ॥ १३ ॥

ततस्तत्क्षणमेव क्षणप्रभाभासुरविचित्रतररत्नवचितकनकमयनूतसिंहा-  
सनमेकं सलेखं कैशिकस्य पुरतो निधाय चित्राङ्गदो नाम पुरुदूतदूतः स्वय-  
मदृश्य एव पुनःपुनः पाकशासनशासनमिदमुच्चैर्व्याजहार ॥ १ ॥

देव विदुर्भाषिषते ! कृतमनुजावतारख्य हरेरस्मत्पतेरासनमन्यासितं  
दातुमनुचितमिति विश्वकर्मनिर्मितमिदमासनं वासवेन सम्प्रेषितमस्मिन् सन्नि-  
विष्टं विष्टरश्रवसं वैश्रवणसम्प्रेषितैः निध्यंशसम्भवैः काञ्चनरत्नपूर्णैरमीभिरष्ट-  
भिः कलशैरपि राजेन्द्रपदेऽखिलराजमण्डलीपरिवृतः सुखेन शीघ्रमभिषिञ्चात्  
समागतेषु यः कोपि न कुर्वतेऽस्य शासनं स तस्य वध्य एव भविष्यति ।  
भोभो भूपतयः ! त्रिभुवनपतेरिन्द्रख्य शासनमिदं राजेन्द्राभिषेचनाधिकार-  
वर्तिभिर्भवद्विरवश्यानुष्ठेयमिह रङ्गे तु जरासन्धसुनीथरुक्मिसाह्वाश्चत्वारः  
शून्यहेतोस्तिष्ठन्तु तदितरे सर्व एव ऋथकैशिकान्यां सह सभां गत्वा यथोक्त-  
मच्युतमभिषिञ्चतेति ॥ २ ॥

श्रुत्वाऽभ्रजनितां वाचं घनमर्जोपमामिमाम् ।

विमनस्कैर्वितेजस्कैर्दिनदीपायितं नृपैः ॥ १४ ॥

तस्मिन् दूते गते मूपाः भीष्मकेनैव सान्त्विताः ।

मागधेनाप्यनुज्ञाता रङ्गादुत्तस्थुरञ्जसा ॥ १५ ॥

अथ सर्वेऽपि नृपत्रयः शक्रशापभयात्सबला एव निर्गत्य क्रथकैशिकौ  
शोभाय पुरं प्रविष्टाः तत्र समुच्छ्रितपताकाध्वजमालिनीं दिव्यस्त्रग्दामशा-  
लिनीं विचित्रतरविमानयानावलीपरिवृतां सिद्धचारणगन्धर्वविद्याधरमहर्षिगण-  
संसेविता मप्सरोगणनर्तनानुकूलविविधसुरवरवादित्रयोषा मच्युतसेवासमेधि-  
तामितनयनसम्प्रेक्षणीयतेजोविशेषां स्थानहेतोर्भुवमुपगतां नरदेवभवनपुरतः  
स्थितां शुभां देवसभां प्रविश्य विस्मयाविष्टहृदया बभूवुः ॥ ३ ॥

तदनु विमानवरमारुह्य दिक्पालैस्सह वियत्तलमलङ्कुर्वाणे गीर्वाणपरि-  
वृढे सभातलमुपाश्रितं सर्वभङ्गलापूजितं परममङ्गलविग्रहं यदुद्ग्रहं नवरत्नखचित-  
दिव्यसिंहासनारूढं महेन्द्रोपलमिव मेरुशृङ्गाग्रसंरूढमम्बुदुग्णैस्सलिलैरिवाम्बर-  
चरैस्सहकारदलसहकारिभिः कलशैः काञ्चनमाणिक्यसुमगन्धचूर्णादिभिः सत्तू-  
र्यस्तवरवमभिषिच्यमानमासेव्य तद्वितीर्णवस्त्राभरणसमलङ्कृतविग्रहाः तत्कृत-  
विग्रहस्मरणशङ्कितप्रतप्त्यो नृपतयस्ते पत्युर्दिवस्पतेरपि हरेः पुरतो रवेरिव  
ग्रहाः सङ्कुचितविग्रहा एव तद्गुणन्तपरिदर्शितेषु स्वोचितासनेषु यथानियोगं  
सन्निविष्टा बभूवुः ॥ ४ ॥

अथ हरिमिदमूचे भीष्मको भीतभीतः

प्रणतशरणद त्वां प्रार्थयेऽहं प्रसीद ।

स्वयि कलुषमनन्ते मर्त्यभावेन पूर्वं

वरपतिभिरमीभिर्यत्कृतं तत्क्षमस्व ॥ १६ ॥

एतदाकर्ण्य प्रहसितवदनः पुण्डरीकनयनः क्षत्रधर्मोचितमेव भवद्भिः  
कृतं तत्र कलुषमिति स्वहृदयनैर्मल्यमावेदयन्निखिलमपि नृपमण्डलं समाधा-  
स्य कैशिकमुखमालोकयामास ॥ ९ ॥

सोऽपि स्वतनयदुर्नयेन सुतास्वयंवरास्म इति स्वदोषमपि निरूप्य  
क्षमानिधिं तमजं क्षमापयामास ॥ १० ॥

अथ हरिरपि शृण्वतामेव सकलभूमृतां विदर्भाधिपतिमिदमवादीत् ॥  
स्वयमतिमृदुगात्री सैव दुग्धाब्धिपुत्री  
द्रुहिणवचनकर्त्री तेऽद्य पुत्री बभूव ॥  
न हि नृपतिवरैषा अनुषी सत्यगेतां  
भुवि वरमनुरूपं प्रेक्ष्य तस्मै प्रयच्छ ॥ ११ ॥

नृपवर दश पूर्वा राज्यदानन मह्य  
तव दिवमुपयाताः सांप्रतं ह्युत्तराश्च ।  
दश दिशि दिशि कीर्तिं प्राप्य यास्यन्ति सर्वे  
चिरमिह कृतराज्यः प्राप्त्यसे त्वं च धन्यः ॥ १२ ॥

इह वस पुस्मेतत्पालयन् भूपते त्वं  
ह्यहमपि मधुरां तां यादवैर्यामि वस्तुम् ।  
तव सततममीषु प्रेमपात्रेषु पूर्णा  
पितुरिव निजपुत्रेष्वच्युता प्रीतिरस्तु ॥ १३ ॥

इत्युक्त्वा नृहरिर्नैजं विश्वरूपं च दर्शयन् ।  
तेन सम्पूजितो भक्त्या ताक्ष्येण सहितो ययौ ॥ १४ ॥

अथ कृष्णसम्मनिता अपि नृपाः सुदूरं तमजमनुव्रज्य प्रतिनिवृत्ताः  
 पुनरपि रङ्गं प्रविश्य कैशिकेनानुज्ञाताः विज्ञातकार्यास्तत्रगाराद्यथायथे  
 निर्ययुः ॥ ८ ॥

तत्र जरासन्धादयः केचन कैशिकस्यान्तरजमिप्रायमवगन्तुकामास्सन्नि-  
 विष्टास्तेन भीष्मकेण निजतनयदुर्नयेनैवं प्रवृत्तमिति बहुशः क्षमपिता बभूवुः ॥

तदा सौमपतिस्साल्वोऽपि शौरिशौर्यमवार्यं संस्मृत्य सुतवेष्टानुशोचि-  
 नं विदर्भाधिपतिमिदमवादीत् ॥ १० ॥

राजन्नलं खेदेन ; रुग्मिणोऽस्य भुजवीर्यं निखिलैः केशवान्यैर्गनिवा-  
 र्यम् ; असौ भार्गवास्त्रतेजसा दुर्जयोऽपि सकलशस्त्रवित्त्या वासुदेवं विबुध-  
 र्मतिं विदित्वैव तं न योधयति ॥ ११ ॥

तथाऽपि—

अस्ति प्रतपसो गार्ग्यद्भोऽप्यां रुद्रप्रसादज ।

स कालयवनो नाम कृष्णजेताऽपि भूले ॥ ११ ॥

स खलु माधुराणामवध्यस्सद्योऽस्माभिर्दूतगुणेन सम्प्रेरितो यदि मधु-  
 रामुपैतितरा मधुसूदनं विजेष्यतीति ॥ १२ ॥

एतद्वक्तव्यं मगधेश्वरस्वशौर्यग्लानिशङ्कया सङ्कुचितमना अपि सुनी-  
 प्रप्रतिभित्सम्बोधितस्सौमपतिमेव कालयवनप्रेरणाय सम्प्रेषयन्नजिनगर-  
 माससाद ॥ १३ ॥

शान्ते स्वयंवरे रुग्मी चिन्तामाप सैकैशिकः ।

कान्तो मे कृष्ण इत्येव मुदमेवाप रुक्मिणी ॥ १४ ॥

ततस्सौभपतिरपि तदैवान्तरिक्षपथेन यवनपुरीमुपेत्य कालयवनेन बहु-  
शस्त्रसम्मानितस्सकलनृपमण्डलीपरिवृतस्य मागधस्य गिरमसहायशूरयोर्बल-  
कृष्णयोर्हलमुगलगदाचक्रतेजसा दुर्विषहं दोर्वीर्यं च निवेद्य विग्रहेण तन्नि-  
ग्रहशक्तिर्भवतो भवज्जनकतपःपरितोषितभवप्रदत्तमाधुरावध्यत्ववरादस्तीत्यपि  
प्रस्तुवन् तस्मिन् तथैवेति मागधगिरं शिरसा प्रगृह्य महता सैन्येन मधुरां  
प्रति प्रस्थिते ततस्स्वप्नमाजगाम ॥ १४ ॥

अथ वैनतेयोऽपि विदर्भनगराद्भोजपतिपुरं व्रजतो हरेरनुज्ञामध्वन्येव  
सम्प्राप्य पश्चिमाब्धितटगतैरैवतकाद्रिमुपगम्य राजेन्द्रनिवासयोग्यराजधानी-  
निर्माणोचितभुवोऽन्वेषणाय निर्गतोऽभूत् ॥ १५ ॥

ततो हरिरपि स्वस्य राजेन्द्रपदाभिषेकं निशम्य निस्तुलानन्दजलधिम-  
ग्नेनोग्रसेनेन महावैभवेनाभ्युद्गतः सुरनगरीमिव सुधर्मोपेतां सुकविगिरमिव  
नानालङ्कास्मधुरां मधुरां प्रविश्य सुरनरवरैः स्तूयमानगुणवैभवस्सुमेरुशिखरमिव  
समुन्नतं नरदेवभवनमिव समलङ्कृतं वसुदेवभवनमभजत ॥ १६ ॥

तत्र पित्रोः पदद्वन्द्वे नत्वाऽऽनन्दाश्रुसेचितः ।

।येन सहितः सुखेन न्यवसद्भरिः ॥ २३ ॥

अथ सुपर्णस्सागत्य रहसि वासुदेवमेवं व्यजिज्ञपत् ॥ १७ ॥

कुशस्थली नाम शुभस्थली ते

निवासहेतोरपराब्धनूपे ।

अदूरसंस्थाद्भुतैरैवताद्रिः

लब्धा निवासोऽत्र हरे प्रशस्तः ॥ २४ ॥



एवमाख्याय गतवति गरुडे गरुडध्वजेऽपि तन्निवासाय निजाग्रजेन  
विचिन्तयति विदितवृत्तान्तेन भोजपतिना यादवैश्च तदनुगमनमेव निश्चित-  
मभूत् ॥ १८ ॥

एतस्मिन्नेव काले तु जरासन्धः स्वसेनया ।

मधुरां रोद्धुमात्रेभे यवनोऽपि समाययौ ॥ १९ ॥

हरिस्त्वदूतं विससर्ज तस्मै

कालाहिपूर्णं कलशं प्रदाय ।

पिपीलिकापूर्णममुं विधाय

सम्प्रेषयामास पुनश्च सोऽस्मै ॥ २६ ॥

ततो हरिरपि नारदमुखाद्विदिततद्हरस्त्वं कालयवनमजय्यं विज्ञाय तत्-  
क्षणमेव सर्वयादवैस्सह मधुरामपहाय ससैन्य एव निर्गतः पश्चिमोदधेरनूप-  
देशे स्वेच्छयैव विनिर्मितां द्वारवतीं नाम पुरीमाससाद ॥ १९ ॥

तत्र शैवतकशैलसमीपे

सागरोदरसमीरसनाथे ।

स्थानमापुरकुतोभयमेते

यादवा भुवि यथा दिवि देवाः ॥ २७ ॥

अथ मधुसूदनः पुनरपि मधुरामासाद्य तत इतस्सञ्चरन् कालयवनह-  
वपथमागतः प्रभीत इव पुरात्रिगत्य पलायमानो जिघृक्षुणा तेन सुदूरमनुगम्य-  
मानो योगवशात्तत्करमनुपगत एव कामपि गिरिगुहामाविवेश ॥ २० ॥

यत्र दैवासुरे युद्धे कृतकर्मा महाबलः ।

मुचुकुन्दो वरादैन्द्रादशेत चिरनिद्रितः ॥ २८ ॥

स्वोत्तरीयेण तं सम्यगाच्छाद्य भगवान् हरिः ।

शिरोदेशे विलिल्येज्य तद्गुहायां गुहाशयः ॥ २९ ॥

तदनु यवनेश्वरोऽपि तां गुहामनुविशन् मान्वातृतनयं तं मुचुकुन्दं मु-  
कुन्दबुद्ध्या स्वाङ्घ्रितलेन सङ्घट्टयन् प्रबुद्धस्य तस्य नयनसमुल्लसद्रौषशोचि-  
प्लेशरोचिषा शलभ इव निर्दग्धस्सहसा भस्मसादभूत् ॥ २९ ॥

तदनु मुचुकुन्दोऽपि कथितनिजवंशेन वासुदेवेन विहितसल्लापो विदि-  
तयुगद्वयातिक्रमकलिसंक्रमस्तेन सह गुहां विट्टय्य बहिर्निर्गतस्स्वराष्ट्रमन्यवशं  
निशम्य निशाम्य च निखिलां महीं ह्रस्वमनुजसंसेवितां तत्र वीतस्पृहः तम-  
जमामन्य प्रालेयगिरिमुपेत्य तपसि स्थितस्ततश्चिरेण दिवमास्थितोऽभूत् ॥

अथ मधुसूदनः पुनर्मधुरामुपेत्य तां श्वनवाहिनीं मृतनाथां सर्वो  
स्वर्वाहिनीं भगीरथ इव संगृह्य द्वारकामाससाद ॥ ३० ॥

ततस्स्मृतिमात्रसन्निहितेन विश्वकर्मणा सागरोदरदेशे निजभवननिवेशेन  
विस्तारितां निजयोगेन शङ्खनाम्ना निधीन्द्रेण प्रतिसदनं प्रवर्षितमहाधनां  
मारुतेन च सपदि समानीतमुधर्माख्यसुरसभामपहसितामरावतीं तां द्वारावतीं  
यादवैस्सह समलङ्कुर्वाणेन हरिणा यथा मधुरायामुग्रसेनादिका एव नृपादिप-  
देषु निवेशिता बभूवुः ॥ ३१ ॥

अथानुजानुमत्यैव रेवतस्यात्मजां बलः ।

उपयेमे विधात्तेन रेवतीं गुणपार्वतीम् ॥ ३० ॥

ततः पुनरपि जरासन्धप्रभृतिषु नृपतिषु रुक्मिणीस्वयंवराय विदर्भन-  
गरमागतेषु निजसुतां तां चेदिनृपालबालस्य शिशुपालस्य द्रातृकामे च भी-

रम्भके हरिस्त्वयमपि स्वपितृष्वसुः प्रियार्थमिव बलेन सह सयादवक्लस्तन्नगर-  
मासाद्य बहिर्निविष्टो निब्रजनककारितसकलकौतुकमङ्गलामादृतसर्वमङ्गलां शि-  
विकामास्तु न्निस्तुल्यैवमेवेन पुराद्वहिरागत्य शचीभभ्यर्च्य तद्गृहाद्वहिर्निर्गतामन-  
ल्पाभरणमणिप्रभाधिकृतमार्ताण्डमण्डलप्रभां वैतानशिखिशिखासप्रभां, स्वलाव-  
ण्यसरिद्वरेष्णीमिव सन्धारिताभरणश्रेणीं वेणीं स्वर्णाम्बररुचिरश्रोणिदेशे निज-  
करेण सन्दधानां रुचिरतरस्त्रग्विणीं रुक्मिणीं तां विग्रहवतीं निजविजयलक्ष्मी-  
मिव समुद्रीक्ष्य विजिताक्ष इव तत्सविधमुपागतस्तया च मूर्तस्त्वारचितशक्रसती-  
प्रसाद इव समुद्रीक्ष्यमाणस्सवलजनसमक्षं हाहेति प्रेङ्खद्वेत्रनेत्राणामेव तद्रक्ष-  
काणां धन इव तट्छितां मृदुतनुलतां तां परिगृह्य श्यामलनिजमुजल-  
तान्दोलिकया धारयन् तस्या मनोरथमिव स्वरथमपि सम्पूरयन् सपक्षशि-  
खिनिवहमाह्लादयन् विपक्षवनरुहप्रहर्षमुन्मूलयन् स्वाग्रजे बलदेवे च स्वानुजे  
गदे च तदितरेषु वृष्ण्यन्वकवीरेषु च निहितसमितिभरस्वपुरीमाजगाम ॥

ततोऽद्भुततरो रणो विविधशस्त्रवर्षां महा-

नभूद्वलजरासुतप्रमुखयोर्नृपानीकयोः ।

सतूर्यरवमुद्रजस्तिमिरमम्बरे यादवैः

जितं जितमिति क्षणादिविषदां वचोऽप्युत्थितम् ॥ ३१ ॥

रुग्मी च रोषपरवशस्तदा भीष्मकस्त्र पुरतः प्रतिज्ञामिमामकरोत् ॥

अहत्वा युधि गोविन्दमनानीय च रुक्मिणीम् ।

कुण्डिनं न प्रवेक्ष्यामि सत्यमेतद्व्रवीमि ते ॥ ३२ ॥

इति विरचिताशक्यप्रतिज्ञो वाग्मी रुग्मी सपदि निजवरूथिनीमादाय  
य स्थेन निर्गतस्तदितरैर्भीष्मकसुतैः क्रथकैशिकमुख्यैरप्यनुगतस्सुदूरमुग्रगन्ध

रेवान्तिके रोहिणीरमणमिव रुक्मिणीहरणमाप्ताद्य स्वयमेकाकी तेन सह द्वैर-  
थयुद्धं प्रवर्तयन् तच्छरशकलिताथ-सूत-ध्वजायुधतया जडीकृते स्वस्मिन्, ध-  
नसमूहेष्विव समापतत्सु ससैन्यस्वानुयायिभ्यूहेष्वपि तदाशुगपस्परया तूला-  
यमानेषु, पुनरपि निजशस्त्रास्त्रनैपुण्यं सन्दर्शयन् तदीयशरानिकृत्तशरासनस्व-  
स्यन्दनात्तत्स्यन्दनोपरि सचर्मासिरवप्लुतोऽन्तरा तन्नाराचनिवहसमर्पितहेति-  
चेतनः तद्रथचरणे शरणमुपगत इव भूमौ निपतन्निजभगिनीप्रार्थनयैष तेनावि-  
योजितप्राणः प्रयाते तस्मिन् कथमपि लब्धसंज्ञो हीनप्रतिज्ञतया कुण्डिन-  
नगरविमशन् विदर्भेषु भोजकटमित्यन्यत्पुंरं निवेश्य तत्रस्थ एव दक्षिणामा-  
शामन्वशात् ॥ २७ ॥

अथ बलदेवेन सह वृष्णिवीरेष्वपि जरासन्धे निर्जित्य द्वारकामुपगतेषु,

तत्रासीत्सुमुद्धूर्त एव सुमहान्नित्यावियुक्तात्मनोः

ब्रह्माद्यैरभैरर्महर्षिनिकरैस्सेव्यो विवाहोत्सवः ।

सौन्दर्यामृतसेवने पथि मिथः संसक्तनेत्रान्तयोः

भैष्मी-केशवयोर्द्विषां च सुहृदां खेदाय मोदाय च ॥ २३ ॥

रेमे तयाऽऽत्मरमणोऽपि सुतान् दशैकां

लेभे सुतामपि गृही स हरिर्महिष्याम् ।

कृत्वैवमेव महिषीरपि सप्त चान्या

बह्वीर्वशी भवमहाम्बुनिधौ विजह्रे ॥ ३४ ॥

इति श्री हरिवंशचम्पौ पञ्चमो विलासः

## अथ षष्ठो विलासः ॥

-३०-

तदा सत्राजिदादित्यमुपास्य तपसोज्ज्वलं ।

मणिं श्यमन्तकं नाम लेभे रविमिवापरम् ॥ १ ॥

अथ सदसि तमन्ववेक्ष्य जात-

स्पृह इव स बभूव पूर्णकामः ॥

नृहरिरमुमदान्नुपो न तस्मै

परमिह निदधे च निजेऽनुजे प्रसेने ॥ २ ॥

अथ कदाचित्सोऽयं प्रसेनस्समणिर्विजने बने मृगयां वितन्वन् केन  
चित्पञ्चास्येन पञ्चतामनायि ॥ १ ॥

अथ सत्राजिता निजानुजवधः शमन्तकमणिहेतोः शौरिणा कृत इति  
समुत्पादितं मिथ्यापवादं परिजिहीर्षुः परमपुरषोऽयं कतिपययादवैस्सह निज-  
पुराचरित्य कचन कान्तारमुवि सिं निहतं प्रसेनं तददूरत एव ऋक्षनिषू-  
दितं सिंहं च निरीक्ष्य तदक्षपदपद्भ्यां व्रजन्नेव तदर्भकमुफालयन्त्याः धात्र्याः  
मण्यगमक्रमावेदिकया गीतिकया निश्चितां तद्गुहां स्वयमेकल एव प्रविशन्  
ददर्शयतो बन्दीकृतान्धकारनिकरुम्बमिव तनूरुहवृन्दमुद्रहन्तं भानुमन्तमिव  
स्वतेजसा ज्वलन्तं जाम्बवन्तम् ॥ २ ॥

शुद्धा तेन हरिश्चिरं स्थिरतरं शौर्यं तदीयं विदन्

स्वीयं चास्य निदर्शयन्नसदृशं वीर्यं निजां स्मारयन् ॥

शमाख्यां च तनूमज्ज्यमथ चात्मानं परं वेदयन्

भक्त्या तेन समर्पिते मणिसुते सङ्गृह्य गेहं ययौ ॥ ३ ॥

ततः प्रागेव त्रमजं गुहाया बहिर्द्वानि दिनानि प्रतीक्ष्य निराशतया  
श्रुतिनिवृत्य पुरमुपागतान् यादवानवलोक्य शोकसमाकुलस्य स्वकुलस्य पूर्णे-  
न्दुवत्स्यस्य पौष्येव जाम्बवत्या सहोदयेन शुष्कीभवन्तमातन्दजलधिमुद्वेलयन्तं  
सदसि मणिमुज्ज्वलं तं पुरोधाय चलितमुदन्तं निगदन्तं भगवन्तमवलोक्य  
लज्जया सङ्कुचन् सत्राजिदात्मापराधं क्षमापयन्निजदुहितरं मणिता सह तस्मै  
प्रदाय निर्मलमना बभूव ॥ ३ ॥

हरिरपि तं मणिं प्रत्यर्प्य सत्राजिते तत्सुतां सत्यभामामेव समग्रहीत् ॥  
ततश्चासावात्मने निश्चितां सत्यामच्युतायादादिति स्था शतधन्वा नाम  
यादवस्सत्राजितं निहत्य मणिमक्रूरे निवेशितवान् ॥ ५ ॥

अथ सत्यामुखेन विदिततद्वधे भगवति निजभयाद्वात्रमानं शतधन्वा-  
नं स्वाग्रजेन सह सुदूरं विद्राव्य ततस्स्वयमेकाकितयैव तं निहत्य तस्मिन्मणि-  
मनवेक्ष्य नास्तीति वदति सति, स तस्मिन्विशङ्कितो बलभद्रो निजमनुजं पुरं  
चापहाय हायनानि कतिञ्चन मैथिलेनाभ्यर्चितो मिथिलायामेव सुखमवाप्सीत् ॥

ततो मणिभयादक्रूरोऽपि पुरादपक्रान्तः पुनरपि विषयविषक्तावग्रहनि-  
ग्रहाय कुकुरान्धकैरानीतस्सुनीतिमत्या मत्याऽऽत्मनः कन्यां स्वसारं च वासु-  
देवाय समर्प्य शान्तचित्तोऽभूत् ॥ ७ ॥

अथ योगेन नृहरिः मणिमक्रूरं विदन् ।

आताड्यानुनयेनैव पुनस्तस्मै समर्पयत् ॥ ४ ॥

तदनु तन्मणिप्रकाशेनेव शमितमनस्तमोमेले बले यथापुरं स्वपुरमु-  
पेयुषि, ॥ ४ ॥

रुक्मिण्यामभवत्पुत्रः प्रद्युम्न इति यो हरेः ।

स तदा प्राप वैदर्भीं रुग्मिपुत्रीं स्वयंवरे ॥ ९ ॥

रेमे सह तथा धीमान् दमयन्त्या नलो यथा ।

अनिरुद्धमिति ख्यातं लेभे तस्यां सुतं च सः ॥ ६ ॥

ततो हरिस्त्वपौत्रार्थे वरयामाभीष्मकम् ।

रूपिणीं रुग्मिणः पौत्रीं विबुद्धोऽपि तयोरभूत् ॥ ७ ॥

ततः श्वशुरवचसा स्वसतीप्रार्थनया च जितोऽस्मीति वादिना वासुदेवेन  
भाबुकेन तद्देव्या भगिन्या च सह ससैन्यो वादित्रघोषेण पितृपुरं प्रविश्य  
पूर्णप्रतिज्ञो रुग्मी दक्षिणापथवासिभिर्वेणुदारिप्रभृतिभिः राजभिरक्षक्रीडार्थं  
सुसम्बोधितः तैस्सह सभां निर्माय हरिणा सह सुखेन स्वपन्तं बलं तं बला-  
दानाद्यं तेन सह समारब्धाक्षघ्नतः क्वाप्यपराजिते तस्मिन् बले स्वाक्षपरा-  
जिते वयस्यैः कृतकोलाहलो हृतसर्वस्वं जिह्मशरीरवाण्याऽपि विबुध्य स्वाव-  
शेषितबाह्यरोषमात्रेणैव विजृम्भमाणस्य तस्य पदवद्भनया पृथिव्यां मशकशिशु-  
कदशामाससाद् ॥ ९ ॥

विनाशकाले विपरीतयुद्धि-

र्भवैदिति क्षमातलमः प्रवादः ॥

न वै मृषा यत्स सदा हरेर्द्विद्

हितेऽद्य सक्तो हलिना हतोऽभूत् ॥ ८ ॥

अथ सुप्तोत्थितो नृहरिग्रजं बलं किमपि नब्रुवन् विधेर्विक्रमं दुरति-  
क्रमं विदन् भैष्मीं भीष्मकमपि बहुशो विलपन्तौ सान्त्वयन् सघननिचय-  
स्सानुगस्त्वपुरीनाजगाम ॥ १० ॥

तत्पूर्वमेव कदाचिद्वर्योधनसुतां हरमाणो जाम्बवतीसुतस्साम्बो राज-  
भिर्निगृहीत इति रूपाऽऽगत्य नागसाह्वयनगरवप्रोपरि निजहलं प्रसार्य तन्नगरं  
गङ्गाम्भसि प्रक्षेप्तुमारभमाणे प्रलम्बपरिपन्थिनि प्रविह्वलमतिः धार्तराष्ट्रस्स-  
भार्य शौरिसुतं समुत्सृज्य गदाशिशार्यमात्मानं तच्छिष्यतामुपनिनाय ॥ ११ ॥

ततः—

अहरदहह भौमः कुण्डले मे जनन्याः

जहि तमिति महेन्द्रेणार्थितोऽमुं मुकुन्दः ।

स्वसुतमपि निहन्तुं तत्पुरं द्राक् प्रतस्थे

स गरुडमधिरूढः सत्यया सार्धमीशः ॥ ९ ॥

अथ स गदाग्रजो निजसुजाग्रलसद्गदासिदरचक्रशोभया निस्तुल्यगो-  
म्बराभरणशोभया च तारासरणिमवभासयन् गरुडगरुदुद्भूतेन वातेन वियच्चर-  
विमानावलीरम्बुदपालीरिव सुदूरमपसारयन् दक्षिणां दिशमनुसरन् निजा-  
ध्वनिरोधिनीं-रक्षोवरूथिनीं विध्वंसयन् विद्विषतामनुत्पादितेभौमजयाशान्  
मौरवपाशान् विच्छिद्य मुरमपि सपुरस्सरं संहरन् शिलासङ्घानतीत्य निसुन्दं  
निषूद्य देवैस्सह सहस्रपरिवत्सरानारचितमहासमरं हयग्रीवाभिधासुरवरं विबु-  
धजनमनोगदौ विरूपाक्षपञ्चनदौ च पञ्चतां प्राप्य प्रागज्योतिषं पुरमुपगतः  
तज्जनान् पाञ्चजन्यनिनदैः बधिरीचकार ॥ १२ ॥

अथ हविरिव भौमस्ताक्ष्यवेदीसमिद्धे

समरयजनभूमौ विष्णुवैतानवह्नौ ।

अनुचरसुसमिद्धिश्चक्रधारोस्कीले

सुरवरनुतिमन्त्रैर्द्रागजुहावात्मदेहम् ॥ १० ॥



अथ भगवानपि भूम्या प्रत्यर्पिते अदितिमणिकुण्डले समादाय स्वनि-  
हतस्य महीसुतस्य तस्यान्तःपुरं प्रविश्य तत्र तत्सम्भृतं विचित्रमणिभूषण-  
द्यनेकवस्तुसमुदयं धननिचयं गजाश्वयूथं च निजपुरं चेत्, तदारक्षकगणाना-  
ज्ञापयन् कमपि मणिशैलमारुह्य तत्र मरुद्गिरा देवर्षिवचसा च निजागमनं  
विज्ञाय नियमतस्तपस्यन्तीरात्मानमागतं विलोक्य पत्नीत्वेनात्माग्रहणमर्थय-  
न्तीरसुरवरभुजबलोपनीताः गन्धर्वासुरकन्यकाः नैका अपि तद्रक्षकासुरवर-  
किङ्करवाहिर्दामिः शिबिकाभिर्द्वारिकां प्रति प्रस्थापयन्मणिमयं तद्गिरिशिखरं  
च वारुणं छत्रं च खगपतिपृष्ठमारोप्य सभार्यस्स्वयमपि तमास्थाय प्रस्थितो  
गगनपथेन सुमेरुगतदेवतायतनश्रेणीमालोक्यन्नेव त्रिदशपुरमासाद्य पुरन्दरस-  
दनबाह्याङ्गण एव सत्यया सह निजरथादवततार ॥ १३ ॥

तौ दम्पती सुरपतिः परिगृह्य चक्रे

पूजां पुलोमसुतया सह भक्तियुक्तः ।

गत्वाऽदितेर्गृहममी वरकुण्डले ते

दत्त्वा प्रणम्य तव आपतुराशिषोऽङ्ग्याः ॥ १४ ॥

तदनु तदनुज्ञामादाय महिष्या सह यथापुरं खगपतिस्कन्धमास्थाय  
निजपुरं प्रति प्रस्थितो निखिलसुरर्षिभिस्स्वर्चितः सरयमच्युतस्स पथि नन्दने  
वनमखिलमात्मना विद्योतयन्तं स्वसविधं प्रसर्पतां तनूभृतां पूर्वगन्धमपूर्वगन्धं  
च मनोघ्राणयोरुत्पादयन्तं सदोदितप्रसूनजातं पारिजातं तरुमवलोक्य तं महा-  
गज इव महाभुजः समुत्पाद्य निजरथं निश्शङ्कमारोपयन्नलक्षिततदारक्षकसुर-  
निकरसमितिसमुद्यमो निखिलचराचरप्रपञ्चप्रेक्ष्यमाणाद्भुतवैभवो यथावैभवं या-  
द्वगणैरभ्युद्गतः विविधसम्पदा विबुधमनःपूरकां द्वारकामासस्तद ॥ १४ ॥

ततः पुनरपि पुरन्दरप्रार्थनया स्वस्तरुस्त्वस्थानमुपगतोऽभूत् ॥ १५ ॥

अथ हरिरूपयेमे षोडश स्त्रीसहस्रा-  
 ण्यपि भुवि विधिपूर्वं तासु रेमे यथेष्टम् ।  
 प्रतिशुवतिनिशान्तं सर्वदाऽप्येकरूपः  
 प्रतिकुमुदवनान्तं पूर्णरूपश्शशिव ॥ १२ ॥

अथैकदा भीष्मकसुताया उपवासनियमान्ते रैवतकवनान्ते स्वदारसु-  
 तपौरमण्डलीभिस्सह विविधान्नपानपात्राभरणवाससां प्रदानेन सुविहितसर्व-  
 सर्वसहासुरमण्डलीसन्तर्पणे भगवति वासुदेवे, ॥ १६ ॥

अस्तौषीत्सुरमुनिरेत्य रुक्मिणीं तां  
 पार्श्वस्थां श्रियमवलोक्य लोकमर्तुः ।  
 दत्त्वैकं प्रियमुरु पारिजातपुष्पं  
 तत्तस्याः शिरसि बभौ यथेन्दुखण्डम् ॥ १३ ॥

सत्कारस्सदसि तथाविधस्सपत्न्याः  
 सत्यायाश्श्रवणमगात्फणीव भूम्याः ।  
 फूत्कारस्सपदि ततस्सखीसमाजे  
 यस्तस्यास्स च नृहरेर्यथा महाद्रेः ॥ १४ ॥

ततस्तत्क्षणमेव स सर्वतश्चक्षुः वीक्षामात्रतस्सत्त्वद्वं स्वरथमास्थाय रैव-  
 तकात्रिगतः द्वारकायां सत्यागृहद्वारमुपगतस्त्वनन्दनादवरुह्य शनैश्शनैश्शङ्कि-  
 तहृदय एव तत्सखीजनैरन्तःप्रवेशितोसंवृत एव महीतले वियच्छ्युतविद्युलता-  
 मिव तनूलतामुद्रहन्तीं दक्षेतरकरकमलनिक्षिप्तकपोलमूलतोऽक्षिमुकुलयुगले-  
 नाश्रुस्त्रवन्तीमविरलमुत्सृजन्तीं सदसि संवृत्तं तं सपत्नीसन्मानमेव मनसि  
 मुहुर्मुहुः विक्लित्य पुनःपुनः निश्चसन्तीं निरस्तकर्णभिरणतया निजापरक-

षोलस्थलीं निस्तारशारदनिशानभस्स्थलीमिव सन्दर्शयन्तीं पतिचरितं प्रत्या-  
त्मनो मोहमनुस्मृत्यासकृत्स्मयमानां सात्राजितीमालोक्य कथमिति चिन्तयाऽ-  
वस्थितस्सखायमिव तेन सहगतं पारिजातगन्धमाघ्राय विस्मयाविष्टहृदयतया  
दिशिदिशि दत्तनेत्रान्तया तथा सरोपासूयादुःखातिरेकमालोकितः निर्दयम-  
तिनिष्ठुरया गिरा निर्भर्त्सितस्स्वापराधं कमपि स्वयमजानान इव स्वात्मन-  
स्तदेकायत्ततामेवानुवर्ष्य कथमपि तथैव प्रकाशितापराधः स च देवर्षिणोत्पा-  
दित इति निजनिष्कलङ्कतामापाद्य सास्त्रैव बहुशः प्रार्थयन्नप्यलब्धप्रसादस्तां  
पुनराश्वासयन् तत्सखीसमक्षं सस्मितमिदमभाषत ॥ १७ ॥

प्रादात्प्रिये कलहकल्पतरुस्स भैष्म्यै

यस्यैकमद्भुततमं कुसुमं सुरर्षिः ।

‘त्वं पारिजाततरुमेव तवाहरामि

सत्यं ब्रवीमि सुभगे ! मयि सम्प्रसीद ॥ १९ ॥

इति सशपथमुक्तया रोषादिदोषपरिमुक्तया भक्त्या तथा सपदि पर-  
श्चादरेण सम्पूजितस्संक्रन्दनानुजः तत्रैव निजगृह्यकर्मणि सन्निविष्टोऽभूत् ॥

अथ नारदोऽपि भीष्मकसुतामामन्त्र्य तथा सहैव द्वारवतीं प्रविश्य  
सात्राजितीसदनमुपगतस्तया सह केशवेन यथाविधि परिपूज्य परमासने स-  
न्निवेशितस्तदनुयोगेन तत्पारिजाततरोः प्रभवं प्राभवं चेत्यमकथयत् ॥ १९ ॥

अस्तृजददितिहेतोः कथ्यपः पारिजातं

तमदितिरपि शच्याः पुण्यहेतोः सुतेऽदात् ।

अथ हरवरतोऽभूत्तस्य शच्यथर्थमेव

स्थितिरुपवनदेशे सर्वदा वासवस्य ॥ १६ ॥

विविधकुसुमगन्धान् गीतवादित्रनादान्  
 धनकनकमणीनां भूषणानां च गशीन् ।  
 दिशति निखिलकामान् कामरूपी स वृक्षः  
 सुरनरवरभोग्याननपानादिकांश्च ॥ १७ ॥

अथ हरिरिदमूचे पारिजातं द्रुमं तं  
 सुरपतिमभियाचे सोऽनुजे चेत्कृपालुः ।  
 वितरति बत नो चेदाशु कौमोदकी मे  
 विहरति युधि नीचेत्यस्य वक्षस्यनीचे ॥ १८ ॥

एतदाकर्ण्य तद्विरा पुनः सुरमुनिस्त्रिविष्टपं प्रविष्टः शिपिविष्टमहो-  
 त्सवे सदसि समुपविष्टस्य हरिहयस्याग्रतो हरिगिरमुद्गिरन् रहसि मुहुर्मुहुर्नय-  
 मुपदिशन्नप्यसम्बुद्धनिजहिते तस्मिन् पुनरपि कुशास्थलीं प्राप्य नृहरेः पुरः  
 पुरन्दरगिरमेवं व्याजहार ॥ २० ॥

मम सकलसद्दृष्टिस्सोऽनुजश्चेत्तदीया  
 भवतु हरतु नैतं पारिजातं त्वयुध्वा ॥  
 बत बत कथमेकं वत्सरं वा सहेऽहं  
 दिवि भुवि गुणसाम्यं कारितं स्त्रीजितेन ॥ १९ ॥

एतदाकर्ण्य कृतसमितिनिश्चये श्रीपतौ कलहविशारदो नारदः कृत-  
 कृत्य इव ततोऽन्यतोऽभूत् ॥ २१ ॥

तमुदन्तं समाकर्ण्य सुरेन्द्रगुरुणोदितम् ।  
 कृत्यपोऽस्तुवदीशानं भाव्यं च बुबुधे ततः ॥ २० ॥

अथ मधुसूदनो मृगयामिषेण रैवत्कगिरिमुपगतस्तत्र सप्तारथिः निजरथं  
 निक्षिप्य पक्षीन्द्रमधिकृष्ट सात्यकिरौक्मिणेयाभ्यां सह विषदध्वना विबुधो-  
 पवनमाश्रितः तत्रत्यं पराजितनिजाश्रितारिजातं पारिजातं तरुमुत्पाट्य पतग-  
 पतिमलङ्कुर्वाणस्तदरक्षकसुरनिक्रहाहास्वाडूतनिखिलीर्वाणगणैस्सविस्मयः-  
 ति शयमीक्ष्यमाणस्तत्तत्सहरणाय मुहुर्मुहुरापतन्तौ प्रवरजयन्तौ पक्षिप्रवरपक्ष-  
 द्वयसहायाम्यां सात्यकिप्रद्युम्नाभ्यां पराजित्य स्वयमैरावतगजस्कन्धवर्तिना  
 सहस्त्राक्षेण सह सुरुचिरं सुचिरं शस्त्रास्त्रपरम्पराभिर्विचितायोधनः वैनतेयप-  
 द्प्रहारविह्वलिताङ्गेन मातङ्गेन सह पारियात्रमहीधरशिरसि निष्पतन्तं सुरर्ष-  
 भं तं जन्ज्ञानिल इव जलधरमनुससार ॥ २२ ॥

तत्रापि युद्धमभवन्महदद्भुतं च

विक्रान्तयोर्नृहरिवासवयोर्नगान्तैः ॥

आन्तोऽभवत्सुरपतिस्स यदा दिनान्तो

शान्तं ततो दिविषदः परिकतुरेनम् ॥ २१ ॥

अथ तस्यामेव निशायां पुष्करपरिसरे कृष्णेन स्वर्धुनीरोधसि बिल्वो-  
 दकेनावाहितो बिल्वोदकेधरः सप्तदि परमादरेण पारिजातकुसुमैरात्मानं स-  
 म्पूज्य संस्तुवन्तं हरिं तं जयत्रेष्णाभिनन्द्य कच्चिदन्तर्धरणीदेशसंछन्नाव-  
 ध्यान् षट्पुरनगरवास्तिनो दानवान् हन्तव्यानावेद्यान्तर्हितोऽभूत् ॥ २३ ॥

अथ गिरेरपि हरिस्सर्वदा स्वनिवासमावेदितवान् ॥ २४ ॥

ततः प्रभाते पुनरपि तयोरिन्द्रोपेन्द्रयोः महायुद्धे श्रवद्धे ब्रह्मणोऽनु-  
 ज्ञया देवमात्राऽदित्या सह कल्पः कदनभुवमाजगाम ॥ २५ ॥

दृष्ट्वा तौ पितरौ विसृज्य सहसा शस्त्राणि धार्त्र्यं गतौ  
 प्रेक्ष्योवाच सुतौ तदाऽर्दितिरिदं प्रेम्णा परिष्वज्य तौ ।  
 सौभ्रात्रं युवयोस्सदाऽस्तु नृहरे सत्यामुदे वत्सरं  
 भूमौ तिष्ठतु पारिजातसुतरुः पश्चाद्विवं गच्छतु ॥ २२ ॥

अथ हरिरपि तद्विरं तथैवेत्यनुमोदमानः शच्या सह सुरेन्द्रेण मातु-  
 गिरा समर्पितैः दिव्याभरणजातैस्सह पारिजातं सात्यकि-प्रद्युम्नौ च पतगे-  
 न्द्रस्कन्धे पुरस्कृत्य परिपूर्णमनोरथः स्वरथेन निजनगरमासाद्य तत्सर्वं सत्या-  
 सदनमनीनयत् ॥ २५ ॥

देवस्त्रीणां हिमक्ष्माधरवरतनया यद्विधानं पुरोर्वै-  
 भैष्म्यादीनां पुरस्तादमरमुनिरपि प्राह पृष्टो यदाभिः ।  
 यत्कर्तव्यं सतीभिः परमनियमतः सुव्रतं पुण्यकार्यं  
 तत्कर्तुं सत्यभाभा व्यवसितहृदया हर्षयुक्ता बभूव ॥ २३ ॥

सा वीक्ष्य विस्मितव्रती वरपारिजातं  
 सस्मार तं सुरमुनिं समुपागतैऽस्मिन् ॥  
 सम्पूज्य तं तरुमुं च सुरर्षिमस्मै  
 प्रादाद्धरिं सुरतरौ सुमदामबद्धम् ॥ २४ ॥

अथ नारदोऽपि तं प्रतिगृह्य निजानुगं विधाय तस्मिन्निजनिर्योगं  
 कञ्चिददर्शयत् ॥ २७ ॥

कृष्णोऽवदत्तदनु देवमुनिं वशेऽस्मि  
 किं ते प्रियं स्मर करोमितरामितीशः ।

ग्रीतिं स्वलोकविनिवासमथोनिजत्वं  
विप्रत्वमप्यदिशदीप्सितमेव तस्मै ॥ २५ ॥

सत्या यथेष्टमखिलान्यपि सा सपत्नी-  
सङ्क्षेभ्य एव विविधाभरणानि दत्त्वा ।  
कामैस्तुपूर्णहृदया सुतरां विजहे  
पाञ्चालराजसुतया च सुभद्रया च ॥ २६ ॥

हरिरपि समुहद्विर्ज्ञातिसंबन्धिवर्गैः  
पूरजतपरिवारैस्संयुतो द्वास्कायाम् ।  
नरवरदुरवापैः कामभोगैर्विचित्रैः  
निमिषमिव स रेमे यापयन्नब्दमेकम् ॥ २७ ॥

अथ गरुडेन तं तर्हं त्रिदशवनसुपनयन् पुण्डरीकनयनः सहस्रनयन-  
मिदमवादीत् ॥ २८ ॥

शर्वादिष्टं तदिह सहसा कर्तुकामोऽस्मि वज्रि-  
न्नन्तर्भूमौ रहसि वसतो दानवान् यामि हन्तुम् ।  
देवावध्या द्रुहिणवरतो मायिनस्ते च दैत्याः  
मायादेदी प्रवर इह यस्सोऽस्तु साकं मयाऽद्य ॥ २८ ॥

तथेति बलशत्रुणा सपदि दत्तमेनं नयन्  
किरीटमपि कुण्डले शिरसि कर्णयोस्संवहन् ।  
सहस्रमिहिरोदयश्रियमथाम्बरे दर्शय-  
न् नवाप नगरीं निजां निजरथेन नारायणः ॥ २९ ॥

आवर्तायास्तटभुवि तदा देवदत्तस्य गत्वा  
 यज्ञारम्भे द्रुतमनुचरैः षट्पूरस्थो निकुम्भः ।  
 सोमं कन्याः प्रदिश मणिभिर्नस्त्वमस्यान्यथात्वे  
 यज्ञो मा भूदिति तमरुणत्कन्यकाश्चाजहार ॥ ३० ॥

तमुदन्तं हरिर्ज्ञात्वा वसुदेवेन च स्मृतः ।  
 प्रद्युम्नं प्रेषयामास तत्र पश्चात्स्वयं ययौ ॥ ३१ ॥

प्रद्युम्नोऽपि स ताः कन्याः मायाकन्यामिरुद्धतम् ।  
 निकुम्भं वञ्चयन्वेगात्पित्रन्तिकमनीयत् ॥ ३२ ॥

अथ विधिसुतवाग्भिः प्रेरितोऽसौ निकुम्भः  
 शरणमुपगतोऽभूत् क्षत्रवृन्दं समेतम् ।  
 यदुगणरणभीतस्तत्र यज्ञोपहृतं  
 ददुरभयममुष्मै पार्थिवाः पाण्डवान्ये ॥ ३३ ॥

अथ हरिरतिवेगात्सेनया भीमयाऽगा-  
 दवितुमरिनिरोधाद्देवदत्तस्य यज्ञम् ।  
 क्रतुभुवमभितोऽधात्पाण्डवान् भूरिसैन्यान्  
 दिवि सुतमपि मायावेदिनं-रौक्मिणेयम् ॥ ३४ ॥

निहितनिखिलसैन्यः षट्पूरद्वारदेशे  
 प्रवरमपि जयन्तं व्योमरन्ध्रे निवेश्य ।  
 स्वयमपि धृतशार्ङ्गः शौरिराशीविषारेः  
 मुजशिरसि विरेजे सीरभृत्सात्यकिभ्याम् ॥ ३५ ॥



ततस्तत्क्षण एवं तत्सैनिकाभिहतभेरीमृदङ्गादिरवमसहमानेष्विव नि-  
कुम्भप्रमुखदानवयोर्धेषु विविधायुधान्यादाय विचित्रतरवाहनैर्गुहामुखाद्बहि-  
र्निर्गतेषु, ॥ २९ ॥

प्रादाघातचलन्महीपृथुभरश्रान्ताष्टदिग्धारणो

ज्याघोषैश्च ज्याट्टहासनिनदैर्ब्रह्माण्डमापूरयन् ।

नानाशस्त्रशरप्रहर्षतिभिस्त्र्यम्पारमृग्यारूणो

भूमौ यादवदानवप्रकरयोरास्त्रीद्रणो दारूणः ॥ ३६ ॥

अथ युधि यादवानीकं निर्जित्य तत्र कांश्चन गुहान्तरे विनिर्बध्य  
विवियति विजृम्भमाणानां दानवानां रणरङ्गसङ्गतेषु केषु चिच्छार्ङ्गिशिखिशरा-  
चिषि शलभायितेषु दिवि प्रलायनपरेष्वपरेषु प्रवरशरप्रकरनिकृत्तकन्धरेषु  
दिशिदिशि धावमानेष्ववशेषितेष्वपि जयन्तशरपरम्परासंचूर्णितेषु, ॥ ३० ॥

समरभुवि निकुम्भः कुम्भवत्पूर्णवैगान्

हरिशिरसि शरौघान् पातयन् जृम्भमाणः ।

तदतिनिशितबाणैर्भिन्नगात्रोऽन्तरिक्षं

न्यविशत स जयन्तस्तेन युद्धं प्रचके ॥ ३७ ॥

अथ निकुम्भः कुम्भ इव जयन्तेन भुवि निपात्य निगृहीतोऽपि तस्मा-  
त्कथंकथमवमोचितः मुकुन्देन सह समरमाकाङ्क्षमाणः प्रद्युम्नेन मायागुहायां  
पशुपतिपाशनियन्त्रिततया प्रतिश्रुतमुपेक्ष्य पेटिकायामहिबृन्दमिव निजपटवा-  
टिकायां निष्पन्दं क्षत्रवृन्दं निर्भर्त्स्य निष्ठुरतरप्रहारविह्वलीकृतबल-कृष्ण-  
प्राण्डवो वितथीकृतपार्थप्रयत्नः स्वगुहामाविवेश ॥ ३१ ॥

अथ कृष्णोऽपि निजैस्सह तद्गुहामनुविशन् तत्र पुरोपरुद्धान् यादवान्  
पुत्रोपरुद्धानन्यान् राजन्यांश्च प्रविमोचयन् निकुम्भेन तेन सह विरचितविचि-  
त्रायोधनः तच्छिरश्रैरभेद्यं गगनगिरा निजारिधारयोत्कृत्य शतक्रतुशत-  
धारधारया गिरिः शृङ्गमिव भुवि न्यप्रातयत् ॥ ३२ ॥

ततः—

दिवि सुरवरसङ्घैर्दिव्यवादित्रनादैः

हरिशिरसि विसृष्टा पुष्पवृष्टिः प्रकृष्टा ।

भुवि च सुजनसङ्घैस्तद्वदत्यन्तमोदैः

निजवपुषि विसृष्टा बाष्पवृष्टिः प्रकृष्टा ॥ ३४ ॥

कन्यारत्नैश्च रत्नैः प्रतिसदनगतैः षट्पुरे दानवानां

सर्वान् राजन्यसङ्घानपि निजमुहदः पूर्णकामान् विधाय ।

स्थानेऽस्मिन् स्थापयित्वा ह्यथ सुकृतमखं देवदत्तं पुरीं स्वां

प्रायाद्विल्वोदकेशं स्तुतिनतिनटनैस्तोषयन्नाप्तकामः ॥ ३९ ॥

देवावध्यं दितिर्यं भुवि बत सुषुवे कश्यपं तोषयित्वा

योऽसौ लोकांश्च सर्वान् सुरमुनिवचसा मन्दरं चोन्ममर्द ।

तस्मिन् ध्वस्तेऽन्वके प्राक्त्रिपुरविजयिनः शूलपातेन यद्व-

त्तद्वद् ध्वस्ते निकुम्भे सपदि जगदभूद्विज्वरं चातिहृष्टम् ॥ ४० ॥

इति श्री हरिवंशचम्पौ षष्ठो विलासः

—\* समाप्तः \*—

## अथ सप्तमो विलासः ॥

—:०:—

हरिर्द्वारवर्ती प्राप्य मुमोद यदुर्भिवृतः ।

सुरेन्द्रस्वपुरीं प्राप्य सुरैरिव गतज्वरैः ॥ १ ॥

पूर्यो निवेद्य वसुदेवमथाहुकं च

यात्रा कदाचिदुदधिं प्रति संप्रवृत्ता ।

सान्तःपुरस्थ नृहरेर्यदुर्भिवृतस्य

सर्वैश्च पौरमिथुनैर्गणिकागणैश्च ॥ २ ॥

क्रीडा बभूव लवणाम्बुधितोयमध्ये

द्रागद्वन्द्वशो विहरतां यदुपुङ्गवानाम् ।

दिव्याम्बराभरणरूपवयोविसासैः

रम्या गुणैर्वियति विस्मयदा सुराणाम् ॥ ३ ॥

गलगतवनमालः पानलोलाक्षितारः

सुरुचिरमदखेलः स्कन्धविस्तस्तचेलः ।

विधुरिव बलदेवस्तत्र विक्रीडमानो

जलधिपयसि सोऽभाद्रेवतीरम्यरूपः ॥ ४ ॥

हरिरिह तु विरेजे हासनानाविलासैः

प्रतियुवतिकदम्बं स्त्रीसहस्रैः परितः ।

विमलयसि सिन्धोर्व्यक्ततारासहस्रै-

रुडुपतिरिव राकाशर्व रीण्वभ्रमध्ये ॥ ५ ॥

पुनरपि स विरेजे फुल्लनीलाम्बुजाभैः

हसितलसितकान्तारत्नसंयोगरम्यैः ।

प्रतिगुवति विभिन्नैरात्मरूपैरनन्तैः

प्रतिफलितसतारव्योमखण्डैरिवाब्धौ ॥ ६ ॥

यदि बहु गलदघ्नं जानुदघ्नं मितं चेत्

सुरमिलमतिशुद्धं रत्नयादोऽनुविद्धम् ।

अभवदलघुवीचीवज्रपर्यङ्कमम्भः

प्रविशति महिषीभिर्माधवे सर्वतोऽन्विम् ॥ ७ ॥

जलधिपयसि सर्वे रत्नशैलं वनाढ्यं

मणिभवनविमानव्यूहमन्नादिकं च ।

अथ च सकलभोगान् प्राप्य हृष्टा यथेष्टे

प्रियरतिपरितृप्ता गानसक्ता बभूवुः ॥ ८ ॥

इति सुरनरचेतस्तत्र सन्दिग्धमासीत्

स्थल-जल-वन-लीलाशैल-सद्मादिरूपैः ।

जलनिधिरुपतस्थे किं नु लक्ष्मीपतिं तं

सुररिपुरथवा तैः स्वाश्रितं स्त्रीकदम्बम् ॥ ९ ॥

रुचिरखचरयादोरूपदारुणवैस्ता

विविधगतिविदग्धाश्चेरुब्जायताक्षयः ।

करधृतजलयन्त्रैस्स्थापयन्त्यो मिथोऽब्धौ

मुद्गरपि धुरि शौरेः सूक्ष्मवृत्तावृताङ्गयः ॥ १० ॥

सुरसुनिरपि चित्रं तत्र शौरैः पुरस्तात्  
 करधृतजलयन्त्रैस्सत्ययमः सिक्तगात्रः ।  
 पिक इव सुविपञ्चया पञ्चमं गायमानः  
 शुक इव शुभवाचं व्याहरन् वै चचार ॥ ११ ॥

जलधिरथ विमानैः खे सुराणां सहस्रैः  
 पयसि पृथुपताकाशोभितैर्नैसहस्रैः ॥  
 यदुयुवतिरहस्रैरप्सस्त्रीसहस्रैः  
 वृत इव स तदाऽभाच्चन्द्रतारासहस्रैः ॥ १२ ॥

रासो बास्यं द्वयमतितरां ताळमानानुसारि  
 व्यूहे व्यूहे समंजनि हरेः कीर्तिचर्चाक्षुकारि ।  
 भूयोभूयः प्रतिपुरनरं तद्वभूवातिरम्यं  
 चित्राम्भोधौ मृडमुखजगन्मग्नमासीत्तिदानीम् ॥ १३ ॥

पार्थोऽपि तत्र पुरुषोत्तमपार्श्व एव  
 स्थित्वा तदा सुविभ्रन् समुभद्र एव ।  
 स्वर्गापवर्गसुखमल्पममस्त धीमान्  
 स्वानन्दमद्भुततमं परमं प्रपन्नः ॥ १४ ॥

नन्दोऽपि तत्र सह गोगणैरकस्मा-  
 द्वाश्चारयन्नुपगतोऽम्बुनिधेस्तटान्तम् ।  
 सम्मानितोऽथ हरिणा सहसा निजैस्तैः  
 क्रीडन् जले मुदमवाप प्रैर्दुरापांम् ॥ १५ ॥

## सप्तमो विलासः

एवं विहृत्य सलिले स हरिस्सुरौवै-

स्तूर्यस्वनेन जलदैरिव पुष्पवर्षैः ।

वृष्टः प्रहृष्टमनसा तटमाप सिन्धोः

पूर्वाद्रिमिन्दुरिव तत्किरणां इवान्ये ॥ १६ ॥

पौरोगवस्य वचनादथ सूदसङ्घैः

कृतं समस्तमुपभुज्य सभक्ष्यमन्नम् ।

मांसादिकं च मिलिता यदवोऽङ्गनाभिः

पीत्वा च पेयमतुलं हृषिता बभूवुः ॥ १७ ॥

गान्धर्वमत्र महदद्भुतमाचिरासी-

द्रङ्गेषु दिव्यमखिलागमसारवर्षि ।

तत्रैव मग्नहृदया यदवो निशायाः

मात्मानमप्यहह नो विदुरन्यदास्ताम् ॥ १८ ॥

एतदन्तस्मासाद्य निकुम्भो नाम दानवः ।

पुरे भातुमतीं कन्यां जहार निजमायया ॥ १९ ॥

कसुदेवाद्दुकाम्यां च विज्ञापिततदक्रमः ।

ससुतस्सार्जुनोऽगात्तं गरुडेन त्रिविक्रमः ॥ २० ॥

स निकुम्भोऽपि तां कन्यां मह्यममुञ्चन्नेव निजमदां तेषु विमुञ्चन्  
तच्छरपरम्परया निर्दयमर्धमानो माययाऽन्तर्हितोऽपि तैस्सुगत एव पुनः शकु-  
नीभूय सर्वो भुवं परिभ्रमन् गोकर्णस्योपरिष्ठाङ्गप्रल्लिने कन्यया सह  
प्रातः ॥ १ ॥

एतदन्तस्मासाद्य प्रद्युम्नः शीघ्रविक्रमः ।

जहार भातुपुत्रीं तां सुधामिव सुरर्षभः ॥ २१ ॥

असुरशरजालेन कृष्णाभ्यामदितस्तदा ।

ज्ञातीनामालयं प्राप षट्पुरं स वृथोद्यमः ॥ २२ ॥

ततस्तां कन्यां निजपुरं प्रापय्य प्रत्यागतेन प्रद्युम्नेन सह षट्पुरद्वार-  
मुपगृह्य गर्जति सर्वासर्वात्मजे वसुदेवात्मजे ॥ २ ॥

निर्ययौ स विलात्तस्मान्महागिरिरिवासुरः ।

वासव्याद्यास्तमासेदुः शरजालैरिवाम्बुदाः ॥ २३ ॥

अथ वंहाँसुरो निकुम्भः सपदि निजगदाप्रहारैर्विसंज्ञौ प्रद्युम्नपार्थौ  
क्रमेण रणभुवि पातयन् कौमोदकीविलसितविग्रहेण हरिणा सह दुर्वारेणा-  
ग्रहेण सुचिरमारचितगदारण्ये निजरणचातुर्यमदमाधुर्यपस्वशीकृतनिर्जरद्विरेफ-  
निकरकरम्बितगगनरङ्गाङ्गणो वारंण इव विजृम्भमाणः तद्गदाप्रहारेण विसंज्ञ इव  
विद्योतमाने भगवति वासुदेवे तस्मिन् सोयं सेवाममम इति वासवेन सामृतेन  
गगनगङ्गाम्भसा संसेविततया प्राप्तप्राण इव सरभसमुत्थाय निजवधायात्तचक्रे  
प्रार्णरिरिक्षिषया मृत इव भुवि निजां तनुमपहाय माययान्तर्हितोऽभूत् ॥ २४ ॥

अथ हरिरपि प्राप्तसेज्ञाभ्यां पार्थरौक्मिण्योऽभ्यां सह सम्भावमाणः  
तदसुरशरीरं शनैश्छेत्तुमार्भमाणो दिवि च भुवि चायुतमयुतं निकुम्भानां  
पुनस्तद्गृहीतानां धनंजयादीनामात्मनां च समीक्षमाणो मायाविनस्तस्य  
निजस्थितिमन्वेक्षमाणो विमुह्यन्निव निमिषमितस्ततो वीक्षमाणः क्षणेन पु-  
नस्तमरिं दिव्येनैव चक्षुषा तत्त्वतो निरीक्ष्य निजारिधारया तच्छिर आज-  
हार ॥ ४ ॥

एवं निहत्य स निकुम्भममुं द्वितीयं

संसात्त्वयन् स्वसत्त्वमर्जुनमब्जनाभः ।

सार्धं सुतेन गरुडेन समूह्यमानः

भ्दामाजगाम नगरीं परिपूर्णकामः ॥ २४ ॥

तदनु स निष्कुम्भारातिः नारदगिरा तस्याः भानुमत्याः दानवग्रहण-  
मोचनहेतुभूतं रैवतकोद्यानधुवि संप्रवृत्तं महर्षेः दुर्वाससः शापानुग्रहोद्धन्तं  
विज्ञाय तां कन्यां माद्रीसुताय सहदेवाय दापयामास ॥ ५ ॥

तत्पूर्वमेव कदाचिद्वज्रनाभो नाम दानवः कश्चन चतुराननवरादमर-  
वध्यतां किमपि मणिमयं वायोरप्यसुलभप्रवेशनिर्गमं वज्रपुरमपि संप्राप्य  
दुर्मतिरतिदुर्वारेण गर्वेण सुरपतिमासाद्य कश्यपसुतसाधारणीं त्रिमुवन-  
राज्यलक्ष्मीं सम्प्रार्थ्य पित्रनुज्ञामपेक्षमाणे तांस्मिन् काश्यपमुपगतः तेनापि  
यज्ञसमयमोख्याय सम्प्रेषितः तद्यज्ञान्तसमयमनुपालयन्निजनगरमाससाद ॥

शतक्रतुरपि सत्वरं द्वारकामुपगम्य निखिलमपि तमुदन्तं शौरये  
त्रिवेद्य निजालयमुपागमत् ॥ ७ ॥

तदैव वसुदेवस्य वाजिमर्धे महाकृतौ ।

भद्रो नाम नटः कश्चिन्नाट्येनातोषयन्मुनीन् ॥ २५ ॥

सर्वदिग्गमने शक्तिमवध्यत्वादिकं च सः ।

वरं प्राप्य मुनीन्द्रेभ्यश्चचार निखिलां मुवम् ॥ २६ ॥

तदनु महेन्द्रप्रेरणया केषु चिद्भानहंसेषु त्रिविष्टपाद्वज्रनगरमासाद्य  
वज्रनाभानुमतेन तदन्तःपुरोपभोग्यासु योग्यासु वापीश्वितस्ततस्सन्वत्सु ॥

भानुपालापिनस्तांस्तु वीक्ष्य सर्वेऽपि रेमिरे ।

स्त्रियो विशेषात्तत्रापि राजपुत्री प्रभावती ॥ २७ ॥



## श्री हरिवंशचम्पवी

ततश्शुचिमुखी नाम राजहंसी प्रभावतीम् ।

कथाभिरभिरामाभिः श्रीणयन्तीदमब्रवीत् ॥ २८ ॥

अयि सखि ! चारुहासिनि स्वयंवरानुमोदिति कुतो नाद्यापि देवा-  
कुलसमुद्भवेषु स्वानुरूपरूपिणं पतिं कर्मपि कामयसे ; किमर्थमेतद्गमयसि  
यैव यौवनं ; कथं नाद्यापि श्रुतिपथमागतस्तत्र कुलरूपशीलसम्पदामनुरूपः  
अद्युक्तः ? ॥ २९ ॥

दैवेषु देवमसुरेष्वसुरं वरिष्ठं

मर्त्येषु मर्त्यमुरुधैर्यमवार्यशौर्यम् ॥

धुन्याऽसि चन्द्रमुखि शम्बरघातिनं तं

क्रामं प्रकाममिह कामयसे यदि त्वम् ॥ २९ ॥

एवं निशमितरौकिमणेयरूपगुणवैभवा तत्प्रभावमेव मुहुर्मुहुर्भक्तिसंभा-  
वयन्ती तत्समागममभिलषन्ती तदुपायमर्थयन्ती स्मृतमपि तत्पितृवैरमगण-  
यन्ती सा निजसख्याः शुचिमुख्याः कयाकौशल्यं तत्प्रार्थनया स्वपित्रे  
न्यवेदयत् ॥ १० ॥

अथ वज्रनाभोऽपि तत्कथाश्रवणकुतूहलेन तां हंसीं निजगृहं प्रत्यान-  
यन् विविधाः कथाः कथयन्त्यास्तस्याः कथान्तरे महर्षिभिः प्राप्तवरस्य भद्र-  
नाम्नो नटस्य देवगन्धर्वगैर्येषु गानेषु च नानाविधेषु नाट्येषु च महतीं निपु-  
णतामकंर्ष्य तदानयनाय कांश्चन राजहंसानचोदयत् ॥ ११ ॥

तैऽपि मरालास्तत्क्षणमविरलकुतूहलेन तत्पुराभिर्गत्य तमुदन्तं महे-  
न्द्राय निवेद्य तदाज्ञया द्वाखतीमुपेत्य तत्सर्वं माधवाय व्यजिज्ञपत् ॥ १२ ॥

अथ कृष्णेन सन्दिष्टाः प्रद्युम्नाद्याश्च यादवाः ।

अष्टमेषु संख्याः प्रापुर्वज्रपुरं कमात् ॥ ३० ॥

नदीभिर्वारमुख्याभिः प्रद्युम्नाद्यैर्नृपैरपि ॥

विदूषकेन क्षाम्बेन वादकेन गदेन च ॥ ३१ ॥

अद्वेष्टेन तत्सहस्रैश्च चमदेन महात्मना ॥

चक्रनेत्रेण वायसिरेण वज्रनाभस्य च ॥

तत्र रामायणं ते तु गङ्गावतरणं तथा ॥

रम्भाभिसारं कौबेरं प्रायुञ्जचाटकं नटाः ॥ ३३ ॥

ततः—

सदृशं समुपविष्टैः वज्रनाभस्य तुष्टै-

रसुरकुलविशिष्टैर्दाड्ढनेभ्यो विसृष्टैः ॥

सुरचिरवसनानां राशिभिर्भूषणानां

विरचित इव सेतुर्गीतमाधुर्यस्तिन्धौ ॥ ३४ ॥

अथ ते नटाः प्रावृत्तयः इव परिपूर्णजीवनाः राज्ञा वज्रनाभेन तद-  
न्तःपुरजनेन च बहुशस्त्रममनितस्तद्वत्तानि धनकृतकवस्तुवाहनादीनि च संगृ-  
ह्य तत्रैव मणिमयभवनेषु सुरुचिस्मरन्त ॥ १३ ॥

तदैव राजसुता प्रभावती निजसख्या हंसनन्दिन्या द्वावत्यास्स्वागम-  
नमावेद्य 'चिन्तितं सफलम्; अद्य प्रदोष एव प्रद्युम्नेन सह सङ्गच्छसे' इत्य-  
भिहिता प्रमोदाम्बुधिसुपगता हर्म्योपरि तदागमनाय कृतसंविधाना विचित्रा-  
भरणपरिधाना प्रियागमनं प्रतीक्षमाणा तस्मिन् चिरयति सति तद्विरहानलेन  
विप्लोष्यमाणा तां सखीं गद्गदमिदमवादीत् ॥ १४ ॥

हा! कष्टमद्य मदनः किरतीह बाणान्

प्राणान् हसत्यपि मृदुः श्वसन्ने ममैषः ।

ॐ हरिवंशचम्पू

चन्द्रोऽपि पुष्कलमसौ स्वमयूखजालैः

दावाग्निमुत्सृजति हा सखि! किं करोमि? ॥ ३५ ॥

हा! किं विमुह्यति मनो मम जातकम्पे

का वा सखि प्रजनिता रुगनौषधेयम् ।

पश्यामि चेन्न मुखमिन्दुसखं प्रियस्य

याख्यामि तां गतिमवाप कुमुद्वती याम् ॥ ३६ ॥

अथ प्रद्युम्नोऽपि तत्पूर्वमेव स्मृतहंसनन्दिनीसन्देशः स्वावासद्वेशाग्नि-  
ष्क्रम्य राजपुत्र्यै नीयमानं माल्यमनुसरद्भिः षट्पदैस्सह स्वयमपि मायया  
षट्पदीभूय हर्म्यान्तरं प्रविष्टः सायमिति निर्गतेषु तेषु सहचरभृङ्गेषु तत्कर्णा-  
वतंसकुवलयं प्रविश्य तत्रैव निलीयमानस्तस्यास्तादृशीमवस्थामसहमानः स्वा-  
गमनं तत्सख्यै सूचयन् तदनुमत्या तस्याः प्रभावत्याः पुरः प्रादुरभूत् ॥ १५ ॥

सा तं निरीक्ष्य सहसा महसाऽस्य दिग्धा

मुग्धा विनम्रवदनाऽर्धनिमालिताक्षी ।

नोवाच किंचन निरुद्धनितान्तहर्षा

कादम्बिनी भृतजलेव निरुद्धवर्षा ॥ ३७ ॥

तां प्रसाद्याथ यत्नेन गान्धर्वविधिनैव सः ।

सङ्गृह्य रेमे तत्रैव तया सह चिरं सुधीः ॥ ३८ ॥

तद्वज्रपुरवृत्तान्तमिन्द्राय हरयेऽपि च ।

प्रत्यहं प्राप्यामामुः हंसास्ते हि मनोजवाः ॥ ३९ ॥

आता तु वज्रनाभस्य सुनाभ इति दानवः ।

आसीद्वैद्यैश्च शौर्यैश्च तस्माद्वनवमो बली ॥ ४० ॥

तस्य कन्याद्वयं चासीदेका चन्द्रवती तयोः ।

अन्या गुणवती ताभ्यां दृष्टा सैषा प्रभावती ॥ ४१ ॥

रतिसक्तैव सा दृष्टा पश्चात्पृष्टा च धीमती ।

सखीभ्यां ग्राह ते कन्ये सुधासिक्तमिदं क्वः ॥ ४२ ॥

निवसति मयि विद्याऽलम्भि दुर्वाससो या

सकलमिदमुप्याः प्राभवादेव लब्धम् ।

यदि रुचिरिह वां तां दातुमीशे यदासथा

मुवि निजवशगास्त्युदेवगन्धर्वयक्षाः ॥ ४३ ॥

ते कन्ये तां गिरे श्रुत्वा विद्यां तां परिगृह्य च ।

गदं साम्बं च सम्प्राप्य रतिमापतुरुत्तमाम् ॥ ४४ ॥

अथ जलदसमूहैः क्रान्तरोदोतरालाः

अविरलजलधाराच्छन्नदिक्रवालाः ।

स्फुटकुटजकदम्बीः केऽपि कादम्बदूरा

मुवि मुदितमयूरा वासराः प्रादुरासन् ॥ ४५ ॥

प्रभावत्या युतः कार्पिणः चन्द्रवत्या युतो गदः ।

गुणवत्या युतस्साम्बस्तत्र ते रेभिरे परम् ॥ ४६ ॥

वज्रनाभोऽथ यज्ञान्ते कश्यपं वीक्ष्य काङ्क्षितम् ।

ब्रुवन् व्यर्थे तदर्थे तु दिग्जयाय मनो दधे ॥ ४७ ॥

ततः—

स्वप्रियासु सगर्भासु भीतास्ते यादवास्तुतान् ।

इन्द्रोपेन्द्रवरात्प्रापुः सद्यः सम्प्राप्तयौवनान् ॥ ४८ ॥

श्री हरिवंशचम्पवां

प्रद्युम्नस्तु प्रभावन्तः गदश्चन्द्रप्रभं तथा ।

सम्बस्तु गुणवन्तं च पुत्रोस्ते प्राप्नुवन्तः ॥ ४९ ॥

तदनु हर्म्योपरि प्रवर्धयन्तास्तान् हरीच्छया तत्पुरगगनक्षिणो निरी-  
क्ष्य सम्भ्रान्ताः सप्तदि दिग्विजयैषिणे दानव्रेन्द्राय न्यवेदयन् ॥ १६ ॥

एतदाकर्ण्य विस्मितमतिरसुरपतिः किमिदमिति मनसि विजितयन्  
सुरमुनिमुखादाकर्णितनिखिलवृत्तान्तः कृतान्त इव संज्वलन् स्वस्वमात्मसेनां  
सैन्यं तत्कप्रटनटकुक्कुटान् गृह्णीध्वमिति निजभटानाज्ञापयामास ॥ १७ ॥

अथ सादवा अपि स्वस्वयुवतिभ्यो जयाशीर्भिस्सह समासादितसमु-  
ज्वलहेतयो दावाश्च इव दानवसेनासाहनमभजन्त ॥ १८ ॥

अथ युद्धे प्रवृद्धे तः सैन्ये दानवयोस्त्रयोऽपि

प्रद्युम्नतेजसाः कीर्णा मही दानवमस्तकैः ॥ १९ ॥

इन्द्रोऽत्र सामरगणस्तहसोपसृत्य

मायारथेन दिवि दानवसैन्यमूर्ध्नि ।

विष्वक्कन्तममुमस्य रणे सहायं

पुत्रं जयन्तमदिशुत्प्रजगाद चैवम् ॥ २१ ॥

सूतेन मातलिपुतेन युतं रथं मे

दास्यामि युद्धयतु गदस्तमवाप्य दैत्यैः ।

साम्बोऽपि गच्छतु मम प्रवरेण युक्तं

दिव्यं गजं समधिरुह्य रणाय वीरः ॥ २२ ॥

अथ तां गिरमाकर्ण्य कार्णिगस्तत्क्षणैव जयन्तेन सह तां दानवचमू-  
निर्भिद्य हर्म्यान्तमगतो गदसाम्बयोस्तौ रथगजौ प्रदाय हरिरपि पुरेऽद्य

रुद्रोपहारं सम्पूर्णं श्वस्समेप्यतीत्यभयमभिधाय दानवोपसृष्टं विशिष्टं तमस्स्व-  
भायया सपदि नाशयन् निजसमरसामर्थ्येन विबुधपतिमपि विस्मापयामास ॥  
एवमेव निशि नीतायां निखिलायाम् ॥ २० ॥

काण्णो कृष्वैव दितिजैस्सह युध्यमाने  
सन्ध्यामुपास्य सुरसिन्धुजले जयन्तः ।  
तत्राजगाम निजकर्मणि तं निधाय  
सोऽप्येवमेव विदधे यदुवीरसुतः ॥ २१ ॥  
कृण्णोऽथ ताक्ष्यमधिरुह्य सुरर्षिवाचा  
पार्श्वं ययौ सुरपतेर्द्युमणिर्यथाऽद्रेः ।  
दध्मौ च शङ्खममरासुरहर्षशोक-  
संवर्धनं निजकराम्बुजराजहंसम् ॥ २४ ॥

तदनु तदनुज्ञया रौक्मिणेयः खगपतिस्क्रन्धमधिरुह्य वज्रनाभेन सह  
विरचितगदाविप्रहस्तस्मै निजसमरचातुर्यमत्यर्थं प्रकाशयन् तत्कृतगदाघात-  
प्रचलितचेतनतया सुभृशमापन्नस्तत्समयसमुदञ्चितेन शार्ङ्गधरशङ्खरवामृतेन  
पुनः प्रकृतिमापन्नस्तन्नियोगेन सपदि निजकरमुपगतवता चक्रेण तदसुरपति-  
शिरस्सञ्चक्रेत् ॥ २२ ॥

त्रिहते वज्रनाभे तु सुनाममवधीददः ।  
निकुम्भस्तु तदा प्राप षट्पूरं नृहरेर्भयात् ॥ २५ ॥

अथ महेन्द्रोऽपि केशवेन सह संमन्थ्य तद्राज्यं तद्गतानि नगराणि  
घनमणिविविधवस्तुवाहनादीन्यपि चतुर्धा विभज्य, तत्र प्रथममंशं विजयाय  
जयन्तात्मनाय, द्वितीयं तु प्रभावते प्रद्युम्नपुत्राय, तृतीयं पुनर्गुणवते साम्ब-  
मुताय, चतुर्थं चन्द्रप्रभाय गदतन्दनाय च दत्त्वा, तेषां रुक्मिण्यपि दिवि गम-

नांगमनशक्तिं सर्वभूतावध्यत्वं च वरं प्रदाय, तद्रक्षणाय वज्रपुरे पुनर्जयन्तम-  
भिषिच्य तेभ्यो राजभ्यः पुनर्दिव्यानैरावणकुलसमुद्भवात्रागानुचैश्श्वस्सन्तति-  
सम्भूतानश्वान् प्रदातुमप्यज्ञापयन् प्रमुदितहृदयः सुरैस्सह स्वपुरीमुपजगाम ॥

अथ कृष्णोऽपि द्वारकामुपगतोऽभूत् ॥ २३ ॥

अथ सुरपतिगीर्भिर्बोधितो विश्वकर्मा

व्यरचयदिव नृत्वां द्वारकां स्वप्रयत्नैः ।

सततमपि यथैषा प्रेक्षणीया सुरैः स्यात्

दशशतमुखवाग्भिर्वर्णनीयाऽतियत्नैः ॥ २६ ॥

तामुपेत्य हरिस्त्रय यथावदभिपूजितः ।

वृष्णिवीरैस्सभां प्राप दिवं चन्द्र इवोडुभिः ॥ २७ ॥

त्रिदशमगगतोऽगात्तां च देवर्षिवर्यः

स सपदि यदुवीरैः पूजितोऽभूद्यथाहम् ।

अकथयदथ रम्यं व्यासकृतं पुराणं

सदसि हरिचरित्रं प्रार्थितो ह्याहुकेन ॥ ५८ ॥

भवदवशिखितप्तान् भक्तबर्हिप्रवर्हान्

हरिचरितसुधामभिर्हर्षयन्नेवमन्याम् ।

त्रिदशमपि स विधातुं दिव्यतो निर्गतोऽभूत्

स्कृवल्लयहितक्राङ्गी कोऽपि देवर्षिमेव ॥ ५९ ॥

अथ पुरि महिषीणामन्यसीमन्तिनीना-

मपि वत सुतसङ्घैस्तत्सतीपुत्रसङ्घैः ।

निनगृहमतिपूर्णं वीक्ष्य विधम्भरोऽसा-

वृतिमुद्रमुपयातस्त्वख्य सिद्धां विशुद्धः ॥ ६० ॥

\* इति हरिवंशचम्पौ सप्तमो विलासः \*

## अष्टमो विलासः ॥

तस्य पुत्रेणैकेषु प्रेमपात्रेषु सत्स्वपि ।

प्रद्युम्न एव परमप्रेमपात्रमभूद्धरेः ॥ १ ॥

यः खलु पुरा भगवतो वासुदेवात् स्वमिष्यां जातमात्रस्सप्तमदिवस एव निशीये कालवशमुपजिगमिषता कालशम्बरेण ऋक्षवन्तं नाम निजनगर-  
मुपनीतः पोषणाय निजयुवत्याः मायावत्याः करे सन्निवेशितः हरवरेण विज्ञा-  
तभविष्यत्कार्यया असुरमोहनाय मायाप्रतिच्छन्ननिजरतिरूपया तथा च का-  
न्तधिया धात्र्याः करेण परमरसायनप्रयोगेण सत्वरं सर्वधितः सकलशस्त्रास्त्रवि-  
द्याभर्मसु विविधमायारहस्येषु च नितान्तं सम्प्रवेशितः सम्प्राप्त्यौवने स्व-  
स्मिन्निजतरुणीविलासमुल्लासयन्त्यास्तस्याश्चरितं प्रति विशङ्कितस्तरुपितनि-  
जागमनप्रकारनिश्चयं स्वयमशरीरवाण्याऽपि विबुध्य गिरिशिखरमिव समुन्नतं  
निजरिपुगृहतोरणसङ्गतं सिंहवज्रं विध्वंसयन् तत्कार्यमसहमानेन तेन शम्बरेण  
महताऽऽडम्बरेण रणाय सम्प्रेषितं तत्पुत्रशतमपि शरैस्संचूर्णयन् सुमन्वोगण-  
मनोरथानप्सरोगणमनोरथानपि युगपदेव सम्पूरयन् भेरीमृदङ्गादिविविधरव-  
भङ्गैरतिभैरवं सेनार्णवं निजाशुगपरम्पराभिर्गगनतलमुत्किरन् तदन्तरसन्दर्शि-  
तेषु तत्सचिवेषु चतुर्षु रणभुवि दुर्धरं दुर्धरं विध्वंसिताशरेण शरेण, अलक्षित-  
वनमालिनं केतुमालिनं पाटितरिपुशिरश्चक्रेण चक्रेण, भृत्योरपि शुधि नि-  
हन्तारं शक्रहन्तारमपरिमितशक्त्या शक्त्या, सर्वदा सुरनिकरमर्दनं प्रमर्दनं  
संवर्धितवैरिजनमनोगदया गदया च संहत्य, शरपरम्पराभिरेण रोषाद्भिः सुदृढत-  
स्तस्य विद्विषतः शस्त्रास्त्रपरम्परां स्वस्य शस्त्रास्त्रसमूहैर्निर्भिद्य, माययोपसृष्टं  
द्रुमवर्षमाग्नेयास्त्रेण, शिलावर्षं वायव्येन च निवार्य, पुनस्तन्मायान्वलेन विसृ-



ष्टान् सिंहशार्दूलतरक्षवादिर्हितमृगान् गान्धर्वेण संशमयन्, पुनरपि बहुधा  
 संप्रवृत्तासु तन्मायासु हस्तिमयीं मायां सिंहमय्या तया, सिंहमयीं शरभम-  
 य्या, सर्पमयीं सौपर्ण्या च निरस्य, संमोहिनीमपि संज्ञास्त्रेण प्रशमयन्नपारचि-  
 न्तापरवशेन तेन प्राणापदि सन्वारितं गिरिजाप्रसादपरिलब्धं कालदण्डमिव  
 सुसंरब्धं शुम्भनिकुम्भयोर्वधेन देवासुरद्वत्कर्णयोः कीर्णमुद्गरं कमपि मुद्गरं  
 निरीक्ष्य, पुरेन्द्रगिरा तत्क्षणमवनिसुपगतात् नारदात् देवीस्तवमात्मनः पूर्व-  
 स्मृतिं चाभेद्यतनुत्रवैष्णवास्त्रे च संप्राप्य, सपदि निजसंस्तवसन्तोषितायाः  
 पार्वत्याः प्रसादबलेन निजगलपुष्करमालाधिते तस्मिन्मुद्गरे सशपथमुत्सृष्टेन  
 वैष्णवास्त्रेण शम्बरममुं निहत्य, विबुधपतिनतीव हर्षयन् विजयतौर्यत्रिकेन सह  
 वियत्यम्बरचरकरकमलविसृष्टैस्सुरदुमकुसुमसमूहैरभ्यर्चितस्तत्क्षणएव तत्पुरा-  
 द्गगनपथेनैव निर्गत्य मायावत्या सह पुनः केशवान्तःपुरे प्रपतितोऽभूत् ॥ १ ॥

यं वीक्ष्य विस्मयरसेन भयेन जुष्ट-

मन्तःपुरं ह्यभवदत्र समेत्य कृष्णः ।

व्याख्याय नारदगिरं सकलत्रमेव

प्रत्यग्रहीत्सपदि शम्बरशत्रुमेनम् ॥ २ ॥

यस्मै ददौ स्तवमनुत्तममात्मरक्षा-

सिद्धचर्थमाशु निखिलश्रुतिसारभूतम् ।

सङ्कर्षणोऽखिलचराचरसारवेदी

जप्त्वा तमात्तविजयो युधि यश्च नित्यम् ॥ ३ ॥

अथ कदाचिन्नागसाहयपुरे दुर्योधनस्याध्वरे सङ्गताः पाण्डवप्रमुख-  
 सकलभूषालाः अनिमिषैकभोग्यां तादृशीं माधवश्रियं श्रुतीनामिव दृशामपि  
 गोचरयितुं सज्जातकुण्डलाः द्रुतमुखैर्विरचितविचित्रसन्धानाः धार्तराष्ट्रैस्सह

कुलत्वं ग्रीवायाय रेवतकगिरितभितः पश्चिमादधरनकान् प्रातानधान् सृजन्त  
इव निविष्टसेना बभूवुः ॥ २ ॥

अथ केशवोऽपि सकलयादवैस्सह निजंनगरात्त्रिगुण्यै रैवतकोद्यानमण्ड-  
लीमिलितनृपतिमण्डलीमव्यगतं मेरुशिखरमिव महोज्ञतं निजमणिर्हिंसासन-  
मलङ्कुर्वाणः विरुचकमलषण्डमण्डलोदञ्चन्मार्ताण्डमण्डलश्रियंमनुकुर्वाणस्तत्र  
यथोचितं प्रापि कुशलायुयोयस्तत्कारैर्गोदवंगणेन सह समधिगतविचित्रकथा-  
प्रसक्तिभिरखिलराजभिरभितस्तमावृतः महर्षिगणेन सह कृतसुकृतविचारैस्सु-  
रनिकरैः परिवेष्टितः परमेष्ठाव परमशोभत ॥ ३ ॥

तत्राजगाम सहसेन्द्रसखो महात्मा

देवर्षिरत्रपटलावृतमन्तरिक्षम् ।

निर्भिद्य निस्तुलजटामकुटप्रभाभिः

विद्योतयन्नृपसमं स्वकरात्तवीणः ॥ ४ ॥

स्वमाश्रयोऽसि धन्योऽसि कृष्णेत्युक्तस्सुरर्षिणा ।

हरिस्सपदि तं प्राह दक्षिणाभिस्सहोमिति ॥ ५ ॥

एतदाकर्ण्य पर्याप्तवाक्यतया सम्प्रस्थितं सुरमुनिमवलोक्य तद्विजि-  
ज्ञासुभिर्नृपतिभिरर्थितो भगवान्नारायणस्तद्विवरणाय तमेव मुनिमासने संन्य-  
वेशयत् ॥ ४ ॥

सोऽप्येवमकथयत्—भोभो ! भूपतयः ! श्रूयतां यथाहममुष्य प्रशस्य  
पारमासादितवान् तथाविधं वचनं ; एकदा त्रिषवणातिथिरहं गङ्गाम्मसि  
गिरिसंनिभं महाकूर्ममवलोक्य त्वमाश्रयोऽसि धन्योऽसीति यद्वादिषं, तस्स  
कूर्मः प्रत्याह, तत्तावन्मादृशानानाग्रहाणामाश्रयभूतायाः गङ्गाया एव न ममेति ।

## श्री हरिवंशचम्पू

तदनु गङ्गां चेदमब्रवम् ; साऽप्याह, तदेतन्मादृशीनामनेकसरितामाश्रयभूतस्य  
महोदधेरेव न ममेति । अथ महोदधिसुपेत्य तदिदमवादिषम् ; सोऽप्याह,  
तत्तावन्मदाश्रयभूताया मह्या एव न ममेति । ततश्च महीमुपगम्येदमवदम् ;  
सा चोह, तदेतन्मदाश्रयभूतानां भूधराणामेव न ममेति । तदनु तानपि भूध-  
रानुपेत्य एतदवोचम् ; तेऽप्याहुः, तत्तावदस्मादृशनिखिलजगत्स्रष्टुर्ब्रह्मण एव  
नास्माकमिति । ततो ब्रह्माणुपेत्य तदिदमब्रवम्, सोऽप्याह, तत्तावद्यन्मयो-  
हं तेषां वेदानामेव न ममेति । अथ वेदानुपेत्य तदिदमवादिषम् ; तेऽपि  
वेदाः तत्तावद्यदर्थमुपसृष्टा ब्रह्मणा वयं तेषां यज्ञानामेव नास्माकमिति जगदुः ।  
अथ यज्ञानहमिदमवादिषम् ; तेऽप्याहुस्तत्तावद्यदतिका वयं यद्वत्तं हविरादिक-  
मश्रीमस्तस्य विष्णोरेव नास्माकमिति । अथ तमिममुपगम्येदमवादिषम् ;  
सचाह भवतां शृण्वतामेव, तत्तावद्दक्षिणाभिस्सहोमिति । अतस्सकलयज्ञानां  
विष्णुरेव सदक्षिणो गतिरिति समाप्तवाक्यत्रया प्रस्थितोऽस्मीति ॥ ५ ॥

एवमुक्त्वा गते स्वर्गे नारदै पृथिवीक्षितः ।

कृष्णमामन्व्य निर्याताः स्वस्वं राष्ट्रं मुदाऽन्विताः ॥ ६ ॥

नृहरिरस्य कदाचित्प्राविशद्यज्ञदीक्षां

द्विजमणिरिह कश्चित्पाहिपाहीति चायात् ।

अभयमपि च दत्तं देवदेवेन तस्मै

अमुकरमितैर्यत्तद्विजः कार्यमाह ॥ ७ ॥

तत्कार्यं त्रीण्यपत्यानि प्रजातानि हृतानि मे ।

पत्न्याः प्रसवकालेऽद्य चतुर्थं त्रायतामिति ॥ ८ ॥

सुतदाकर्ण्य विचिन्तयति भगवति वासुदेवे ॥ ९ ॥

तत्कार्यं क्रियदद्य यामि सहसा रक्षामि विप्रात्मजं.

मामैषीद्विजपुङ्गवेति गदिते भीमत्सुनोच्चैस्तदा ॥

विप्रः प्राह तदेतदच्युतमृते केनापि नैव क्षमं

नैनं प्रेक्षय कृष्ण सोऽद्य विपुलश्रान्तो वृथा गर्जति ॥ ९ ॥

इति गिरमतितीव्रां विप्रगाण्डीविनोस्तां

श्रुतिपुटमुपयातां स्थैर्यधैर्योपजाताम् ॥

अधरपुटनटद्भिस्स स्मितैरेव रुन्धन्

स्वबलमवलपुत्रं प्राहिणोत्सार्जुनं द्राक् ॥ १० ॥

द्विजगृहमवबुद्धं तेन पाथेन वेगा-

त्प्रतिदिशमुपरुद्धं सैन्यशस्त्रास्त्रजालैः ॥

तदपि वियति नीतं यत्प्रसूतं निशीथे

दृशि न पतितमेतन्निश्चितं हेति शब्दैः ॥ ११ ॥

एवं विप्रसुतस्यार्थे मोघीकृतपराक्रमः

फलगुनः कृष्णमासाद्य लज्जयाऽवनतोऽभवत् ॥ १२ ॥

क्षितिपुरखरगीभिर्दरितः खिन्नरूपः

सुरपरिवृढसूनुवैष्णवीं प्राप्य विद्याम् ।

दिवि भुवि च विचिन्वन् दिक्पतीनां पुरीषु

द्विजसुतमविदित्वा सोऽग्निमैच्छत्प्रवेष्टुम् ॥ १३ ॥

अथ भगवान् वासुदेवः कथमपि सन्निवारितवासवात्मजवह्निप्रवेशः सान्त्व-  
बचनसन्निः ५३ वियोगविह्वलविप्रवरशोकावेशः निजनियोगेन दास्केण धुरि  
संप्रवेशितं दैव्यदुग्धीवमेघपुष्पबलाहकाख्यैश्चतुर्भिरधैः सुयोजितं समुच्छित-

ताक्ष्यञ्चजोपशोभितं निजस्थमत्यद्भुतं द्विजेन सह सन्वस्मधिरूढः केवलमात्म-  
 श्रियोऽगूढः कशाग्रचलानियमनीयरथ्ये सारथ्ये सन्निवेशितश्चेतवाहनः उ-  
 दीचीं प्रति समुत्सष्टरथवाहनः समतीतसकलवनगिरिसरिदुर्गङ्गुर्गङ्गाश्लिलमही-  
 पारः प्रापिताकूपारः स्मृतिमात्रेण ससम्भ्रममुपस्थितैस्तत्तज्जलधिपवतैर्निशङ्कं  
 प्रदत्तरथसरणितया अतिक्रान्तसप्तद्वीपाकूपारकुलगिरिचक्रवालः निजकरचक्रेण  
 पथि संप्रवृत्तं तमश्चक्रमुत्कृत्य स्थाश्वेभ्यः सन्दर्शितमग्नान्तसालः झडिति  
 तत्तमसः पारमासाद्य तत्र प्रज्वलितं किमपि तेजोमण्डलं स्वयमेव प्रविश्या  
 द्विजकुमारांश्चतुरेस्सङ्गृह्य ततः प्रतिनिवृत्तः तान् सुतान् स्वरथमारोपयन् सा-  
 धितार्यौ तद्विजनार्यौ हर्षवार्यौ निमज्जयन् क्षणेन पुनस्तेनैव यथा यथापुरं  
 स्वपुरमुपगतोऽभूत् ॥ ७ ॥

हरिः पुत्रैर्युतं विप्रं भोजयित्वा यथेप्सितम् ।

धनेन तर्पयित्वा च ग्रहं प्रास्थापयत्तदा ॥ १४ ॥

सर्वानुपैति पुरुषार्थचतुष्टयेऽन्त्य-

मिच्छन् पुमानिति निजानवबोधयन्नु ।

शङ्केऽहमन्त्यसुतमर्थयते द्विजाय

शौरिर्ददौ दिवि हृतांश्चतुरोऽपि पुत्रान् ॥ १५ ॥

ततः—

क्षणेन महतोऽध्वनो गतिविनिर्गती भूभूतां

नतिः प्रवणतोदधेरपि महस्तमस्सान्द्रता ।

किमद्भुतमिदं वदेत्यजमपृच्छदेषोऽर्जुनः

स चाह सकलं हरिस्सुहृदि शृण्वति प्रश्रयात् ॥ १६ ॥

—\* इति श्री हरिवंशचम्पौ अष्टमो विलासः \*—

## नवमो विलासः ॥

तदैव शोणितपुरे बाणो नाम महासुरः ।

ज्येउपुत्रो बलेरासीद्वली बाहुसहस्रवान् ॥ १ ॥

यस्तूग्रमुग्रतपसा परितोष्य तस्मा-

दाक्षायणीतनुजतां च गुहासतां च नो-

बर्हिध्वजं शरवणेऽग्निजन्मभूमौ

रम्येऽत्र शोणितपुरे वसतिं च लेभे ॥ २ ॥

तेन पुरि सन्निहितेन

योऽसौ युधि प्रचुरवीर्यमदेन सिक्तः ।

गन्धर्वयक्षपतगोरगसिद्धसाध्यान्

जित्वा मुहुर्मुहुर्हो विरतिं न लेभे ॥ ३ ॥

स हि समरमलब्ध्वा कापि कण्डूलबाहुः

स्मरहरमुपगम्य प्राह मद्बाहुपङ्केः ।

भवति यदनुरूपं तत्सुयुद्धं मम स्या-

द्यदि जनिरमुधेति प्राहसत्सोऽपि शम्भुः ॥ ४ ॥

स च सुतमिदमूचे प्राप्यसे युद्धमेवं

निपतति युवि भग्नं यद्दि बर्हिध्वजं ते ।

तमथ करसहस्रेणार्चयन्निर्गतोऽभू-

त्समरसमर्थमेतं काङ्क्षमाणोऽतिदृष्टः ॥ ५ ॥

अथ बाणः पुरं प्राप्य पश्यन् कुम्भाण्डमग्रतः ।

प्रियमावेदयिष्यामीत्यब्रवीत्सचिवं मुदा ॥ ६ ॥

अथ सचिवोऽपि तमेवं प्रत्यवादीत् ॥ १ ॥

बलिः किमवमुच्यते शतमखोऽथवा बध्यते

द्युराज्यमुत भुज्यते किमु हरेर्भयं त्यज्यते ।

क्रमद्य वरमाप्तवानसि हराद्गुहाद्वा विभो,

कृतस्तव सुखाम्बुजे रसति हर्षनाश्रुस्त्रवः ॥ ७ ॥

इति कुम्भाण्डवचनमाकर्ण्य समरायतिम् ।

बाणे ब्रुवाणे न्यपतच्छक्राशनिहतो ध्वजः ॥ ८ ॥

ध्वजस्य पातं दृष्ट्वा ता वप्युत्पातशतं भयात् ।

धैर्याच्च खेदमोदाम्भ्यां संयुतौ जोषमूषतुः ॥ ९ ॥

अथैकदा तःपुरपरिसरे परिसरन्त्याः पुण्यस्त्रवन्त्याः तटभुवि सम्प्रति-

ष्ठितासु सर्वर्तुममुदयसमुज्ज्वलासु मञ्जुकरनिकरझङ्काररवसुस्तरिताशासुखासु  
शुक्रपिक्रप्रमुक्लचिरखगकुञ्जसंचाररमणीयवीधिकासु विचित्रोपवनदाटिकासु  
अम्बरचरकरकल्पितैः कल्पद्रुमकुसुमसम्पातैस्सर्वतस्सज्जितैः वेणुवीणादि-  
विविधवाद्यरवातिहृद्यदिव्याप्सरंगणगीतजातैस्सह सम्प्रवृत्ते शशधरचूडक्री-  
डाविहारे तत्पार्षदगणैस्सह यथारुचि विहरमाणेष्वप्सरोगणेषु पत्या सह वन-  
भुवि विरचितविचित्रकामविशारा हैमवती स्वसविधवर्तिनीं मनसि पत्या राह-  
रतिनुत्तमभिष्वन्तीनुनासस्त्रीं बाणकन्यां सत्वरं सदयधिमवादीत् ॥ २ ॥

स्फुरति मनसि यत्ते बाणकन्येऽद्य धन्ये

इदिति भवति तत्त्वां पुष्पकाले निशान्ते ।

यानुभवति हृदाद्यः स्वप्नदृष्टा भवत्याः

स भवति पदिरुह्यां काऽस्ति धन्या त्वङ्ग्या ॥ १० ॥

इति गिरिवरपुत्रीवाक्यसम्कुलगात्री

कुवलयदलनेत्री दानवेन्द्रस्य पुत्री ।

अतुलितगुणजाना सा सखीभिः प्रणीता

निजसदनमभीता विस्मृतायाः प्रगीता ॥ ११ ॥

हरितिथिरिति योऽभून्माधवे भासि तस्मिन्

निजरुचिरनिशान्ते सा निशान्ते प्रसुप्ता ।

अमदृशगुणशीला स्वप्नलब्धेन पुंसा

ह्यतिदृढमुपभुक्ता रक्तसिक्ता बभूव ॥ १२ ॥

ततः प्रबुद्धाऽपि साऽसुदृङ्गलिनपरिधानतया चकितमतिः किमिदमिति  
सखीभिस्सह विचिन्तयन्ती स्वप्नलब्धमदो न दोषायेति ताभिर्निगदिताऽपि  
निजकुलसौशील्यमाख्याय स्वचरितमतीव गर्हयन्ती स्वप्राणानपि समुत्सृष्टुम-  
भिलषन्ती ततस्सख्या शनैश्शनैस्स्मारितमृडानीवचनतया स्वात्मानमात्मनैव  
सुभृशमाध्यासयन्ती सर्वां प्रति तदानयनोपायमर्थयन्ती स्वप्नसङ्गतस्य तस्य  
चानयनमज्ञाततत्कुलनामभिर्साध्यमिति कुम्भाण्डदुहितृगिरा ब्रह्माण्डगतस्क-  
लसुरापुरनरवरयुवहूनचित्रलेखनाय चित्ररेखां वराप्सरसमन्वयुक्ता ॥ ३ ॥

साऽप्यनतिचिरमेव तथा चकार ॥ ४ ॥

तस्याश्चित्रपदे क्रमादुपगतं दृष्ट्वाऽनिरुद्धं ह्युषा

हर्षोत्फुल्लविलोचनाऽभवदसौ कान्तो ममेत्याह च ।





## श्री हरिवंशचम्पवां

पृष्टा प्राह कुलं च नाम च यशस्तस्याप्सरास्तादरं

त्रौर्यादानन्दनं स्वसाध्यमिति च व्यक्तं तदा व्यक्षरम् ॥ १३ ॥

तदनु दनुजक्रन्धा प्रार्थयन्ती गितान्तं

शरणमुत्तमता त्वां प्राणदात्री भवति ।

धनुरिव भुवि नम्रा चिद्रेवाङ्घ्रिमूले

वियति जलदमूले चन्द्रेखेव साऽभूत् ॥ १४ ॥

तदनु तत्प्रार्थनासमुदयसमुद्यया सैषा चित्रलेखा सखीमध्यात्सर्पदि-  
समुत्थाय निजयोगविद्यया वियति विद्युल्लतेवान्तर्हिता सती अतुलितमनोज-  
वेन मुहूर्तत्रयमात्रेण सन्प्रातद्वारकानगरद्वारदेशा तत्र स्मरणमात्रसन्निहितेन  
देवर्षिणा प्रदत्तां प्रकृतोपयोगिनीं कामपि तामसीं विद्यामासाद्य विरचित-  
तत्पुरप्रवेशा तत्र क्वचन विचित्रभवनान्तरे नृत्तगीतप्रसक्तैः योषासहस्रैः निरु-  
द्धमप्यनिरुद्धं गगनान्तरे तारासहस्रैः परिवृतं कुमुद्वतीसखमिव स्वप्नसङ्ग-  
तायामुषायामेव सन्निहितमनोरथं तमवलोक्य देवर्षिविद्यया संमोहितसकल-  
योषायुता सल्लापेन विदिततन्मनोरथा सद्य एव तमोन्तर्हितमेनमादाय यथा-  
गन्तमीव वेगेन रुधिरपुरं पुनः प्रविश्य सकलसखीसमक्षमुषाहर्म्यमुप-  
निनाय ॥ १५ ॥

सैषा निरोक्ष्य हृदयादिव भूच्छुतं तं

कन्दर्पकोटिगृहं रतिकोटिरम्या ।

मोदाम्बुधौ मन्त्रवायितमानमाऽभू-

त्तोऽप्येवमेव नदहो घटना मृडान्याः ॥ १६ ॥

ततो गान्धर्वविधिना सङ्गतौ रतिसम्मतौ ।

उषानिरुद्धौ तत्रोभौ रमेते स्म यथासुखम् ॥ १७ ॥

तदनु तत्पुररक्षिभिर्नवैरवेदितकन्यान्तःपुरोदन्तो दष्टदन्तः कुला-  
चमानात्सञ्चलितप्राणो बाणः तत्क्षणमेव किङ्करान्नाम निजनिक्त्वर्तिनो दान-  
वाञ्जिजविद्विषः प्रायुन्नेः निग्रहाय प्राहिणोत् ॥ ६ ॥

तेऽपि गदामुसलपट्टसाद्यायुधपाणयो दानवाः उषाहर्म्यमभितस्तमरि-  
न्यरुन्धन् ॥ ७ ॥

तदाऽनिरुद्धोपि तत्कलकलैस्संप्रबुद्धस्सिंह इव सुसंकुद्धः निजनिधन-  
शङ्कया वेपथुपतीं स्वसतीं समाश्वास्य गिरिकन्दरादिव तद्गृहान्तराद्बहिर्निर्ग-  
तो रणगुवि सृगैरिव तत्किङ्कलैस्सन्निरुद्धोऽभूत् ॥ ८ ॥

तदा समरसम्भीता चित्ररेखाऽप्युषासखी ।

सस्मार नारदमुनिं सोऽभ्येत्य खगतोऽभवत् ॥ १७ ॥

अथ दितिसुतमुक्तरायुर्गैस्ताडितोऽलं

सुरमुनिमतिवेलं तोषयंस्तूर्णमाजौ ।

परिवमतुलवेगं पातयन् सोऽनिरुद्धो

मरुदिव जलदौघान् द्रावयामास दैत्यान् ॥ १८ ॥

अथ समरनिवृत्तान् किङ्करान् भर्त्सयंस्तान्

स्वकनपरमनीदं प्राहिणोऽनवेन्द्रः ।

तत्पि बहुलमेको द्रावयामास वेगा-

त्स युधि तदर्पा दृष्ट्वा नारदः खे ननर्त ॥ १९ ॥

तदनु दशशताश्चैर्योजिते स्थन्दने स्वं

विगुलभुजसहस्रयोतिनानायुधेऽस्मिन् ।

स्फुरति समरभूमिं प्राप्य बाणे ययुर्द्राक्

कुतुकभयरुषस्ताञ्जारदोषानिरुद्धान् ॥ २० ॥

असुरशरसहस्रैर्दितस्सोऽनिरुद्धः

स्वयमपि शरजालैर्दयामास बाणम् ।

मुहुरपि च रथेपामच्छिनत्तस्य रोषा-

त्तमसिमुसलशूलैश्छादयामास दैत्यः ॥ २१ ॥

स झडिति रथपार्श्वे यादवस्सम्पुतोऽभू-

दसुरपतिरमुच्चद् घोरशक्तिं तदाऽस्मै ।

चटुलगतिरमोघां मोघयन् कार्पण्यसूनुः

व्यसृजदयममुष्मै तां गृहीत्वा जवेन ॥ २२ ॥

तदा बलिसुतश्शक्त्या विद्रुः प्राद्युम्निना रणे ।

रथयष्टिमवहृम्य मुणोह मुबुधे पुनः ॥ २३ ॥

अथ कुम्भाण्डवचसा मायामाश्रित्य दानवीम् ।

बन्ध नागपाशेन बाणः प्राद्युम्निमञ्जसा ॥ २४ ॥

तदनु मायामुजगनियमितविग्रहस्य तस्य प्राद्युम्नेर्जिघांसया करकलित-

कृपाणं बाणमवलोक्य तत्सारथिरसौ कुम्भाण्डस्सविनयमिदमभाषत ॥ २५ ॥

सुविद्रितकुलनामा शिस्तणीयोऽर्हणीयः

स भवतु तव तावद्रक्षणीयो मतो मे ।

बतवत यदि नैवं प्राप्तलोकापवादा

वद तव दुहितेयं कुत्र देया क्व नेया ॥ २६ ॥

इति ब्रुवति कुम्भाण्डे तं त्यक्त्वा रक्षिणां वशे ।

बाणस्त्वसदनं प्रायान्नारदः कृष्णसन्निधिम् ॥ २७ ॥

ततः स्तवेन सन्तुष्टा दुर्गा स्थित्वा हि बन्धने ।

रक्ष रतिपुत्रं तं ह्युषाऽप्येनमसान्त्वयत् ॥ २८ ॥

अनिच्छे ह्येतं तस्मिन् द्वारकायां तु तद्गृहे ।

मोहात्प्रबुद्धास्तद्योषास्तमदृष्ट्वा व्यचिन्तयन् ॥ २८ ॥

अहह निशि निशाटैः खे विनीतो विनीतो

सुरहरवरपौत्रस्तोऽनिरुद्धो निरुद्धः ।

इति हि रुदितमासीत्तन्निशान्ते निशान्ते

तदथ विदितमासीद् द्वारवत्याऽत्रवत्या ॥ २९ ॥

दिशिदिशि वनशैलश्चभ्रवापीतटाकान्

प्रतिपरणि रटन्तः पर्यगन्तोऽनिरुद्धम् ॥

अगणिततनुखेदा यादवा मार्गमाणा

मनसि कलुषभापुःकापि नप्रेक्षमाणाः ॥ ३० ॥

तदा जगाद् सेनानी रनावृष्टिरिदं वचः ।

हरिं हरिं ह्यस्त्रैस्तत्कृत्यमित्यथ सोऽब्रवीत् ॥ ३१ ॥

नहिनहि शतमन्योः कृत्यमेतत्सुबुद्धेः

मयि निहितज्ञयोऽसौ मत्परा एव देवाः ।

त्वमिह वदसि बाल्याद्विग्विधयं ते प्रसुप्तं

ध्रुवमसुरकुलोत्थं पुंश्चलीकृत्यमेतत् ॥ ३२ ॥

एतदाकर्ण्य कृष्णस्य भाषितं परमाद्भुतम् ।

अक्रूरः प्राह तं देवा न क्षुद्रा इति माधवम् ॥ ३३ ॥

—\* इति हरिवंशचम्पौ नवमो विलासः \*



## दशमो विलासः ॥

अथ हरिसदनोत्थैः पुण्यवादिन्योपैः

पुलकित इव भासा जृम्भमाणे रघौ खे ।

हृदि गतमपनेतुं द्रागलीकं यदूनां

सुरमुनिगपि शौरेः प्रादुरासीत्पुगस्तात् ॥ १ ॥

अथ नारदमुखादाकर्णितनिजपौत्रवृत्तान्तो भगवान्नारायणः स्मरण-  
मात्रेण पुरतोऽवतीर्णं लुपणं संजान्य तस्मै ग्रादरमावेदितशोणितपुरप्रयाणः  
सुमेरोरिव समुन्नतस्य अटयतिशयेन संनतस्य सर्वाभरणभूषितस्य तस्य स्क-  
न्धदेशमतिरयेण प्रलम्बरिपुशम्बरारिभ्यां सह खड्गचर्मारिदरगदाशार्ङ्गादिशो-  
भितपार्श्वद्वयः स्वयमलङ्कुराणः राकेन्दुकविसहस्रसंयुतस्य सूर्यायुतस्य शोभां  
विभ्राणः दिवि भुवि च सपदि समुन्मिषाद्विविधविधादित्रनिखनैर्वन्दिमागध-  
जनजयसंस्तवस्वनैरपि दिग्दन्तिनामभयमाचक्षाणः अहमहमिक्रियां सङ्गतैर-  
खिलभोजवृण्यन्धकैर्निखिलवृन्दाङ्कैरपि सस्पृहं वीक्ष्यमाणः मुहुर्मुहुर्गन्धचू-  
र्णैर्लाजैरप्यवकीर्यमाणः स्वानुज्ञया सासन्नगिरिजलधिविक्षोभं वियत्तलमुत्प-  
तता निजगरुद्वातेन गगनचरघनविमानावलीर्द्विक्कटीवदितविचित्रतरसोपाना-  
वलीः कलयता तारासरणिसञ्चरत्तिवृद्धशोभासुद्वहता गरुत्मताऽतिक्रान्तैकाद-  
शसहस्रयोजनपथः बाणनगररक्षणाय तत्पुरमभितस्संज्वलतोऽभेराहवनीयस्य  
तेजसा सन्निरुद्धो बभूव ॥ १ ॥

ताक्षर्योऽथ कृष्णवचसा धृतकामरूपः

खं संप्रविश्य निजवक्त्रसहस्रनीतैः ।

सिञ्चन्मुहुर्मुहुरनन्तधुनीजलौवै-

रग्निं प्रशान्तमतनोत्तमनन्तशक्तिः ॥ २ ॥

ततः पुनरपि यथापुरमन्तरिक्षपथमनुसरति गंरुमति पथि रणा-  
सङ्गतेषु रुद्रानुचरेषु केषु चिदग्निषु निजशरप्रहतोरसमङ्गिरसं विलोक्य पला-  
यमानेषु सुरार्षिसन्दर्शितानि स्मरहरक्रीडास्थानानि विलोक्यन्नेव रुधिरपुरम-  
भिगेच्छन् स्वशङ्खमवरपुटधारोपयन्निशाकरमुद्गिरन् वातोद्धूतो जलद इव ग-  
मनतलमतीव शोभयन् जलजमिममापूरयन् तद्रवैर्निजधुरि विचित्रायुधैर्विद्यो-  
त्तमानमरिबलमखिलमाकुलीचकार ॥ २ ॥

तदा समरदुर्दिने नृहरिं दानवानीकयो  
स्ततैर्हरिसुताशुनैर्विषति तोयधाराधितम् ।  
बलस्य मुसलेन च प्रपतताऽन्तशेल्कायितं  
स्तैरसुरशोणितैर्भुवि जलप्रवाहायितम् ॥ ३ ॥

हलमुसलनिपातैस्तत्र नीलाम्बरस्य  
द्विरसनकुलशत्रोः वस्तुण्डप्रघातैः ।  
हरिपुरशरघातैश्चक्रपातैर्गजस्य  
ह्यसुरबलमशेषं ध्वस्तमपसीत्तदानीम् ॥ ४ ॥

अथ बलमभिगेच्छन् द्रागज्वरो दृष्टरोमा  
भसितनिशितहेतिर्जृम्भमाणोऽरुणाक्षः ।  
सुचिररचितयुद्धस्तेन तद्वाग्रयष्टिं  
ह्यविशदय बलोऽभूद्भग्नशक्तिः क्षणेन ॥ ५ ॥

हरिरथ बलमुच्चैः क्रन्दमानं दिदृक्षुः  
स्वयमपि स यदागात्तद्दशामेव तूर्णम् ।  
ज्वरमपरमजोऽसौ वैष्णवं द्राक्संसर्ज  
क्षुभिततनुरनेन व्यम्बकस्य ज्वरोऽभूत् ॥ ६ ॥

हरिरपि स तमौघं पाहिषाहीति पादौ  
शरणमुपमतं द्राङ् मोचयन्नार्तिसिन्धोः ।

ज्वरमुपशमयन् स्वं श्रेष्ठयमस्मै मुदाऽदा-  
द्वरमपि बहुरूपैः स्थावरादीन् प्रवेष्टुम् ॥ ७ ॥

अथ दृशि बहुशोणं बाणमादाय रुद्रे  
प्रमथगणसमुद्रे कार्तिकेयेन साकम् ।  
मुरहरमुपयाते शैलशंखाखवर्षी  
पुनरपि मुरसङ्घैः प्रेक्ष्यमाणो रणोऽभूत् ॥ ८ ॥

हरिहस्वरयुद्धे भूरिभारानतां भूः  
द्रुहिणमुपगताऽभूदक्षणार्थं स तस्याः ।  
स्मरहरमिदमूचे तेऽद्य कृष्णेन युद्धं  
न हितमिति ततस्तौ त्यक्तयुद्धावभूताम् ॥ ९ ॥

कचिदय विधिना तौ स्वप्रहृष्टावभिचौ  
मुहुरिह मुनिबृन्दैस्संस्तुतौ नामभिस्त्वैः ।  
पतन्ति निमिषमभूतां नित्यमन्योन्यमित्रां  
वपि सकलमुनीनामात्मदृष्टेरभिचौ ॥ १० ॥

अथ गुहोऽपि नानाविधप्रहरणैः प्रमथगणैः परिवृतः रणभुवि तार्क्ष्य-  
ध्वजमुपगतः तस्मिन्निजशंखाखपरम्परामुत्सृजन् तस्यां हरिशरपरम्परया व्य-  
र्थायां महोष्मं ब्रह्मशिरोमिधमखं प्रयुञ्जानः तस्मिन्नपि चक्रेतेजसा प्रशमितै-  
स्वकीयामघोषां शक्तिं प्रमुञ्चन् तस्यामपि हरिणा द्रुक्कारेणैव निरस्तायां  
निजसुतवधोद्यतं चक्रमुद्रीक्ष्य दाक्षायण्या ग्रहितया लम्बानाम्बुजा कोटव्या  
कृष्णसंमुखादपवाहितोऽभूत् ॥ ३ ॥

अथ बाणोपि स्वरथमारुह्य भैरीप्रमुखविविधवादित्ररवेण सर्वतश्चलितं  
निजबलजलधिमलकुर्वाणः खगपतिमारुह्य रणायाभियान्तं नृहरिमासाद्य सह-  
स्रबाहुना मया समरमष्टबाहोस्तव न क्षममिति बहुशः खशौर्यमेवासकृद्बुवा

णः निजमर्मभेदिमिस्तत्सायकैरेव रणकर्मणि प्रेर्यमाणः शस्त्रास्त्रवर्षिभिस्त्वबा-  
हुभिररेव जृम्भमाणः हरावपि निजशस्त्रास्त्रवर्षैर्वियति ततोप्यतिशयेन विजृ-  
म्भमाणे स्वस्थ समरैनपुण्यं बाहुबाहुल्यं चाप्रयोजकं मन्यमानः प्रासादशिरसि  
हर्षातिरेकेण सहासं नृत्यतः समरसाक्षिणो दैवर्षेः पारितोषिकं प्रदातुकामेन  
कृष्णेन निशिततरशरजालेनापहृतनिजध्वंजाश्चच्छत्रमणिमकुटतनुत्राणः तांक्ष्य-  
तुण्डप्रहारविह्वलितवाहनमयूरतया वाहनान्तर्गमपेक्षमाणः स्मरहरगिरा सपदि  
नन्दिनानीतं त्र्यम्बकरथमारुह्य महोग्रं ब्रह्मशिरोस्त्रं प्रयुञ्जानः हरिकरसहस्रा-  
रतेजसा प्रशमिते तस्मिन् उद्यते च हरिणा पुनस्तद्रिपुवधायां सहस्रार्कसमतै-  
नसि तस्मिन् चक्रे देवीगिरा पुनरपि हरैः पुरतः प्रवृत्तायाः लम्बायास्तद-  
वनप्रार्थनया प्रमुक्तेनापि तेन सुदर्शनेन परिहृतधूनसहस्रबाहुः भक्तनिधनश-  
ङ्कया महादेवेन गुहेन च संप्रार्थिततयां मुकुन्देन तेन कथमपि प्राणैरवियो-  
जितः नन्दीश्वरेण शोणिताश्रुत एव स्थाणुसमक्षमानीतः ह्यंतशेषेण भुजद्वये-  
नैव सामिनयं विरचितविचित्रनृत्यः सन्तुष्टेन तेन शम्भुना पुनःपुनः सम्प्राप्त  
तद्भक्तताजरतामरतादिविविधैर्वरस्सन् विज्वरीऽभूत् ॥ ४ ॥

अथ कृष्णेऽपि नारदगिरा चित्रलेखया च सन्दर्शितं बाणैकैर्न्यान्तः-  
पुरं प्रविश्य तत्र ताक्ष्यसन्दर्शनेनैव विगलितेषु विषधरबाधनेषु तदनिरुद्धम-  
निरुद्धं प्रशमितमनोरोषामुषां च निजचरणौ बन्दमानौ संप्रेक्ष्य मुहुर्मुहुस्तथो-  
र्बिहितविविधाशीर्वचनः अभयागताय कुम्भाण्डाय समर्पिततद्राज्याधिप-  
त्यः तदुपकल्पितैरुद्धाहसम्भारैस्तयोरुषानिरुद्धयोस्तत्तैव निर्वर्तितविवाहोत्सवः  
तांभ्यां सवेयस्याभ्यां बलप्रद्युम्नाभ्यां च सह सुपर्णमधिरुद्धार्णवोपरि निर्ग-  
च्छत् वरुणवशवर्तिबाणगौधनं सत्यामुदे नैतुमात्मनाज्ञप्ते गरुत्मति तदुद्धमं  
विज्ञाय तैटमुवि संस्वरत्सु गौत्रजेषु तेषु जलधिं विशत्सु गरुडेपि निज-  
गरुद्धातेन सन्दर्शितपथमपांनिधिं तं प्रविश्य तद्गोधनं निखिलमपहर्तुमारभ-  
माणे सपदि रणाय तत्र सन्नद्धं वारुणं बलमखिलमात्मशरपरम्परया बिद्राव-



यन् वरुणमपि निजास्त्रधारिणं सपदि निजवैष्णवास्त्रेण संस्तम्भयन् बाणेन सह  
जीवन्नमोक्षयामि त्वद्गोधनमिति स्वसमयबन्धमाख्याय स्वचरणौ शरणमुपगतौ  
स्तुतिरवमुखरितदिङ्मुखे तस्मिन् प्रचेतसि कृपया विहाय तद्गोधनं विहाय-  
सैव निजैस्सह निजरथेन गरुत्मता शतप्रखमुखैरखिलबर्हिर्मुखैरनुगत एव म-  
हर्षेर्गिरमिव नानालङ्कारवतीं द्वारवतीमास्साद ॥ ११ ॥

अथ दिवमुपयाते सर्वदेवैस्सहेन्द्रे

सदसि विशदयंस्तद्वाणयुद्धं यदूनां ।

सुखमरमत कृष्णः पुत्रपौत्रैः परीतो

निजपुरि बभूवेवं तौषथंन्नाहुकं च ॥ ११ ॥

उषया च युतस्तत्र रेमे रतिसुतोऽपि सः ।

कुम्भाण्डकसुतां प्राप्य साम्बोऽपि समनन्दत ॥ १२ ॥

एवंविधानि चरितानि हरेर्बिचित्रा-

प्यन्यानि सन्ति शिशुपालवधादिकानि ।

सन्दर्शितान्यपि रणे कुरुपाण्डवानां

तान्यत्र नैव कथितानि पुरा श्रुतानि ॥ १३ ॥

इत्युक्त्वा स पुनः ग्राह्य सूतः कल्पेऽपि पौष्करे ।

वाराहे नारसिंहे च यद्वृत्तं वामनेऽखिलम् ॥ १४ ॥

इति श्री भारद्वाजकुलजलधिचन्द्रेण दासप्यार्यपौत्रेण वैकुण्ठप्यार्यपुत्रेण  
वैकुण्ठेवाचार्यशिष्येण वैकटमूरिणा विरचिते हरिवंशचम्पौ दशमो विलासः ॥

—\* समाप्तोऽयं ग्रन्थः \*—

अनेन भारतीरमणमुख्यप्राणान्तर्गत कृष्णवेदव्यासात्मके-

श्री श्रीनिवासः प्रियताम्.

—\* श्री कृष्णार्पणमस्तु \*—

